



வலம்புரி

E-mail: valampurii@yahoo.com,
valampurii@slnet.lk

Valampurii

கல்யாண மாலை
(சர்வதேச திருமண டீசலுவலர்)
T.P: 021 720 1005
இல.144,
பிறவுன் வீதி,
யாழ்ப்பாணம்.
Email:Kalyanamalai.jaffna@gmail.com
பதிவுக்கட்டணம்
1000/= + 300/= மட்டுமே

சங்கு 20 வள்ளுவர் ஆண்டு 2050 கார்த்திகை 04 புதன்கிழமை (20.11.2019) தொலைபேசி 222 3378, 222 7829 ஒலி 336

9 வயது சுண்டிக்குளி மாணவி மரணம்

(யாழ்ப்பாணம்)
சுண்டிக்குளி மகளிர் கல்லூரியில் தரம் 4இல் கல்வி கற்கும் மாணவி ஒருவர் டெங்குக் காய்ச்சல் காரணமாக நேற்று தெல்லிப்பழை வைத்தியசாலையில் உயிரிழந்துள்ளார். >23



கோத்தாவை சந்திக்க கூட்டமைப்பு உத்தேசம் தன்னை சந்திக்க வருமாறு ஜனாதிபதி அழைப்பு விடுத்ததாக சம்பந்தன் தெரிவிப்பு

(கொழும்பு)
புதிய ஜனாதிபதி கோத்தபாய ராஜபக்ஷவை சந்திக்க எதிர்பார்த்திருப்பதாக, தமிழ்த் தேசியக் கூட்டமைப்பு தெரிவித்துள்ளது. அதன் தலைவர் இரா.சம்பந்தன் இதனைத் தெரிவித்தார். ஜனாதிபதியாக பதவியேற்றுள்ள நிலையில், அவருக்கு வாழ்த்து தெரிவிப்பதற்கான தொலைபேசியில் உரை >23



பிரதமர் ரணில் இன்று ராஜினாமா

இடைக்கால அமைச்சரவையை நியமிக்க ஜனாதிபதி தீர்மானம்

உடனடியாக பொதுத் தேர்தலுக்குத் திட்டம்



(கொழும்பு)
பிரதமர் ரணில் விக்கிரமசிங்க இன்று புதன்கிழமை தனது பதவியை ராஜினாமா செய்வார் என்று ஜனாதிபதி கோத்தபாய ராஜபக்ஷவுக்கு அறிவிக்கப்பட்டுள்ளது. பிரதமர் பதவியிலிருந்து அவர் விலகியதுடன் 15 பேர் கொண்ட இடைக்கால அமைச்சரவையை நியமிக்க ஜனாதிபதி திட்டமிட்டுள்ளார். அத்துடன் பாராளுமன்றத் தேர்தலையும், உடனடியாக நடத்தவும் திட்டமிட்டுள்ளதாக அறிவிக்கப்பட்டுள்ளது. (23ஆம் பக்கம் பார்க்க)

ஜனாதிபதி கோத்தா கடமைகளை பொறுப்பேற்றார்

(கொழும்பு)
இலங்கையின் 7ஆவது நிறைவேற்று அதிகாரம் கொண்ட ஜனாதிபதியாக, கோத்தபாய ராஜபக்ஷ நேற்று தனது கடமைகளைப் பொறுப்பேற்றுக் கொண்டார். நேற்றுக் காலை ஜனாதிபதி செயலகத்தில் நடந்த நிகழ்வில் ஜனாதிபதி >23

வெளியுறவுத்துறை அமைச்சின் செயலராக ரவிநாத் ஆரியசிங்க நியமனம்

(கொழும்பு)
வெளியுறவுத்துறை அமைச்சின் செயலாளராக ரவிநாத் ஆரியசிங்க உடன் அமுலுக்கு வரும் வகையில் நேற்று செவ்வாய்க் கிழமை நியமிக்கப்பட்டுள்ளார். 7ஆவது நிறைவேற்று அதிகாரமுடைய ஜனாதிபதியாக கோத்தபாய ராஜபக்ஷ பதவியேற்றதன் பின்னர் அரசு துறையின் உயர் அதிகாரிகள் >23

இந்திய வெளிவிவகார அமைச்சர் ஜனாதிபதி கோத்தாவுடன் சந்திப்பு

கோத்தா 29ஆம் திகதி புதுடில்லி பயணம் (கொழும்பு)
இந்தியப் பிரதமர் நரேந்திர மோடியின் அழைப்பை ஏற்று ஜனாதிபதி கோத்தபாய ராஜபக்ஷ எதிர்வரும் 29ஆம் திகதி புதுடில்லிக்குப் பயணம் மேற்கொள்ளவுள்ளார். >23



தேர்தல் பிரசாரத்துக்கு கட்சித் தலைமை பணம் தரவில்லை நான் தோல்வியடைய வேண்டுமென கட்சிக்குள்ளேயே சிலர் விரும்பினர்

உண்மையை உடைத்தார் சஜித் (கொழும்பு)
ஐக்கிய தேசியக் கட்சிக்குள் சிலர் மேற்கொண்ட சதி நடவடிக்கை காரணமாக ஜனாதிபதித் தேர்தலில் தான் தோல்வி கண்டதாக சஜித் பிரேமதாஸ தெரிவித்துள்ளதாக தென்னிலங்கை ஊடகம் >23

மத்திய வங்கியின் புதிய ஆளுநராக நந்தலால் வீரசிங்க

(கொழும்பு)
இலங்கை மத்திய வங்கியின் புதிய ஆளுநராக கலாநிதி நந்தலால் வீரசிங்கவை நியமிக்க தீர்மானிக்கப்பட்டுள்ளதாக தெரிய வருகிறது. >23

பிரதமராக மகிந்த இன்று பதவியேற்பார்?

(கொழும்பு)
பிரதமராக பதவி வகித்த ரணில் விக்கிரமசிங்க இன்று பதவி விலக்கு வதையிட்டு புதிய அரசில் மகிந்த ராஜபக்ஷ இன்று பிரதமராக பதவி ஏற்கவுள்ளதாக தெரிவிக்கப்படுகிறது. ஜனாதிபதி கோத்தபாய ராஜபக்ஷ தலைமையில் 15 அமைச்சர்களைக் கொண்ட >23

கோத்தா ஒன்றை நினைத்தால் செய்து முடிக்கக்கூடியவர் வடக்கு மக்களின் பிரச்சினை தொடர்பாக ஜனாதிபதி கோத்தாவுடன் கலந்துரையாடுவேன்

நீதியரசர் விக்கனேஸ்வரன் (யாழ்ப்பாணம்)
வடக்கில் உள்ள மக்களின் பிரச்சினைகள் தொடர்பாக, புதிய ஜனாதிபதி கோத்தபாய ராஜபக்ஷவுடன் கலந்துரையாடவுள்ளதாக வட மாகாண முன்னாள் முதலமைச்சர் சி.வி.விக்கனேஸ்வரன் தெரிவித்துள்ளார். ஊடகவியலாளர் >23

49 இலட்சம் ரூபாய் பெறுமதியான பணம், நகை, பொருட்கள் முல்லையில் கொள்ளை

(முல்லைத்தீவு)
முல்லைத்தீவு, உண்ணாப் புவலு பகுதியில் 49 இலட்சம் ரூபாய் பெறுமதியான நகைகள், பணம் உள்ளிட்ட பொருட்கள் கொள்ளையிடப்பட்டுள்ளதாக பொலிஸார் தெரிவித்துள்ளனர். நேற்று முன்தனம் நள்ளிரவு >23

19ஆவது திருத்தச் சட்டம் ரத்து செய்ய வேண்டும் பசில் ராஜபக்ஷ தெரிவிப்பு

(கொழும்பு)
இலங்கையின் அரசியலமைப்பு மாற்றப்பட வேண்டும். அத்துடன் 19வது திருத்தம் ரத்து செய்யப்பட வேண்டும் என்று ஜனாதிபதி கோத்தபாய ராஜபக்ஷவின் சகோதர பசில் ராஜபக்ஷ தெரிவித்துள்ளார். >23

நடுவு நிலை தவறா நன்னெறி காக்கும் உங்கள் நாளிதழ்

மரண அறிவித்தல்

திருமதி புவனேஸ்வரி இராமச்சந்திரன்

பிறப்பு

03



06



1951



கிறப்பு

19



11



2019

தென்னிங்கவத்தை, புலோலி மேற்கு, தம்பசிட்டி, பருத்தித்துறையை பிறப்பிடமாகவும், வசிப்பிடமாகவும்கொண்ட திருமதி புவனேஸ்வரி இராமச்சந்திரன் நேற்று (19.11.2019) செவ்வாய்க்கிழமை காலமாகிவிட்டார். அன்னார் காலஞ்சென்ற ஆறுமுகம் - பொன்னம்மா தம்பதியரின் மகளும் அதே இடத்தைச் சேர்ந்த நடராசா - தங்கம்மா தம்பதியரின் மருமகளும், இராமச்சந்திரனின் அன்பு மனைவியும், ஜெயந்தி (ஜேர்மன்), சுரேஸ்குமார் (லண்டன்), வசந்தி (அபிவிருத்தி உத்தியோகத்தர் - கமநலசேவைகள் நிலையம் புலோலி), தவசீலன் (அவுஸ்திரேலியா) ஆகியோரின் பாசமிகு தாயாரும், வேந்தன், பானுமதி, சுசந்தன், லாவண்யா ஆகியோரின் மாமியாரும், சாரங்கன், சாருத்திரன், சாருகாசினி, சரண்யா, சஞ்சித், விஜித், லொலக்ஷி ஆகியோரின் பேர்த்தியும், சதாசிவம், பரமேஸ்வரி, சிவானந்தன், திரு ஆகியோரின் சகோதரியும் ஆவார்.

அன்னாரின் இறுதிக்கிரியைகள் இன்று (20.11.2019) புதன்கிழமை காலை 8.00 மணியளவில் அன்னாரின் இல்லத்தில் நடைபெற்று முற்பகல் 10.00 மணியளவில் பூதவுடல் தகனக்கிரியைக்காக சுப்பர்மடம் இந்துமயானத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

தென்னிங்கவத்தை, புலோலி மேற்கு, பருத்தித்துறை.

(C-8273)

தகவல் : குடும்பத்தினர்.

முன்னாள் பிரதமர் ஜயரத்ன நேற்று காலமானார்

(கொழும்பு)

இலங்கையின் முன்னாள் பிரதமர் டி.எம்.ஜயரத்ன சுகவீனம் காரணமாக 88 வயதில் நேற்றுக் காலமானார்.

கடந்த சில நாட்களாக சுகவீனம் அடைந்த அவர் கண்டியிலுள்ள தனியார் வைத்திய சாலையில் சிகிச்சை பெற்று வந்த நிலையில் சிகிச்சை பலனின்றி அவர் நேற்று மாலை உயிரிழந்துள்ளதாக அறிவிக்கப்பட்டுள்ளது. 2010ஆம் ஆண்டிலிருந்து 2015 ஆம் ஆண்டுவரையான காலப்பகுதியில் டி.எம். ஜயரத்ன பிரதமராக பதவி வகித்திருந்தார்.

1970 ஆம் ஆண்டு பொதுத்தேர்தலில் பாராளுமன்றத்திற்கு தெரிவான டி.எம்.ஜயரத்ன, ஸ்ரீலங்கா சுதந்திரக் கட்சியில் பல் வேறு பதவிகளை வகித்த சிரேஷ்ட அரசியல் வாதியாவார்.

1994 ஆம் ஆண்டு அரசு காணி, விவசாயம் மற்றும் வனவள அமைச்சராக செயற்பட்டதுடன், விவசாயம், உணவு மற்றும் கூட்டுறவு அமைச்சராகவும் தபால் தொலைத் தொடர்புகள் மற்றும் மலையக அபிவிருத்தி அமைச்சராகவும் பெருந்தோட்ட அமைச்சராகவும் அவர் செயற்பட்டுள்ளார். (ம-3)

கண்ணீர் அஞ்சலி

எமது பாடசாலையின் ஆரம்பக்கல்வி ஆசிரியரான திரு. சின்னப்ப சிறீசுதாகரன் அவர்களின் அன்பு மகள்

செல்வி சிறீசுதாகரன் வென்சித்தறஜாந்தி

(குரம் - 04 மாணவி, யா/சுண்டுக்குளி மகளிர் கல்லூரி)

அவர்கள் நேற்று (19.11.2019) செவ்வாய்க்கிழமை இறைபதமடைந்தார். அன்னாரின் ஆத்மா சாந்தியடைய இறைவனைப் பிரார்த்திப்பதுடன் இவரது இழப்பால் துயருற்றிருக்கும் அன்னாரின் குடும்பத்தினருக்கு எமது ஆழ்ந்த அனுதாபத்தைத் தெரிவித்துக் கொள்கின்றோம்.



ஆசிரியர் நல்லுறவுக் கழகம் யா/புனித. சாள்ஸ் மகாவித்தியாலயம்

(1116)

மரண அறிவித்தல்

உயர்திரு முத்துவேலு சரவணமுத்து
(ஓய்வு பெற்ற பிரதம லீகிதர், தெனியாயா, முங்கிலாஞ்சேனை)

இந்துக்கல்லூரி வீதி, வடலியடைப்பு, பண்டத்தரிப்பினைப் பிறப்பிடமாகக் கொண்டவரும் வெள்ளவத்தை, நோர்வே ஆகிய இடங்களில் தற்காலிகமாக வசித்தவரும் இல.06, கனகபுரம், கிளிநொச்சியை வசிப்பிடமாகக் கொண்டவருமாகிய உயர்திரு முத்துவேலு சரவணமுத்து (ஓய்வு பெற்ற பிரதம லீகிதர், தெனியாயா, முங்கிலாஞ்சேனை) அவர்கள் நேற்று (19.11.2019) செவ்வாய்க்கிழமை கிளிநொச்சியில் இயற்கை எய்தினார்.

அன்னார் காலஞ்சென்ற முத்துவேலு - சின்னப்பிள்ளை தம்பதிகளின் மகனும், விமன்காமம் தெல்லிப்பளையைச் சேர்ந்த இராசையா - பொன்னம்மா தம்பதிகளின் மருமகனும், காலஞ்சென்ற சரஸ்வதி (ஆசிரியை - இந்துக் கல்லூரி பண்டத்தரிப்பு) அவர்களின் அன்புக் கணவரும், சுரேந்திரனின் (நோர்வே) அன்புத் தந்தையும் சிவவதனாவின் (நோர்வே) அன்பு மாமனாரும், சானு, சஞ்சை (நோர்வே) ஆகியோரின் பாசமிகு பேரனும், காலஞ்சென்ற வர்களான பாலசுப்பிரமணியம், சிதம்பரம், செள்வந்தரம், சரஸ்வதி, கண்மணி, நாகேஸ்வரி மற்றும் செல்வரத்தினம் (வாத்தியார் - இல.06, கனகபுரம்) ஆகியோரின் அன்புச் சகோதரனும், காலஞ்சென்றவர்களாகிய தர்மலிங்கம், நாகலிங்கம், துரைச்சாமி, பரம்சோதி, நாராயணன், பத்மாவதி மற்றும் மங்கையற்கரசி, பாக்கியநாதன், பேரின்பநாயகம், பால்சந்திரன், மனோகரன், கருணாகரன் ஆகியோரின் மைத்துனரும் அன்பரசி (ஆசிரியை - கிளி/கிளிநொச்சி ம.வி), பாலேந்திரன் (பொது முகாமையாளர்- வடமாகாண சமாசம்), அன்பழகி (வீதி அபிவிருத்தி அதிகாரசபை - மாங்குளம்), திருவருட்செல்வன் (செல்வா சென்றர் - கனகபுரம்) ஆகியோரின் பெரியப்பாவும் காலஞ்சென்ற மயில்வாகனம், செல்வநாயகம், பகவதியம்மா, பேரின்ப



தோற்றம் - 29.09.1920

மறைவு - 19.11.2019

நாயகம், மகேஸ்வரி, சந்திரோதயம், தனிநாயகம் ஆகியோரின் சித்தப்பாவும் பத்மநாதன், பத்மாவதி, கமலாவதி, கலாவதி, சோமஸ்கந்தராஜா, ஜெயலதா, ஜெயக்குமார், துமாகாந்தன், காலஞ்சென்ற ரூபகாந்தன் மற்றும் செல்வகாந்தன், பிரேமளா, மஞ்சளா, சியாமளா, பாஸ்கரன் (கிளி/ஊற்றுப்புலம் அ.த.பா), ஞானதமிழ்ச்செல்வி (கரைச்சி தெற்கு ப.நோ.கூ.சங்கம்), சத்தியபாமா, பிரதிப் ஆகியோரின் அன்பு மாமனாரும் திரு.திருமதி சிவசண்முகநாதனின் சம்மந்தியும் ஆவார்.

அன்னாரின் இறுதிக்கிரியைகள் இல.06 கனகபுரத்தில் நாளை (21.11.2019) வியாழக்கிழமை முற்பகல் 10.30 மணியளவில் நடைபெற்று பூதவுடல் கந்தன்குளம் இந்து மயானத்தில் தகனம் செய்யப்படும். இவ் அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

இல.6, கனகபுரம், கிளிநொச்சி.

(C-8274)

தகவல் ச.சுரேந்திரன் (மகள்) ச.செல்வரத்தினம் (சகோதரன்) தொடர்புகளுக்கு - 077 446 1904

நாடாளுமன்றத் தேர்தலையடுத்து

பொதுபலசேனா கலைக்கப்படும்

ஞானசார தேரர் அதிரடி அறிவிப்பு

- இந்நாட்டில் சிறுபான்மையின மக்களின் வாக்குகளின்றி அரசாங்கத்தை உருவாக்க முடியாது என்பது கட்டுக்கதை
- இலங்கைக்கு இப்போது நல்ல தலைவர் கிடைத்திருக்கிறார்

ஜனாதிபதி கோத்தாவுக்கு பாராட்டுப்பத்திரம்

(கொழும்பு)
அடுத்து நடைபெறவுள்ள நாடாளுமன்றத் தேர்தலையடுத்து பொதுபல சேனா அமைப்புகளைக் கட்டும் என அந்த அமைப்பின் பொதுச் செயலாளர் கலகொட அத்தே ஞானசார தேரர் தெரிவித்தார். இதேவேளை சிறுபான்மையின மக்களின் வாக்குகள் இல்லாமல் ஒரு அரசாங்கத்தை உருவாக்க முடியாது என்பது ஒரு கட்டுக்கதை எனவும் அவர் தெரிவித்தார்.

நல்ல தலைவர் கிடைத்துள்ளதால், எதிர்காலத்தில் இந்த பொதுபல சேனாவின் தேவை இருக்காது எனவும் ஞானசார தேரர் தெரிவித்தார்.

ராஜகிரிய பிரதேசத்தில் நேற்று நடத்திய செய்தியாளர் சந்திப்பின் போதே, அவர் மேற்கண்டவாறு தெரிவித்தார்.

இது தொடர்பில் அவர் மேலும் தெரிவிக்கையில்,


சிறுபான்மையினரின் வாக்குகளின்றி, இந்த நாட்டில் அரசாங்கமொன்றை உருவாக்க முடியா

யாதென்ற கருத்து நிலவியிருந்ததாகவும் ஆனால் இம்முறை ஜனாதிபதித் தேர்தல் முடிவுகள் அந்தக் கருத்தைத் தவிடுபொடியாக்கி உள்ளது.

எவ்வாறாயினும் இந்த நாட்டுக்கு இப்போது சிறந்த தலைமைத்துவமொன்று கிடைக்கப்பெற்று உள்ளதாகக் கூறிய ஞானசார தேரர் பொதுத் தேர்தலின் பின்னர் நல்லதொரு அமைச்சரவையுடன் நல்ல பயணமொன்றை மேற்கொள்ள முடியுமென்றும் இந்த நாட்டைக் கட்டியெ



முப்ப இப்போது நல்ல தலைவரொருவர் கிடைத்திருக்கிறார்



என்றும் அவர் மேலும் தெரிவித்தார். (இ-7)

ஜனாதிபதிக்கு வாழ்த்து தெரிவித்து ஊர்வலம்

(நற்பிட்டிமுனை)
ஜனாதிபதியாகப் பதவியேற்ற கோத்தபாய ராஜபக்ஷவுக்கு வாழ்த்துத் தெரிவித்து அம்பாறை - நற்பிட்டிமுனையில் ஊர்வலமொன்று முன்னெடுக்கப்பட்டது.

கல்முனை மாநகர சபை உறுப்பினர் ஏ.எல்.றபீக் தலைமையில் நேற்றுச் செவ்வாய்க்கிழமை நற்பிட்டிமுனை சந்தியில் பட்டாசு கொளுத்தப்பட்டு மோட்டார் சைக்கிள் ஊர்வலம் ஒன்று ஏற்பாடு செய்யப்பட்டிருந்தது.

இதுதவிர ஸ்ரீலங்கா பொது ஜன பெரமுனவின் நற்பிட்டிமுனை ஆதரவாளர்கள் வீதியில் சென்றவர்களுக்கு இனிப்புப் பண்டங்களை வழங்கினர்.



நடைபெற்று முடிந்த ஜனாதிபதித் தேர்தலில் கோத்தபாய ராஜபக்ஷ வெற்றிபெற்று இலங்கை

யின் 7 ஆவது நிறைவேற்று அதி காரம் கொண்ட ஜனாதிபதியாகியுள்ளமை குறிப்பிடத்தக்கது. (இ-7)

தேர்தலில் யாருக்கு வாக்களித்தீர்கள் இரு பெண்களைத் தாக்கியவர் கைது!

(பதுளை)
பதுளை - மீகஹகிவுல பிரதேசத்திலுள்ள வியாபார நிலையத்தில் பெண்கள் இருவரைத் தாக்கிய குற்றச்சாட்டில் ஒருவர் நேற்றுக் கைதுசெய்யப்பட்டுள்ளார் என்று பதுளை பொலிஸார் தெரிவித்தனர்.

இச்சம்பவத்தில் பாதிக்கப்பட்ட பெண்கள் இருவரும் வைத்திய சாலையில் அனுமதிக்கப்பட்டனர்.

மேற்படி பிரதேசத்திலுள்ள வியாபார நிலையமொன்றுக்குச் சென்றவர்கள் வியாபார நிலையத்திலிருந்த பெண்களிடம் ஜனாதிபதித் தேர்தலில் யாருக்கு வாக்களித்தீர்கள் என்று கேட்டு அவ்

வருவரையும் தாக்கிவிட்டுச் சென்றுள்ளனர். இச்சம்பவத்தில் மேற்படி பிரதேசத்தைச் சேர்ந்த வை.எம்.லீலாவதி (வயது-73), அவரது மருமகனான எச்.எச்.இந்திகாதுஷாரி (வயது-47) ஆகியோரே காயமடைந்த நிலையில் வைத்தியசாலையில் அனுமதிக்கப்பட்டனர்.

ஜனாதிபதித் தேர்தல் தொடர்பான வாக்குவாதமே இத்தாக்குதல் சம்பவத்துக்குக் காரணம் என்று தெரியவருகிறது. இச்சம்பவத்துடன் தொடர்புடைய மேலும் பலரைக் கைதுசெய்வதற்கான நடவடிக்கையில் பொலிஸார் ஈடுபட்டு வருகின்றனர். (இ-7)

அரசியலிலிருந்து விலக மாட்டேன்

பரண விதாரண உறுதி



(கொழும்பு)
தான் பிரதியமைச்சர் பதவியிலிருந்து மாத்திரமே விலகி

யுள்ளதாகத் தெரிவித்த திறன்கள் அபிவிருத்தி முன்னாள் பிரதியமைச்சர் கருணாரத்ன பரண விதாரண, அரசியலிலிருந்து விலகமாட்டேன் எனத் தெரிவித்தார்.

அவரது பேஸ்புக் வலைத்தளத்திலேயே அவர் மேற்கண்டவாறு பதிவிட்டதுடன், தன்னிடமுள்ள அரசு சொத்துக்கள், அலுவலக சபை என்பவற்றை மீண்டும் அமைச்சிடம் இந்த மாதம் 25 ஆம் திகதி ஒப்படைக்கவுள்ளதாகவும் தெரிவித்தார். (இ-7)

அமைச்சர்கள் விலகியது நியாயமானது

சந்திரசேன வரவேற்பு

(கொழும்பு)
அமைச்சரவை அமைச்சர்கள் பதவி விலகியமை நியாயமான விடயம் என பொதுஜன பெரமுனவின் நாடாளுமன்ற உறுப்பினர் எஸ்.எம்.சந்திரசேன தெரிவித்தார்.

கொழும்பில் நேற்று இடம்பெற்ற ஊடகவியலாளர் சந்திப்பின் போதே அவர் மேற்கண்டவாறு தெரிவித்தார்.

கோத்தபாய ராஜபக்ஷவின்

வெற்றியில் மிகப் பெரிய மக்கள் நிலைப்பாடு கட்டியெழுப்பப்பட்டுள்ளது.

இந்த மக்களின் நிலைப்பாட்டுக்கு அமைய அதனை நாடாளுமன்றத்திலும் கட்டியெழுப்ப சந்தர்ப்பத்தை வழங்குவது மிகவும் ஜனநாயகமான விடயம்.

அமைச்சர்கள் பதவி விலகியமை நியாயமானது.

பதவி விலகியதன் மூலம் அவர்கள் சமீகத்தை ஒன்றை



வழங்கியுள்ளனர் எனவும் அவர் மேலும் தெரிவித்தார். (இ-7)

புதிய ரி-20 தரவரிசை பாடபால் ஜ.சி.சி யால் வெளியீடு



கிரிக்கெட் ரசிகர்கள் ஆவனது எதிர் பார்த்துக் காத்திருந்த ரி-20 துடுப்பாட்ட மற்றும் பந்துவீச்சாளர்களின் தரவரிசைப் பட்டியலை, சர்வதேச கிரிக்கெட் சபை வெளியிட்டுள்ளது.

சிறப்பாக விளையாடும் அணிகள் மற்றும் வீரர்களின் தரவரிசைப் பட்டியலை ஜ.சி.சி. வெளியிட்டு வருகிறது.

அதன்படி, தற்போது ரி-20 உலகக் கிண்ணத்தை முன்னிட்டு ஒவ்வொரு நாட்களும் ரி-20 தொடர்களை நடத்தி வருகின்றது.

இந்த நிலையில், ஜ.சி.சி.யின் ரி-20 துடுப்பாட்ட மற்றும் பந்துவீச்சாளர்களின் புதிய தரப்படுத்தல் வெளியிடப்பட்டுள்ளது.

இந்த தரவரிசைப் பட்டியல்களில் பல மாற்றங்கள் நிகழ்ந்துள்ளன. இதில் முதலாவதாக துடுப்பாட்ட தரவரிசைப் பட்டியலில் முதல் பத்து இடங்களில் உள்ள வீரர்களின் விபரங்களை பார்க்கலாம்.

இந்த பட்டியலில், பாகிஸ்தானின் பாபர் அசாம் தொடர்ந்தும் 879 புள்ளிகளுடன் முதலிடத்தில் நீடிக்கின்றார்.

அவுஸ்ரேலியாவின் ஆரோன் பின்ஞ், 810 புள்ளிகளுடன் இரண்டாவது இடத்தில் உள்ளார்.

இங்கிலாந்து கிரிக்கெட் அணியின் டாவிட் மாலன் 782 புள்ளிகளுடன் மூன்றாவது இடத்தில் உள்ளார்.

நியூஸிலாந்தின் கொலின் முன்ரோ 780 புள்ளிகளுடன் நான்காவது இடத்தை பிடித்துள்ளார்.

அவுஸ்ரேலியாவின் கிளென் மேக்ஸ் வெல், 766 புள்ளிகளுடன் ஐந்தாவது இடத்தை பிடித்துள்ளார்.

ஆப்கானிஸ்தானின் ஹஸ்ரதுல்லா சலாய் 692 புள்ளிகளுடன் ஆறாவது இடத்தை பிடித்துள்ளார்.

மேற்கிந்திய தீவுகள் அணியின் எவில் லீவீஸ் ஏழு இடங்கள் ஏற்றம் கண்டு 680 புள்ளிகளுடன் ஏழாவது இடத்திற்கு முன்னேறிபுள்ளார்.

இந்தியாவின் ரோஹித் சர்மா ஒரு இடம் பின்தள்ளப்பட்டு 679 புள்ளிகளுடன் தொடர்ந்து எட்டாவது இடத்தை பிடித்துள்ளார்.

இந்தியாவின் லோகேஷ் ராகுல் ஒரு

இடம் பின்தள்ளப்பட்டு 663 புள்ளிகளுடன் ஒன்பதாவது இடத்தில் உள்ளார்.

இங்கிலாந்தின் ஓயன் மோர்கன், ஒரு இடம் பின்தள்ளப்பட்டு 653 புள்ளிகளுடன் பத்தாவது இடத்தில் உள்ளார்.

அடுத்ததாக ரி-20 பந்து வீச்சாளர்களின் தரவரிசைப் பட்டியலில், முதல் பத்து இடங்களில் உள்ள வீரர்களின் விபரங்களை பார்க்கலாம்.

இந்த பட்டியல்

வில் ஆப்கானிஸ்தானின் ரஷித்கான் 749 புள்ளிகளுடன் தொடர்ந்தும் முதலிடத்தில் நீடிக்கிறார்.

ஆப்கானிஸ்தான் அணியின் முஜிப் உர் ரஹ்மான் ஆறு இடங்கள் முன்னேறி 742 புள்ளிகளுடன் இரண்டாவது இடத்தை பிடித்துள்ளார்.

நியூஸிலாந்தின் மிட்செல் சான்டனர் ஒரு இடம் பின்தள்ளப்பட்டு 698 புள்ளிகளுடன் மூன்றாவது இடத்தை பிடித்துள்ளார்.

பாகிஸ்தானின் இமாட் வசிம், ஒரு இடம் பின்தள்ளப்பட்டு 681 புள்ளிகளுடன் நான்காவது இடத்தை பிடித்துள்ளார்.

அவுஸ்ரேலியாவின் ஆடம் செம்பா ஒரு இடம் பின்தள்ளப்பட்டு 674 புள்ளிகளுடன் ஐந்தாவது இடத்தை பிடித்துள்ளார்.

தென்னாபிரிக்காவின் என்டில் பெலுக் வாயோ, ஒரு இடம் பின்தள்ளப்பட்டு 665 புள்ளிகளுடன் ஆறாவது இடத்தை பிடித்துள்ளார்.

இங்கிலாந்தின் அடில் ராஷித், ஒரு இடம் பின்தள்ளப்பட்டு 660 புள்ளிகளுடன் ஏழாவது இடத்தை பிடித்துள்ளார்.

பாகிஸ்தானின் சதாப் கான், ஒரு இடம் பின்தள்ளப்பட்டு 657 புள்ளிகளுடன் எட்டாவது இடத்தை பிடித்துள்ளார்.

அவுஸ்ரேலியாவின் ஆஷ்டன் அகர், 649 புள்ளிகளுடன் ஒன்பதாவது இடத்தை பிடித்துள்ளார்.

இங்கிலாந்தின் கிறிஸ் ஜோர்தான் 640 புள்ளிகளுடன் பத்தாவது இடத்தை பிடித்துள்ளார்.

பங்களாதேஷ் அணி வீரருக்கு தடை



பங்களாதேஷ் அணியின் வேகப் பந்து வீச்சாளர் சஹாட் ஹொசைனுக்கு 2 வருடங்களுக்கு ஒத்திவைக்கப்பட்ட

ஐந்து வருட தடை விதிக்கப்பட்டுள்ளது.

தேசிய கிரிக்கட் லீக் போட்டி ஒன்றில் சக வீரரான அரபாத் சன்னியை தாக்கியதாக குற்றம் சுமத்தப்பட்டுள்ளது.

இந்த சம்பவத்தை அடுத்து அவர் அந்த போட்டியிலிருந்து விலகியிருந்தார்.

இந்த குற்றமானது சர்வதேச கிரிக்கட் விதிகளில் நான்காம் அடுக்கு குற்றமாக பார்க்கப்படுவதுடன் அதன்படி 1200 டொலர் அபராதம் விதிக்கப்பட்டுள்ளது.

கண்ணீர் அஞ்சலி



எமது கல்லூரியின் ஆசிரியை திருமதி ராஜரஞ்சினி பிரேம்குமார் அவர்களின் அன்புத்தாயார்

அமரர் அம்பலவாணர் சரஸ்வதி

16.11.2019 அன்று இறைபதம் அடைந்துள்ளார். அவரின் பிரிவால் துயருற்றிருக்கும் குடும்பத்தினருக்கு எமது ஆழ்ந்த அனுதாபத்தை தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

ஓம் சாந்தி! சாந்தி!! சாந்தி!!!

பாடசாலைச் சமூகம்

கிளி/கிளிநொச்சி தீர்துக் கல்லூரி, கிளிநொச்சி.

(C-8272)

சுவிட்சர்லாந்து, டென்மார்க் அணிகள் ஐரோப்பிய கால்பந்துப் போட்டிக்கு தகுதி

தகுதி சுற்று ஆட்டத்தில் வெற்றி பெற்றதன் மூலம் சுவிட்சர்லாந்து மற்றும் டென்மார்க் அணிகள் ஐரோப்பிய கால்பந்து சாம்பியன்ஷிப் போட்டிக்கு தகுதி பெற்றனர்.

உலககோப்பை கால்பந்து போட்டிக்கு அடுத்து பிரபலம் பெற்றது ஐரோப்பிய கோப்பை கால்பந்து போட்டியாகும்.

4 ஆண்டுகளுக்கு ஒருமுறை இந்தப் போட்டி நடைபெற்று வருகிறது. கடைசியாக 2016-ம் ஆண்டு பிரான்சில் நடந்த போட்டியில் போர்ச்சுகல் சம்பியன் பட்டம் பெற்றது. அந்த அணி இறுதிப்போட்டியில் 1-0 என்ற கோல் கணக்கில் பிரான்சை வீழ்த்தியது.

16-வது ஐரோப்பிய கால்பந்து சம்பியன்ஷிப் போட்டி (யூரோ) அடுத்த ஆண்டு (2020) ஜூன் 12-ந்தேதி முதல் ஜூலை 12-ந்தேதி வரை நடக்கிறது.

முதல் முறையாக 12 நாடுகள் இந்தப் போட்டியை நடத்துகின்றன. இந்தப்போட்டியில் மொத்தம் 24 நாடுகள் பங்கேற்கின்றன. இதற்கான தகுதி சுற்று ஆட்டங்கள் நடைபெற்று வருகின்றன. 55 அணிகள் 10 பிரிவாக பிரிக்கப்பட்டு விளையாடி வருகின்றன.

'டி' குரூப்பில் நடந்த ஆட்டம் ஒன்றில் சுவிட்சர்லாந்து- ஜிப்ரால்டர் அணிகள் மோதின. இதில் சுவிட்சர்லாந்து அணி 6-1



என்ற கோல் கணக்கில் வெற்றி பெற்றது.

இதன்மூலம் சுவிட்சர்லாந்து அந்த பிரிவில் 5 வெற்றி, 2 டிரா, ஒரு தோல்வியுடன் 17 புள்ளிகள் பெற்று தகுதி பெற்றது. 4-வது முறையாக அந்த அணி முன்னேறி உள்ளது.

ரூப்ளின் நகரில் நடந்த ஆட்டத்தில் டென்மார்க்- அயர்லாந்து அணிகள் மோதின. இந்த ஆட்டம் 1-1 என்ற கோல் கணக்கில் 'டிரா' ஆனது. இதன்மூலம் டென்மார்க் 16 புள்ளியுடன் தகுதி பெற்றது. அந்த அணி 8-வது முறையாக நுழைந்துள்ளது.

ஐரோப்பிய கால்பந்து சம்பியன்ஷிப் போட்டிக்கு இதுவரை 19 அணிகள் தகுதி பெற்றுள்ளன. அதன் விவரம்:-

பெல்ஜியம், இத்தாலி, ரஷியா, போலந்து, உக்ரைன், ஸ்பெயின், பிரான்ஸ், துருக்கி, இங்கிலாந்து, செக் குடியரசு, பின்லாந்து, சுவீடன், குரோஷியா, ஆஸ்திரியா, நெதர்லாந்து, ஜெர்மனி, போர்ச்சுகல், சுவிட்சர்லாந்து, டென்மார்க்.

மரண அறிவித்தல்

தில்லையம்பலம் சின்னப்பிள்ளை

கைதடி வடக்கு கலைநகரை பிறப்பிடமாகவும் வசிப்பிடமாகவும் ஏழாலை மத்தியைத் தற்காலிக வசிப்பிடமாகவும் கொண்ட தில்லையம்பலம் சின்னப்பிள்ளை நேற்று (19.11.2019) செவ்வாய்க்கிழமை காலமாகிவிட்டார்.

அன்னார் காலஞ்சென்றவர்களான இளையவன்-சின்னம்மா தம்பதிகளின் அன்பு மகனும், காலஞ்சென்றவர்களான கணபதி-சின்னக்குட்டி தம்பதிகளின் மருமகனும், காலஞ்சென்ற தில்லையம்பலத்தின் பாசமிகு மனைவியும், காலஞ்சென்றவர்களான இலட்சுமி, சீதேவி மற்றும் இராசமணி, செல்வராணி, வைரமுத்து, இராசேந்திரம் ஆகியோரின் அருமைச் சகோதரியும், உதயகுமார் (தொழில் வழிகாட்டல் அதிகாரி, வலிகாமம் கல்வி வலயம்), உதயகமலம் (ஆசிரியர், குப்பிளான் விக்னேஸ்வரா மகா வித்தியாலயம்), உதயசிறி, உதயலதா(விரிவுரையாளர், ஆசிரியர் மத்திய நிலையம், மானிப்பாய்), உதயகுரியன்(ஆசிரியர், வவுனியா) ஆகியோரின் அன்புத் தாயாரும், செல்வரத்தினம்(ஆய்வுகூட உதவியாளர்-யாழ்ப்பல்கலைக்கழகம்), குணசிங்கம், யசோதா(பிரதேச செயலர்- சண்டிலிப்பாய்), நவதீசன் ஆகியோரின் பாசமிகு மாமியும், தேனுகா (தொழிநுட்ப உத்தியோகத்தர்- யாழ்ப்பல்கலை), துவாரகா(4ம் வருட முகாமைத்துவ மாணவி, யாழ்ப்பல்கலை), சர்விகா(1ம் வருட முகாமைத்துவ மாணவி, யாழ்ப்பல்கலை), ஐங்கரதீபன்(ஆசிரியர்- இரத்தினபுரி), சானுகா, கவினயா, ஹரிஸ்ராஜ், ஆரபி, சங்கவி ஆகியோரின் அருமைப் பேர்த்தியும் ஆவார்.

அன்னாரின் இறுதிக் கிரியைகள் இன்று (20.11.2019) புதன்கிழமை அவரது ஏழாலை மத்தியில் உள்ள இல்லத்தில் நடைபெற்று பூதவுடல் பி.பி 2.00 மணியளவில் தகனக் கிரியைக்காக ஏழாலை உச்சத்தியோடை இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

ஏழாலை மத்தி, ஏழாலை.

(C-8272)

தகவல் :

குடும்பத்தினர்.

0774928906, 0775026110

“இலங்கையுடன் இணைந்து பணியாற்ற ஆர்வம்”

யொறுப்புக்கூறலை உறுதி செய்யுங்கள்

கோத்தாவிடம் மைக்போம்பியோ வேண்டுகோள்



பாதுகாப்புத்துறை சீர் திருத்தம், யொறுப்புக்கூறப்படுதல், மனித உரிமைகளுக்கு மதிப்பளித்தல், மீண்டும் வன்முறை நிகழாமல் ஆகிய கடப்பாடுகளை மதிக்குமாறும் அவர் தெரிவித்தார். சுதந்திரமான, நேர்மையான, வெளிப்படையான ஜனாதிபதி

தேர்தல் மூலம் இலங்கை தொடர்ந்தும் தனது ஜனநாயகத்தின் வலுவை வெளிப்படுத்தியுள்ளது என மைக்போம்பியோ சுட்டிக்காட்டினார்.

அமைதியான தேர்தலை உக் குவித்தமைக்காக தேர்தல் ஆணையாளர் சிவில்சமூகம் வேட்பாளர்

(வோஷிங்டன்)

யொறுப்புக்கூறப்படுவதை உறுதி செய்யுமாறு அமெரிக்க இராஜாங்கச் செயலாளர் மைக்போம்பியோ இலங்கையின் புதிய ஜனாதிபதி கோத்தபாய ராஜபக்ஷ விற்கு வேண்டுகோள் விடுத்தார். அமெரிக்கா இலங்கை மக்களை அவர்களின் ஜனநாயக தேர்தலுக்காக பாராட்டுகின்றது எனத் தெரிவித்த மைக்போம்பியோ இலங்கையின் புதிய ஜனாதிபதியுடன் இணைந்து பணியாற்றுவதற்கு அமெரிக்கா ஆர்வமாக உள்ளது எனவும் தெரிவித்தார்.

களை பாராட்டுகின்றோம் எனவும் மைக்போம்பியோ தெரிவித்தார். இலங்கை அமெரிக்காவின் பெறுமதி மிக்க சகா என தெரி

வித்த மைக்போம்பியோ இருதர்பு மற்றும் பிராந்திய விடயங்களிலும் சுதந்திரமான வெளிப்படையான உறவை உறுதி செய்வ

திலும் இலங்கையுடன் அமெரிக்கா இணைந்து செயற்பட விரும்புகின்றது எனவும் அவர் மேலும் தெரிவித்தார். (இ-7)

பிரதமரும் அமைச்சரவையும் இராஜினாமா செய்ய வேண்டும் விமலின் கட்சி வலியுறுத்து

(கொழும்பு)

பிரதமரும் அமைச்சரவையும் வாக்கெடுப்புக்கு தலைவணங்கி தார்மீக ரீதியில் இராஜினாமா செய்ய வேண்டும் என்று தேசிய சுதந்திர முன்னணி வலியுறுத்தியது.

கொழும்பில் நேற்று இடம்பெற்ற ஊடகவியலாளர் சந்திப்பில் அந்தக் கட்சியின் ஊடகச் செயலாளர் மொஹமட் முசம்மில் இதனைத் தெரிவித்தார்.

மக்கள் விடுதலை முன்னணியின் தலைவர் அநுரகுமார்



திலாநாயக்க தனது பதவியை இராஜினாமா செய்ய வேண்டிய

நேரம் வந்துவிட்டதாகவும் அவர் மேலும் தெரிவித்தார். (இ-7)

மீண்டும் பணிகளை ஆரம்பித்தார் மைத்திரி



(கொழும்பு)

முன்னாள் ஜனாதிபதி மைத்திரிபால சிறிசேன, ஸ்ரீலங்கா சுதந்திரக் கட்சியின் தலைவராக மீண்டும் பணிகளை ஆரம்பித்

துள்ளதாக பேராசிரியர் ரோஹணலக்ஷ்மன் பியதாஸ தெரிவித்தார்.


ஜனாதிபதித் தேர்தலில் சுதந்திரக் கட்சியின் பெரும்

பான்மை உறுப்பினர்கள் கோத்தபாய ராஜபக்ஷவுக்கு ஆதரவு தெரிவித்திருந்த தபோதும் மைத்திரிபால சிறிசேன நடுநிலை வகிப்பதாக அறிவித்திருந்தார்.

இதனால் ஜனாதிபதித் தேர்தல் முடியும் வரை அக்கட்சியின் பதில் தலைவராக சிரேஷ்ட உறுப்பினர் ரோஹணலக்ஷ்மன் பியதாஸ நியமிக்கப்பட்டிருந்தார்.

இந்நிலையில் மீண்டும் நேற்று செவ்வாய்க்கிழமை ஸ்ரீலங்கா சுதந்திரக் கட்சியின் தலைவராக முன்னாள் ஜனாதிபதி மைத்திரிபால சிறிசேன தனது பணிகளை ஆரம்பித்தார். (இ-7)

யானை மீது மோதிய மோட்டார் சைக்கிள் எட்டு வயதுச் சிறுமி பலி!



(அரலகங்வில்)

மஹாலயா-அரலகங்வில் வீதியில் சென்று கொண்டிருந்த உந்து ருளியொன்று திடீரென பாதைக்குள் பிரவேசித்த காட்டு யானையின் மீது மோதி விபத்துக்குள்ளானதில் சிறுமியொருவர் பரிதாபமாகப் பலியானார்.

நேற்று முன்தினம் மாதுரு ஓயா நீர்த்தேக்கத்தை நோக்கிப் பயணித்துக்கொண்டிருந்த போதே

மேற்படி விபத்து இடம்பெற்றதாக பொலிஸார் தெரிவித்தனர்.

மேற்படி சம்பவத்தில் பலத்த காயங்களுக்கு உள்ளான சாரதியும் சிறுமியும் மஹாலயா வைத்திய சாலையில் அனுமதிக்கப்பட்டனர்.

பின்னர் குறித்த சிறுமி சிகிச்சை பலனின்றி உயிரிழந்ததாக பொலிஸார் தெரிவித்தனர். விபத்தில் உயிரிழந்த சிறுமிக்கு 8 வயது என்பது குறிப்பிடத்தக்கது. (இ-7)

கண்ணீர் அஞ்சலி

அமரர் திரு. சுப்பர் வேலுப்பிள்ளை

இளைப்பாறிய உதவி அரளங்க அதிபர் (AGA) கிளிநொச்சி. அன்னாரின் இழப்பினால் துயருறும் குடும்பத்தாருக்கு எமது ஆழ்ந்த அனுதாபங்களைத் தெரிவிப்பதோடு அவரின் ஆத்மா சாந்தியடைய இறைவனைப் பிரார்த்திக்கின்றோம்.

கோயிலாள்புல நண்பர்கள், கைதடி, யாழ்ப்பாணம்.

கனவுகளும் பலன்களும்

கனவுகளும் திரிதோஷங்களும்

திரிதோஷங்கள் அதிகமானாலும், பாதிக்கப்பட்டாலும் சீழ்க்காணும் படி கனவுகள் தோன்றும்.

வாதம்: மலை உச்சி அல்லது மரங்களில் ஏறுதல், ஆகாய மார்க்கமாகப் பயணங்கள்.

பித்தம்: தங்கம் போன்ற ஒளி வீசும் பளபளப்பாக பொருட்களை காணுதல், இதே போல் சிவப்பு மலர்கள், நெருப்பு, சூரியன் போன்றவையும் கனவில் வரும்.

கபம்: சந்திரன், நட்சத்திரங்கள், வெண்ணிற மலர்கள், தாமரை மலர் நதிகளைக்

காணுதல். ஆனால் இவற்றின் பாதிப்பினால் ஏற்படும் கனவுகளின் பலன்கள் சாதாரணமாகவே இருக்கும்.

கிரகங்களின் தசை, யுக்திகளில் வரும் கனவுகள் அந்தந்த கிரகங்களோடு தொடர்புடையவையாக அமையும். அவற்றின் பலனும் குறைவு. இதேபோல் கவலையில் ஏற்படும் கனவுகளுக்கும் பலன் இல்லை. சிந்தா (சிந்தனை), திருஷ்டி (பார்வை) ஆகியவற்றால் ஏற்படும் கனவுகள் சிந்தனை, பார்வை இவற்றின் அடிப்படையில் அமையும்.

கலைஞர்களின் விபரம் திரட்டல்

(யாழ்ப்பாணம்)
வலிகாமம் தெற்கு உடுவில் பிரதேச கலாசாரப் பேரவையால் உடுவில் பிரதேசத்திற்குட்பட்ட அனைத்து கலைஞர்களின் விபரங்களும் திரட்டும் வேலைத் திட்டம் ஆரம்பிக்கப்பட்டுள்ளது.

இத் திட்டத்தின் நோக்கம் பிரதேச கலைஞர்களின் தகவல் களைத்திரட்டி நூல்வடிவில் வெளியிடுவதுடன், கலைஞர்களின் நலன்களைப் பேணுதலுமாகும்.

அத்துடன் இப்பிரதேசத்தில் அமரத்துவம் அடைந்த கலைஞர்களின் தகவல்களும் திரட்டப்படுகின்றன. அமரத்துவமடைந்த கலைஞர்களின் விபரங்களை தெரிந்தவர்கள் தம்மைப்பற்றிய விபரங்களுடன் எமக்குத் தெரிவிக்கலாம். கலைஞர்களின் விபரங்களைத் திரட்டுவதற்குரிய

விண்ணப்பப்படிவம் உடுவில் பிரதேச கலாசாரப்பிரிவினால் விநியோகிக்கப்படுகின்றன.

விண்ணப்பப்படிவங்களை பிரதேச செயலக கலாசாரப் பிரிவில் பெற்றுக்கொள்ளலாம்.

மேலதிக விபரங்களுக்கு பிரதேச செயலக கலாசாரப் பிரிவுடன் தொடர்பு கொள்ளலாம்.

விண்ணப்பங்கள் அனைத்தும் வந்து சேர வேண்டிய இறுதித்திகதி எதிர்வரும் டிசம்பர் மாதம் 30 ஆம் திகதியாகும்.


எனவே பிரதேச கலைஞர்கள் அனைவரும் தமது விபரங்களை குறித்த காலத்திற்குள் கலாசாரப் பிரிவில் ஒப்படைத்துத் துவவுமாறு உடுவில் பிரதேச செயலகம், கலாசாரப் பேரவையின் தலைவருமாகிய சி.ஜெயகாந்த் கேட்டுக் கொண்டுள்ளார். (இ)

கல்விசார் நிகழ்ச்சித்திட்ட நிகழ்வு

(யாழ்ப்பாணம்)
தெல்லிப்பழை பிரதேச முதியோர் சங்கம் நடத்தும் கல்விசார் நிகழ்ச்சித் திட்ட நிகழ்வு நாளை 21 ஆம் திகதி வியாழக்கிழமை முற்பகல் 11 மணியளவில் மல்லாகம் குளமங்கால் ரோ.க. வித்தியாலயத்தில் சமாதான நீதவான் வை.சுப்பிரமணியம் தலைமையில் நடைபெறும். இதில் பிரதம விருந்தினராக

ரோ.க.வித்தியாலய அதிபர் யே.மகிந்தன், சிறப்பு விருந்தினராக சமூக சேவை உத்தியோகத்தர் செ.ரஜிந்தன், கௌரவ விருந்தினர்களாக தெல்லிப்பழை பிரதேச செயலக சிறுவர் மேம்பாட்டு உத்தியோகத்தர் தி.கிருஷ்ணா, மல்லாகம் வடக்கு கிராம உத்தியோகத்தர் திருமதி ஜெ.சசி கலா ஆகியோர் கலந்து கொள்வார். (இ-5)

நல்லூரில் இன்று நாவலர் நினைவு நிகழ்வு



(யாழ்ப்பாணம்)
தெல்லிப்பழை ஸ்ரீ தூக்கா தேவி தேவஸ்தானத்தின் ஏற்பாட்டில் ஸ்ரீலக்ஷ்மி ஆறுமுக நாவலரின் நினைவு நிகழ்வு இன்று 20 ஆம் திகதி புதன்கிழமை முற்பகல் 10.30 மணியளவில் நல்லூர் ஸ்ரீதூக்கா தேவி மணிமண்டபத்தில் தெல்லிப்பழை ஸ்ரீ தூக்காதேவி தேவஸ்தானத் தலைவர் செஞ்சொற்செல்வர் கலாநிதி ஆறு. திருமுருகன் தலைமையில் இடம்பெறும். இதில் சிறப்புரையை யாழ். பல்கலைக் கழக கல்வியியற்றுறை விரிவுரையாளர் இ.சர்வேஸ்வரா வழங்குவார். (இ-5)

பாராட்டு விழா

(கொடிகாமம்)
கொடிகாமம் கச்சாய் வீதியிலுள்ள அக்கடமியில் தரம் 5 புலமைப்பரிசில் பரீட்சையில் சித்தியடைந்த மாணவர்களுக்காக பாராட்டுவிழா இன்று 20 ஆம் திகதி புதன்கிழமை மாலை 4 மணியளவில் கொடிகாமம் நட்சத்திர மஹால் மண்டபத்தில் இடம் பெறும்.

இந்நிகழ்வில் பிரதம விருந்தினராக யாழ்.மாவட்ட மேலதிக அரசு அதிபர் க.கனகேஸ்வரன், சிறப்பு விருந்தினர்களாக தென்மராட்சி வலய உதவிக்கல்விப் பணிப்பாளர் (ஆரம்பக் கல்வி) சோ.திருக்குமரன், திருநாவுக்கரசு மத்திய கல்லூரி அதிபர் க.மங்களேஸ்வரன், திருநாவுக்கரசு ஆரம்பப் பாடசாலை அதிபர் திருமதி பு.மங்களேஸ்வரன், கௌரவ விருந்தினராக திருநாவுக்கரசு மத்திய கல்லூரியின் ஓய்வு நிலை அதிபர் த.கந்தையா ஆகியோர் கலந்து கொள்வார். (இ-5-114)

பொறுப்பேற்கப்படாதுள்ள வாகன இலக்கத்தகடுகள்

(யாழ்ப்பாணம்)
தலைமை அலுவலகத்திலிருந்து 2018 ஆம் ஆண்டு ஜூலை-டிசம்பர் வரையான காலப்பகுதியில் யாழ். அலுவலகத்திற்கு கிடைக்கப்பெற்ற வாகன இலக்கத்தகடுகளில், வாகன உரிமையாளர்களால் இதுவரை பெறப்படாததுள்ள வாகன இலக்கத்தகடுகள் 2020 ஜனவரி மாதம் கொழும்பு தலைமை அலுவலகத்திற்கு திருப்பி அனுப்பப்படவுள்ளன. எனவே மேற்படி வாகன

இலக்கத்தகடுகளை, வாகன உரிமையாளர்கள் வாகனப்பதிவுப் புத்தகம், தேசிய அடையாள அட்டை, பழைய வாகன இலக்கத்தகடுகள் மற்றும் வாகன இலக்கம் பொறித்த ஒட்டும் தாள் (Sticker) என்பவற்றை 2019.12.15 ஆம் திகதிக்கு முன்னர் யாழ். மாவட்ட போட்டார் வாகனப்போக்குவரத்து அலுவலகத்தில் சமர்ப்பித்து தங்கள் வாகனங்களுக்குரிய இலக்கத்தகடுகளைப் பெற்றுக் கொள்ளலாம் என பிரதி ஆணையாளர் அறிவித்துள்ளார். (இ)

“நாவலர் பெருமான் செய்த தனிமனிதப்புரட்சி” சொற்பொழிவு

(யாழ்ப்பாணம்)
ஊர்காவற்றுறை நாரந்தனை வடக்கு பண்டாரபுலம் திருப்பதியில் கோவில் கொண்டு எழுந்தருளியிருக்கும் தான்தோன்றி ஸ்ரீமனோன் மணி அம்பாள் கோவிலில் “ஸ்ரீலக்ஷ்மி ஆறுமுகநாவலரின் குருபூசையை முன்னிட்டு ஆலய பிரதான மண்டபத்தில் இன்று புதன்கிழமை பிற்பகல் 3.30 மணியளவில் சமய ஜோதி கதிர்காமன் நிஜலிங்கத்தின்

ஒழுங்கமைப்பில் சிவநெறிச் செம்மல் இளம்சைவப்புவைர் ச.நவநீதன் “நாவலர் பெருமான் செய்த தனிமனிதப்புரட்சி” எனும் தலைப்பில் சிறப்புச் சொற்பொழிவாற்றுவார். குறிப்பு: ஸ்ரீலக்ஷ்மி ஆறுமுகநாவலர் பெருமான் குருபூசை சொற்பொழிவிலிருந்து மாணவர்களிடம் வினாக்கள் தொடுக்கப்பட்டுப் பரிசு வழங்கப்படும் என அறிவிக்கப்பட்டது. (இ-7)

மீனம் தேச நலனில் இருந்த பாதிப்புக்கள் அகலும், உறவு பகை பாராமல் ஒற்றுமையாக இருக்கும் நாள், கொடுக்கல்-வாங்கல்கள் ஒழுங்காகும், முயற்சிகள் எளிதில் கைகூடும்.	மேடம் இல்லம் தேடி இனிய செய்திகள் வந்து சேரலாம், பிள்ளைகள் குடும்ப பொறுப்புணர்ந்து நடந்து கொள்வார், வியாபார விருத்தியுண்டு, வீட்டுத் தேவைகளை நிறைவு செய்யும் எண்ணம் உருவாகும்.	இயம் தொலைபேசி வழியில் சுப தகவல்கள் வந்து சேரலாம், விருந்தினர்களின் வருகையுண்டு, உறவினர் வழியில் எதிர் பார்த்த உதவிகள் கிடைக்கப்பெறுவீர்கள், பயணங்களால் பலனுண்டு.	மிதுனம் வருமானம் திருப்திதரும் வகையில் அமையும், இழுபறியாக இருந்த காரியங்களில் முன்னேற்றம் காண்பீர்கள், உள்ளொன்று வைத்து புறமொன்று பேசுபவர்களை இனங்கண்டு கொள்வீர்கள்.
கும்பம் மதிநுட்பத்தால் மகத்தான காரியமொன்றைச் செய்து முடிப்பீர்கள், சுப நிகழ்வுகளில் கலந்து கொள்ளும் வாய்ப்புண்டு, போசன சுகமுண்டு, நண்பர்கள் நம்பிக்கைக்குரியவர்களாக நடந்து கொள்வார்.	இராசி பலன் கிரகநிலை சந்திராஷ்டமம் திருவோணம், அவிட்டம்	20.11.2019 கார்த்திகை 04, புதன்கிழமை கூரிய உதயம் காலை 6.03 மணிக்கு அட்டமி முற்பகல் 11.50 மணிவரை மகம் முன்னிரவு 6.49 மணிவரை சுபநேரம் 4.39-6.09 மணிவரை இராசுகாலம் 12.09-1.39 மணிவரை	துலாம் உங்களின் மனியான யோசனைக்கு நல்ல பாராட்டுக்கள் கிடைக்கும், நன்மைகள் நடைபெறும் நாள், தொழிலில் எதிர்பார்த்த முன்னேற்றம் வந்து சேரலாம், புதிய பொருட்சேர்க்கையுண்டு.
மகரம் சிலர் பாராட்டுவது போல உங்களை விமர்சிக்கலாம், பயணங்களின் போது பெருக்களில் சுவனம் தேவை, குடும்பத்தினரிடையே கோபமாகப் பேசிவிட்டு பின்னர் மனம் வருந்தும் சூழ்நிலை ஏற்படலாம்.	சனி, கேது, குரு கூரி, செவ், புத	வளவன்	சிம்மம் குடும்ப பொறுப்புக்கள் கூடும் நாள், விருப்பங்கள் நிறைவேற வழிபாட்டை மேற்கொள்ள வேண்டிய நாள், அனுபவத்தின் வாயிலாக பல தகவல்களை அறிந்து கொள்வீர்கள்.
தனுசு உதாசீனப்படுத்தியவர்கள் உதவி கேட்டுவரலாம், தன்னம்பிக்கையோடு செயற்படுவீர்கள், தடைப்பட்ட காரியங்களில் முன்னேற்றம் காண்பீர்கள், வழிபாட்டால் மகத்துவம் காண வேண்டிய நாள்.	விருச்சிகம் மதிப்பும் மரியாதையும் உயரும் நாள், தொழில் வளர்ச்சி கூடும் நாள், பணத்தேவைகள் எளிதில் பூர்த்தியாகும், விருந்துகளில் கலந்து மகிழும் வாய்ப்புண்டு.	துலாம் அதிகாரிகள் அனுசூலமாக நடந்து கொள்வார், செய்தொழிலில் சிறப்புகள் வந்து சேரலாம், இனிமையான செய்திகள் வந்து சேரலாம், பொது வாழ்வில் மதிப்பும் மரியாதையும் உயரும் நாள்.	கன்னி ஆதாயமில்லாத அலைச்சல்கள் ஏற்படலாம், சுப விரயங்கள் கூடும் நாள், தேவையற்ற மனச்சஞ்சலங்கள் ஏற்படலாம், சயன சுகக் குறைவுகள் ஏற்பட்டு உற்சாகம் குறையலாம்.

மக்கள் வழங்கிய தீர்ப்பை மதித்து

இராஜினாமா செய்வதே பொருத்தம்

பிரதியமைச்சர் நளின் சுட்டிக்காட்டு

(கொழும்பு)

நாடாளுமன்றத்தில் பெரும்பான்மை பலம் ஐக்கிய தேசியக் கட்சியிடம் இருந்தாலும் நாட்டு மக்கள் வழங்கிய தீர்ப்பை மதித்து இராஜினாமா செய்வதே அரசாங்கம் தற்போது எடுக்க வேண்டிய பொருத்தமான தீர்மானம் என பிரதியமைச்சர் நளின் பண்டார தெரிவித்தார்.

நாடாளுமன்றத்தில் பெரும்பான்மை பலம் இருக்கின்றது என்பதற்காக மட்டுமே தற்போதைய அரசாங்கம் தொடர்ந்தும்

பதவியில் இருப்பது மக்களின் ஆணையை புறந்தள்ளும் நடவடிக்கையாகும் எனவும் அவர் தெரிவித்தார்.

கொழும்பில் நேற்று இடம் பெற்ற செய்தியாளர் சந்திப்பில் நளின் பண்டார இதனைத் தெரிவித்தார்.




புதிய ஜனாதிபதி தனது கொள்கையை அமுல்படுத்துவதற்காகவும் அவர் வழங்கிய வாக்குறுதியை நிறைவேற்றுவதற்காக புதிய அமைச்சரவையை நியமித்து

அரசாங்கத்தை அமைக்க சந்தர்ப்பத்தை வழங்க வேண்டும்.

கடந்த ஐந்து ஆண்டுகளில் அரசாங்கம் கையாண்ட சில நடவடிக்கைகள் காரணமாக சிங்களப் பெளத்த மக்கள் ஐக்கிய தேசியக் கட்சியிடம் இருந்து விலகியமை சஜித் பிரேமதாஸ தோல்வியடைய காரணமாக அமைந்தது.

இதற்கு சஜித் பிரேமதாஸ மட்டும் பொறுப்புக்கூற வேண்டியதில்லை. நடந்த தவறுகளை சரி செய்து, மீண்டும் வெற்றியை நோக்கிச் செல்வதற்காக எதிர்காலத்தில் நடவடிக்கை எடுக்க வேண்டும் எனவும் அவர் மேலும் தெரிவித்தார். (இ-7)



(யாழ்ப்பாணம்)

இலங்கை நாட்டின் ஏழாவது நிறைவேற்று அதிகார ஜனாதிபதியாக தாங்கள் தெரிவு செய்யப்பட்டமை குறித்து எமது பாராட்டுக்களைத் தெரிவித்து மகிழ்ச்சியடைகின்றோம்.

மும்மக்களின் ஆசீர்வாதம் தங்களுக்குக் கிடைக்க வேண்டும். தாங்கள் சத்தியப்பிரமாணம் செய்ததும் நாட்டு மக்களுக்கு

தமிழர்கள் இனவாதிகள் அல்லர்

கோத்தாவுக்கு சீ.வீ.கே.கடிதம்

ஆற்றிய உரையை கேட்பின்பேரில் இக்கடிதத்தை எழுதுகிறேன்.

தங்களுக்கு வாக்களித்தவர்கள், வாக்களித்தவர்கள் என்பதற்கு அப்பால் தாங்கள் இந்த முழு நாட்டுக்குமான ஜனாதிபதியாவீர்கள் என்ற தங்களது கூற்றை மிகவும் பாராட்டுகின்றேன். கணிசமான எண்ணிக்கையிலான தமிழ் மக்கள் தங்களுக்கு வாக்களிக்கும் பற்றிய தங்களது ஏமாற்றத்தை தாங்கள் நேரடியாகவே வெளிப்படுத்தி

யமை வர வேற்கத்தக்கது என ஜனாதிபதி கோத்தாபாய ராஜபக்ஷவுக்கு அனுப்பி வைத்துள்ள கடிதத்தில் வட மாகாண சபை அமைச்சர் சீ.வீ. கே.சிவஞானம் சுட்டிக்காட்டினார்.

தமிழர்கள் ஆகிய நாம் இனவாதிகள் அல்ல என்பதை தங்களுக்கு வலியுறுத்த விரும்புகிறேன். உண்மையாகவே ஒன்றிரண்டு தமிழ் வேட்பாளர்கள் போட்டியிட்ட போதும் அனைத்து ஜனாதிபதித் தேர்தல்களிலும் ஒரு

சிங்களப் பெளத்த தலைவருக்கே நாம் எப்பொழுதும் வாக்களித்திருக்கின்றோம்.

ஒரு பொறுப்பு வாய்ந்த இந்த நாட்டின் குடிமகன் என்ற வகையில் முன்னைய எல்லாத் தேர்தல்களையும் பார்க்க இந்தத் தேர்தலில் தமிழர்களும், சிங்களவர்களும் துருவமயப் பட்டுள்ளமை புறிகவையைடைகிறேன்.

எனது விசுவாசமான அபிப்பிராயத்தில் சிங்கள மற்றும் தமிழ் சமூகங்களையும் மிகத் துரிதமாக ஒன்றிணைக்கும் சவாலுக்குத் தாங்கள் முகம் கொடுக்கின்றீர்கள் எனக்கருதுகின்றேன். இந்தத் தேசிய அவசியத் தேவை

யின் முயற்சியில் தாங்கள் வெற்றியடைவீர்கள் என நம்புகின்றேன்.

மிக அவசியமான பல்வேறு விடயங்கள் உள்ளபோதும் சுமார் எழுபதாயிரம் வரையிலான யுத்தத்தினால் பாதிக்கப்பட்ட பெண் தலைமைத்துவக் குடும்பங்கள் சுய ஆதரவில் வாழ்வதற்கான புனர்வாழ்வுத் திட்டமொன்றை உடன் வகுத்து அமுல் செய்யும்படி தங்க ளிடம் வேண்டிக் கொள்கின்றேன். தாங்கள் கூறியபடியும் தேர்தல்கள் ஆணைக்குழுவின் தலைவர் வேண்டிக் கொண்ட படியும் மாகாண சபைகள் தேர்தலை கூடிய விரைவில் நடத்த நடவடிக்கை எடுப்பீர்கள் எனவும் நம்புகின்றேன் என அவர் மேலும் தெரிவித்தார். (இ-7)

காலி மற்றும் இரத்தினபுரியில் பள்ளிவாசல்கள் மீது தாக்குதல்

(கொழும்பு)

காலி- தலாபிட்டிய மற்றும் இரத்தினபுரி நிவித்திகல கெட்டனிகேவத்த பள்ளிவாசல்களின் மீது தாக்குதல் நடத்தப்பட்டதாக தெரிவிக்கப்படுகிறது.

குறித்த இரு பள்ளிவாசல்கள் மீதும் கற்கள் கொண்டு தாக்குதல் நடத்தப்பட்டதாகவும் இதன் போது குறித்த பள்ளிவாசல்களின் ஜன்னல் கண்ணாடிகள் சேதமடைந்துள்ளதாகவும் பொலிஸார் தெரிவித்தனர்.

ஜனாதிபதித் தேர்தல் வாக்களிப்பு இடம்பெற்ற கடந்த 16ஆம் திகதி இரவு காலி பொலிஸ் பிரிவுக்குட்பட்ட தலாபிட்டிய பள்ளி

பொலிஸார் தீவிர விசாரணை

வாசல் மீது கல்வீச்சு தாக்குதல் மேற்கொள்ளப்பட்டது.

இதேவேளை, இரத்தினபுரி நிவித்திகல பொலிஸ் பிரிவுக்குட்பட்ட கெட்டனிகேவத்த பகுதியில் நேற்று முன்தினம் பள்ளிவாசல் மீது கல்வீச்சு தாக்குதல் மேற்கொள்ளப்பட்டது.

இந்தச் சம்பவம் குறித்து நிவித்திகல பொலிஸார் விசேட விசாரணைகளை ஆரம்பித்த நிலையில் இச் சம்பவத்துடன் தொடர்புடைய இருவரைக் கைது செய்துள்ளனர்.

மேலும் அப்பிரதேசத்திலுள்ள சி.சி.ரி.வி. காணொலிகளை மையப்படுத்தி முன்னெடுத்த விசேட விசாரணைகளில் ஆட்டோவில் அவ்விருவரும் வந்து தாக்குதல் நடத்துவது தெரியவந்ததாகவும் அதன் அடிப்படையிலேயே அவர்கள் கைது செய்யப்பட்டதாகவும் பொலிஸார் தெரிவித்தனர்.

இந்த இரு சம்பவங்கள் குறித்தும் பொலிஸார் தீவிர விசாரணைகளை முன்னெடுத்து வருகின்றனர். (இ-7)

குடிநீர்த் திட்டம் ஆரம்பம்



(யாழ்ப்பாணம்)

வல்வெட்டித்துறை சிதம்பராவடக்கு ஆதிகோவிடி பகுதியில் வசிக்கும் மக்களுக்கு குடிநீர் திட்டம் ஒன்றை ஏற்படுத்தித் தருமாறு நீண்டகாலமாக அப் பகுதி மக்களால் கோரிக்கை விடுக்கப்பட்டு வந்தது.

அந்த வகையில் குறித்த குடிநீர் திட்டத்தை அமைப்பதற்கான ஆரம்ப நிகழ்வு பொதுஜன பெரமுனவின் உட்கட்டித் தேர்தல் தொகுதி அமைப்பாளர் இ. கங்கைமைந்தன் தலைமையில் நேற்று முன்தினம் இடம் பெற்றது. (இ-9)




சுன்னாகத்தைச் சேர்ந்த ஓவியர் பொன்னர் பசுபதியின் ஓவியக் கண்காட்சி கடந்த வாரம் சுன்னாகம் பொது நூலகத்தில் நடைபெற்றது. (படங்கள்-ஈச்சமோட்டை செய்தியாளர்)

வாரம் ஒரு யாழ்ப்பாணத்து மூலிகை



சங்க இலக்கியத்தில் அறுகை என்று அழைக்கப்படும் அறுகானது தோன்றிய நாள்தொட்டு உயிருடன் வாழும் ஒரே உயிர் இந்த அறுகம்புல் லாகும். அறுகம்புல் பெரிதும் அடிமட்டத் தண்டிலிருந்து தான் வளரும். நுனியில் குருத்து மேல்நோக்கி வளர்ந்து வரும். இப்புல் இறவாமல் என்றும் நிலைத்து வளர்ந்து வாழ்வது எதனால் என்பதை ரஷ்ய நாட்டு உயிரியல் அறிஞர்கள் ஆராய்ந்துள்ளனர். இப்புல்லின் வளரும் குருத்தில் உள்ள செல்களை நுண்நோக்கி



மூலம் காணும் போது அவற்றில் செல்லின் கரு "நியூக்கிளியஸ்" (Nucleus) அதில் உள்ள "நியூக்கிளியோலஸ்" (Nucleolus) என்ற உட்கருவை எல்க்ரோன் நுண்நோக்கி மூலம் ஏறத்தாழ 20 ஆயிரம் முதல் 50 ஆயிரம் மடங்கில் பெரிதாக்கி பார்க்கும்படி அளவற்றிவள்ள குரோமோசோம்களில் டி.என்.ஏ., ஆர்.என்.ஏ. (DNA, RNA) என்னும் மூலக்கூற்று அமிலங்கள் தென்படும். அவற்றின் பாரம்பரியத்தைத் தொடர்ச் செய்யும் RNA அமிலத்தின் மூலக்கூறு கணந் தோறும் சிதைந்து கொண்டு (Damage) வருவதையும் அவற்றை உடனுக்குடன் சரிபார்த்து சீர்படுத்தும் மிக அற்புதமான சுரப்பிநீர் (Hormones) இம் மூலக்கூற்று அமிலத்தாலேயே உண்டாக்கப்படுகின்றது என்பதையும் அவையே சிதைந்து மூப்பைத் தரும் RNA அமிலத்தின் மூலக்கூறுகளை சிதையாமல் கணந் தோறும் செப்பனிடுகின்றன என்பதையும் மிகத் துல்லியமாக ஆராய்ந்துள்ளனர். இந்த அற்புத சுரப்பிநீர் வேறு எந்தவிதமான உயிர்களின் நியூக்கிளியோலஸ்களிலும் உள்ள RNA அமிலத்தில் உண்டாவ தில்லையாம். இதனை "குப்ரவிஷ்" எனும் பேராசிரியர் (பைவே ரஷ்யன் அக்கடமி அப்சயன்ஸ்) கண்டுபிடித்தார்.

அறுகும் ஓமமும்

❖ அறுகம்புல்லில் காணப்படும் புரதச்சத்தினால் நோய் எதிர்ப்பு சக்தியை அதிகரிக்கும் தன்மை அறுகம்புல்லுக்குண்டு. அத்துடன் சித்த மருத்துவத்தில் இது ஓர் காயகற்ப மூலிகையாகும்.

❖ அறுகம்புல்லில் ஊறல்நீர் 100 மில்லி, 100 மில்லி பசுவின் பாலில் கலந்து குடித்துவர கண் நோய், தலைப்பாரம், கண்

நல்லெண்ணெய் கலந்து குடுபடுத்தி உடலில் தேய்த்து குளித்தால் தோல் நோய்கள் வராது.

❖ அறுகம்புல் 15 கிராம் 120 மில்லி தண்ணீரில் போட்டு கொதிக்க வைத்து பால் 120 மில்லி கலந்து சீனி சேர்த்து குடித்து வந்தால் சிறுநீரகக் கோளாறுகள் நீங்கி சிறுநீர் நன்கு வெளிப்படும்.

❖ அறுகம்புல்லை வேருடன் இடித்துச் சாறு எடுத்து 60 மில்லி அளவு குடித்து வந்தால் நீரிழிவு, ஆல்மா, தலைப்பாரம் கட்டுப்படும்.

❖ அறுகம்புல்லை வேருடன் பிடுங்கி இடித்துச் சாறு எடுத்து தினமும் வெறும் வயிற்றில் 48 நாட்கள் குடித்துவர குடற்புண் குணமாகும்.

❖ அறுகம்புல், வட்டத்துத்தி இலை இரண்டையும் ஒரேயளவு எடுத்து உலர்த்தி பொடி செய்து 2 கிராம் அளவு தினமும் சாப்பிட்டுவர தோல் மிருதுவாகி உடல் அழகு பெறும்.

❖ அறுகம்புல்லை வேருடன் பிடுங்கி கழுவி மஞ்சள் சேர்த்து அரைத்து பூசிவர சொறி, சிரங்கு, படர்தாமரை நீங்கும்.

அறுகம்புல் அடை

சிவத்தப்பச்சரிசி மாவுடன் சிறிது சிறிதாக அரிந்த அறுகம்புற்களை சேர்த்து சர்க்கரை, தேங்காய்ப்பூ சேர்த்து குழைத்து அடையாகத்தட்டி நெய்யில் பொரித்து சாப்பிட்டுவர இரத்தம் சுத்தியாகி உடற்பலம் அதிகரிக்கும்.

Botanical Name - Cynodon dactylon
Family - Poaceae

புகைச்சல் இவை குணமாகி இரத்தம் சுத்தியாகும்.

❖ அறுகம்புல் வேரை கணு போக்கி 10 கிராம் எடுத்து மிளகு 5 கிராம் சேர்த்து 4 மடங்கு நீரிலிட்டு 1/4 பங்காக காய்ச்சி 30-60 மில்லி அளவு காலை, மாலை 15 நாட்களுக்கு ஒருநாள் குடித்துவர உடலின் நோய் எதிர்ப்பு சக்தி அதிகரிக்கும்.

❖ அறுகம்புல் வேரை அரைத்து 5 கிராம் அளவு எடுத்து பசுவின் பால் 100 மில்லியில் கலந்து கொடுக்க பெண்களுக்கு ஏற்ப



டும் வெள்ளை சாய்தல் குணமாகும்.

❖ அறுகம்புற்ளை வேருடன் சேகரித்து நன்கு நிழலில் உலர்த்தி பொடித்து 5 கிராம் அளவு காலை, மாலை வெந்நீருடன் அருந்திவர நீரிழிவு நோயாளிகளுக்கு ஏற்படும் உடற்பலவீனத்தைக் குறைத்து உடற்பலத்தை அதிகரிக்கச் செய்யும்.

❖ அறுகம்புல் வேரை கழுவி காய வைத்து பொடி செய்து 5 மடங்கு

அறுகம்புல் சாறு சேர்த்து பாயாசம், ரசம் தயாரித்தும் பயன்படுத்தி வர நோய் எதிர்ப்பு சக்தி அதிகரிக்கும்.

குடற்புண்ணிற்கு அறுகம்புல்லும் ஓமமும் சேர்த்து பயன்படுத்தினால் சிறந்த பலனைக் கொடுக்கும்.

ஓமத்தின்,
Botanical Name - Carum Copticum
Family - Apiaceae
இதற்கு சீமம், அறுகம்



ச்சி வடிகட்டி தலையில் தேய்த்து குளித்து வந்தால் நீர்க்கோர்வை, தலைப்பாரம் நீங்கும்.

உண்ட உணவு சரியாக ஜீரணமாகாத நிலை, வயிற்று வலி, பசியின்மை, வாய்வுத் தொல்லைகள் போன்றவற்றிற்கு மிளகு, உப்புடன் ஓமத்தை சேர்த்து பொடி செய்து 1 கிராம் அளவு உட்கொள்ள உடனடி நிவாரணம் கிடைக்கும்.

❖ ஓமத்தை பொன்

சர்க்குகளையும் சம அளவு எடுத்து தூள் செய்து உடல் முழுவதும் தேய்த்துவர உடற்குடு சமநிலைக்கு வரும்.

ஓமத்தை நல்லெண்ணெயில் போட்டுக் காய்



டாக்டர் (திருமதி) வினியன் சத்தியசீலன்
M.D.(Siddha)India
சீரேஷ்ட விரிவுரையாளர்
சீத்தமருத்துவத்துறை
யாழ்ப்பாணம் கலைக்கழகம்



வறுவலாக வறுத்து பொடி செய்து வெந்தயத்தையும் அதேயளவு எடுத்து பொன்னிறமாக வறுத்து பொடித்து இரண்டையும் கலந்த தூளில் 8 கிராம் அளவு தேனில் காலை, மாலை கொடுக்க சீதபேதி, ஆசனக் கடுப்பு ஆகிய நிலைமைகள் நீங்கும்.

ஓமத்தில் 8 கிராம் அளவு எடுத்து 100 மில்லி வெந்நீரில் இரவு-முழுவதும் ஊறவைத்து மறுநாட்காலை அந்தத் தண்ணீரை மட்டும் வடித்து குடித்துவர நன்றாக பசி எடுக்கும்.

❖ வாய்வு சம்பந்தமான கோளாறுகள் ஏற்பட்டால் ஓமத்தை பொடி செய்து சமஅளவு சீனி சேர்த்து உட்கொள்ள உடனடி நிவாரணம் கிடைக்கும். ஜீரண உறுப்புக்களில் கோளாறுகள் இருந்தாலும் இதே பக்குவத்தை பயன்படுத்தலாம்.

ஓமத்தை இடித்து ஒரு மெல்லிய துணியில் சிறு மூட்டையாகக் கட்டி அடிக்கடி மூக்கில் வைத்து முகர மூக்கடைப்பு, நீர்க்கோர்வை அகலும்.

தமிழக அரசியல்வாதிகள் முதலைக் கண்ணீர் வடிக்கின்றனர்

(கொழும்பு)

தமிழகத்திலுள்ள அரசியல்வாதிகள் தங்களுடைய சுயநலமற்றும் சந்தர்ப்பவாத அரசியல் தேவைகளுக்காக இலங்கை மக்களைப் பகடைக்காயாக பயன்படுத்தி வருவதாக மகிந்த ராஜபக்ஷவின் மகனும், நாடாளுமன்ற உறுப்பினருமான நாமல் ராஜபக்ஷ தெரிவித்தார்.

இலங்கையின் ஜனாதிபதியாக கோத்தபாய ராஜபக்ஷ தெரிவாகியுள்ள பின்னணியில், தமிழக அரசியல்வாதிகள் வெளியிட்ட கருத்துக்களுக்கு பதிலளிக்கும் வகையிலேயே நாமல் மேற்கண்டவாறு தெரிவித்தார்.

இது தொடர்பாக தமிழில் அவர் விடுத்த அறிக்கையில், தமிழகத்திலுள்ள சில அரசியல் தலைவர்கள் இலங்கைத் தமிழ் மக்களைப் பற்றி ஒருபோதும் ஆழமாக சிந்தித்தது இல்லை.

இலங்கைத் தமிழ் மக்களின் அடிப்படைத் தேவைகளைப் பூர்த்தி செய்யும் வகையில் தமிழக அரசியல் தலைவர்கள் ஆக்கபூர்வமான செயற்பாடுகளை முன்னெடுத்தது கிடையாது.

இலங்கையின் ஜனாதிபதி

யாக கோத்தபாய ராஜபக்ஷ தெரிவு செய்யப்பட்டமைக்கு இந்தியப் பிரதமர் உள்ளிட்ட பல நாடுகளின் அரசு தலைவர்கள் வாழ்த்துக்களை தெரிவித்ததாகவும் அவர் சுட்டிக்காட்டினார்.

தமிழகத்தில் தங்களது சுயநல சந்தர்ப்பவாத அரசியலை தக்க வைத்துக் கொள்வதற்காக இலங்கைத் தமிழ் மக்களைப் பற்றி அக்கறையுள்ளவர்களாக காட்டி முதலைக் கண்ணீர் வடிக்கும் ம.தி.மு.க. பொதுச் செயலாளர் வைகோ, விடுதலைச் சிறுத்தைகள் கட்சியின் தலைவர் தொல்.திருமாவளவன், பாட்டாளி மக்கள் கட்சித் தலைவர் ராமதாஸ், தமிழர் தேசிய முன்னணி தலைவர் பழ.நெடுமாரன் ஆகியோரின் அறிக்கையை தான் அவதானித்ததாகவும் சுட்டிக்காட்டினார்.

இலங்கை ஜனாதிபதித் தேர்தல் முடிவு: முஸ்லிம் சமூகம் இனி என்ன செய்ய வேண்டும்? இலங்கையின் "இரும்பு மனிதன்" கோத்தபாய தமிழர்களை அரவணைப்பாரா? ஒடுக்கு வாரா?

குறித்த தமிழக அரசியல்

நாமல் காட்டம்

தலைவர்களின் அறிக்கைகளில் அப்பட்டமான சந்தர்ப்பவாத அரசியலைத் தவிர, அவற்றில் வேறேதும் கிடையாது என நாமல் சுட்டிக்காட்டினார்.

இலங்கை மக்களை பகடைக்காய்களாக்கும் எம்மக்களிடையே பகையை இனவாதத்தையும் தூண்டிவிடும் மூன்றாந்தர அரசியலைத் தவிர, தமிழக அரசியல் தலைவர்கள் வேறென்ன ஆக்கபூர்வமான விடயத்தை செய்துள்ளார்கள் என்றும் அவர் கேள்வி எழுப்பினார்.

2009 ஆம் ஆண்டு யுத்தம் நிறைவடைந்த காலத்தில் மறைந்த முன்னாள் முதலமைச்சர் மு.கருணாநிதியின் கட்சியான திராவிட முன்னேற்ற கழகத்தின் சார்பில் நாடாளுமன்றக் குழுவொன்று இலங்கைக்கு விஜயம் செய்ததையும் அவர் தனது அறிக்கையில் நினைவூட்டினார்.

இந்த விஜயத்தின் போது குறித்த குழுவின் வடக்கு -

கிழக்கு பகுதிகளுக்குச் சென்று பார்வையிட்டதாகவும் முன்னாள் ஜனாதிபதி மகிந்த ராஜபக்ஷவுடன் சிநேகபூர்வ கலந்துரையாடல்களை நடத்தியதாகவும் நாமல் நினைவூட்டினார்.

இந்த விஜயத்தில் தொல்.திருமாவளவன் கலந்துகொண்டிருந்த அதேவேளை, தமது நிலைப்பாட்டையும் அவர் தெளிவுற அறிந்துகொண்டதாக அவர் சுட்டிக்காட்டினார்.

அவ்வாறு தமது நிலைப்பாட்டை அறிந்து தொல்.திருமாவளவன் இன்று இவ்வாறு சந்தர்ப்பவாத அறிக்கையை விடுவது அதிர்ச்சியை ஏற்படுத்தியுள்ளதாகவும் நாமல் தெரிவித்தார்.

தமது ஜனாதிபதி உட்பட எமது எதிர்கால அரசாங்கமானது அனைத்துச் சந்தர்ப்பங்களிலும் வெளிப்படாத தன்மையுடனும் நல்லெண்ணத்துடனும் செயற்படும் என அவர் உறுதியளித்தார்.

இலங்கையின் நிகழ்கால ஜனாதிபதி மற்றும் அரசாங்க



த்தை விமர்சிப்பதை விடுத்து, நடைமுறை அரசியலில் இலங்கைத் தமிழ் மக்களை பற்றி சிந்திப்பது சாலச் சிறந்தது என நாமல் ராஜபக்ஷ அனைத்து தமிழக அரசியல்வாதிகளிடமும் கேட்டுக்கொண்டுள்ளார்.

ஊடகங்களில் சுயநல, சந்தர்ப்பவாத அறிக்கைகளை மட்டுமே விட்டுப் பரபரப்பை ஏற்படுத்துவதை விடுத்து, இலங்கை தமிழ் மக்களின் எதிர்கால வாழ்வு சுபீட்சமாக அமைய முடிந்த வரை பொறுப்புடன் செயற்படுவது காலத்தின் கட்டாயம் என தான் தமிழக அரசியல் தலைவர்களிடம் கேட்டுக்கொள்வதாக அவர் மேலும் தெரிவித்தார். (இ-7)

7 வருடங்களின் பின் எமிரேட்ஸ் விமானம் மத்தள விமான நிலையத்தில் தரையிறக்கம்



(மாத்தளை)

கட்டுநாயக்க சர்வதேச விமான நிலையத்தில் தரையிறங்கவிருந்த எமிரேட்ஸ் விமானம் ஒன்று மத்தள மகிந்த ராஜபக்ஷ விமான நிலையத்தில் தரையிறக்கப்பட்டது.

கட்டுநாயக்க சர்வதேச விமான நிலையத்தை அண்டிய பகுதிகளில் நிலவிய சீரற்ற வானிலையைக் கருத்தில் கொண்டே இந்த நடவடிக்கை எடுக்கப்பட்டது.

பொயில் இருந்து வருகை தந்த எமிரேட்ஸ் விமான சேவைக்குச் சொந்தமான ஈ.கே - 652 ரக விமானம் நேற்று முன்தினம் மாலை கட்டுநாயக்க சர்வதேச விமான நிலையத்தில் தரை இறங்குவதற்காக வந்துள்ளது.

அந்தச் சந்தர்ப்பத்தில் நிலவிய சீரற்ற காலநிலை காரணமாக அந்த விமானத்தை மத்தள விமான நிலையத்தில் தரையிறக்க விமானநிலைய அதிகாரிகள் அனுமதி வழங்கினர்.

இதற்கமைய நேற்று முன்தினம் மாலை சுமார் 6.56

மணியளவில் குறித்த விமானம் மத்தள சர்வதேச விமான நிலையத்தில் தரையிறங்கியது. அந்தச் சந்தர்ப்பத்தில் மத்தள விமான நிலையத்தை அண்டிய பகுதிகளில் சீரான வானிலை நிலவியுள்ளது.

கடந்த 7 வருடங்களின் பின்னரே எமிரேட்ஸ் விமான சேவைக்குச் சொந்தமான விமானம் ஒன்று மத்தள சர்வதேச விமான நிலையத்தில் தரையிறங்கியது குறிப்பிடத்தக்கது. (இ-7)



மாகாணத் தேர்தலை நடத்துமாறு ஜனாதிபதிக்கு கபே அவசர கடிதம்

(கொழும்பு)

மாகாண சபைத் தேர்தலை விரைவாக நடத்துவதற்கு நடவடிக்கை மேற்கொள்ளுமாறு கபே அமைப்பு ஜனாதிபதி கோத்தபாய ராஜபக்ஷவிடம் கடிதம் மூலம் கோரியுள்ளது.

கபே அமைப்பு, ஜனாதிபதிக்கு நேற்று செவ்வாய்க்கிழமை அனுப்பிய கடிதத்திலேயே இவ்வாறு கோரியுள்ளது. அக்கடிதத்தில், "ஜனாதிபதித் தேர்தல் நடைபெற்று முடிந்துள்ள நிலையில், தற்போது பலர் பொதுத் தேர்தலை நடத்துவது தொடர்பாக கரிசனை கொண்டுள்ளதை அவதானிக்கக்கூடியதாக உள்ளது.

அரசியல் ரீதியான சாதகமான பெறுபேற்றை அடைந்து கொள்ளும் வகையில் அதற்கேற்றவாறான தேர்தல்களை முதலில் நடத்திப்பார்ப்பது அரசியல் கலாசாரமாகக் காணப்படுகின்றது. கடந்த அரசாங்கமும் இந்த நடைமுறையைப் பின்பற்றியிருந்தமை வெளிப்படையான உண்மை.

ஆனாலும் தற்போது மாகாண சபைகளின் ஆட்சி அதிகாரம் ஆளுநர்களுக்கு வழங்கப்பட்டு, அவர்களின் கட்டுப்பாட்டின் கீழேயே மாகாண சபைகள் காணப்படுகின்றன.

மேலும் மாகாண சபை அரசியல் மயப்படுத்தப்பட்டுள்ளது. இந்த சூழ்நிலையை ஒரு ஜனநாயக செயல்முறையாகக் கருத முடியாது.

எனவே, மாகாண சபைத் தேர்தல்களை உடனடியாக நடத்தி ஜனநாயகத்தை நிலைநாட்ட நடவடிக்கை எடுப்பது மிகவும் அவசியமான செயற்பாடாகும்.

இம்முறை ஜனாதிபதித் தேர்தல் முடிவுகள் அதிகாரபூர்வமாக அறிவிக்கப்பட்ட சந்தர்ப்பத்தில் தேர்தல்கள் ஆணைக்குழுவின் தலைவர் மகிந்த தேசப்பிரிய, 'காணாமல் போன மாகாண சபை தேர்தல்களை' நடத்த வேண்டிய அவசியம் உள்ளது என்பதை வலியுறுத்தினார்.

இதற்கு முன்னரான அரசாங்கங்கள் தங்களுக்கு ஏற்ற வகையில் மாகாண சபைத் தேர்தல்களை நடத்தியதோடு காலத்தையும் பணத்தையும் வீணடித்ததை நாம் அவதானித்தோம்.

எனவே, இது தொடர்பாக துரிதமாக ஆராய்ந்து மாகாண சபைத் தேர்தலை விரைந்து நடத்துவதற்கான நடவடிக்கையை மேற்கொள்ளுமாறு தயவுடன் கேட்டுக்கொள்கின்றோம்" என அக்கடிதத்தில் மேலும் தெரிவிக்கப்பட்டது. (இ-7)

கோத்தாவிடமே பாதுகாப்பு அமைச்சு

(அநுராதபுரம்)

புதிய ஜனாதிபதியாகப் பொறுப்பேற்றுள்ள கோத்தபாய ராஜபக்ஷ பாதுகாப்பு அமைச்சு தீன்வசமே இருக்கும் என்று தெரிவித்தார்.

அநுராதபுர ருவன்வெலிசயவில் நேற்று முன்தினம் நண்பகல் பதவியேற்றுக் கொண்ட

பின்னர், உரையாற்றிய போதே அவர் இந்தத் தகவலை வெளியிட்டார்.

புதிய அரசாங்கத்தை அமைக்கவுள்ளதாக குறிப்பிட்ட அவர், நிறைவேற்று அதிகாரம் கொண்ட ஜனாதிபதியாக, முப்படைத் தளபதிகளின் அதிபதியாக, பாதுகாப்பு

அமைச்சராக தானே பதவி வகிப்பேன் என்றும் தெரிவித்தார்.

தேர்தல் அறிக்கையில் கொடுக்கப்பட்ட வாக்குறுதிகளை நிறைவேற்றுவதற்காக, புதிய அரசாங்கத்தை விரைவில் அமைக்கவுள்ளதாகவும் அவர் தெரிவித்தார். (இ-7)

அராஜக ரீதியில் பலமடைந்த முஸ்லிம் அரசியல்வாதிகள்

ஈரோஸ் தெரிவிப்பு



(நெருக்குளம்)

நல்லாட்சி அரசின் காலத்தில் முஸ்லிம் அரசியல்வாதிகள் அராஜக ரீதியில் தம்மை பலப்படுத்திக்கொண்டார்களே தவிர வேறு எதனையும் செய்யவில்லை என ஈழவர் ஜனநாயக முன்னணியின் தலைவர் க.துஸ்யந்தன் தெரிவித்துள்ளார்.

வவுனியாவில் நேற்று இடம்பெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும் போதே அவர் மேற்கண்டவாறு தெரிவித்தார். அவர் மேலும் தெரிவிக்கையில்,

தமிழ் மக்களின் முக்கிய பிரச்சினைகளான அரசியல் கைதிகள் விடுதலை மற்றும் காணாமல் போனோர் விடயம், தொல்பொருட்களைக் களத்தின் அடாவடிகள் தொடர்பாக முன்னாள் அமைச்சர் பசில் ராஜபக்ஷவுடனான சந்திப்பின் போது விரிவாக பேசியிருந்தோம். அத்துடன் தமிழ்மக்களின் அன்றாட, அரசியல் பிரச்சினைகளையும் எடுத்துக்கூறியிருந்தோம் அவற்றுக்கு, சாதகமான பதில்களை எமக்கு அவர் வழங்கியிருந்தார்.

எதிர்வரும் காலங்களில் இளைஞர், யுவதிகளை முன்னிறுத்தி பல்வேறு நடவடிக்கைகளை மேற்கொள்ள இருக்கிறோம். அவர்களை அரசியல் ரீதியாக ஒன்றிணைத்து தமிழ்-சிங்கள மக்களிடையே சகோதர ஒற்றுமையை உருவாக்கி எமக்கு இருக்கின்ற அடிப்படை மற்றும் தேசிய பிரச்சினைகளுக்கு தீர்வு காணும் செயற்பாட்டில் ஈடுபடவுள்ளோம்.


தற்போது அமைந்திருப்பது குடும்ப ஆட்சி என்று பலர் சொன்னாலும் அந்த குடும்ப ஆட்சியை சிங்கள மக்கள் ஏற்றுக்கொண்டிருக்கிறார்கள் என்பதை நாம் பார்க்க வேண்டும். அதனாலேயே மிகவும் அதிகளவான வாக்குகள் அவருக்கு கிடைத்திருந்தன. கடந்த நல்லாட்சி அரசின் காலத்தில் முஸ்லிம் அரசியல்வாதிகள் அராஜக ரீதியில் தம்மை பலப்படுத்திக்கொண்டார்களே தவிர வேறு எதுவும் செய்யவில்லை. தங்களுடைய சமூகம் சார்ந்தவர்களின் தனித்தேவைகளை பூர்த்தி செய்துடன் சிங்கள மக்களையோ, தமிழ்மக்களையோ ஏற்றுக் கொள்ளாதவர்களாக தான் அவர்களது நடவடிக்கைகள் இருந்தன.

இதேவேளை நல்லாட்சி அரசில் நாடளாவிய ரீதியில் எந்த வித அபிவிருத்திப் பணிகளும் முன்னெடுக்கப்படவில்லை. குறிப்பாக நாட்டில் இடம்பெற்ற குண்டு வெடிப்பு சம்பவத்துடன் தொடர்புடைய அரசியல்வாதிகளுக்கு அந்த அரசாங்கம் எந்த நடவடிக்கைகளையும் எடுக்கவில்லை. இதனாலேயே நல்லாட்சி அரசாங்கத்திற்கு நாம் ஆதரவினை வழங்கவில்லை என மேலும் தெரிவித்தார். (9-299)



வன்னி வலம்

வவுனியாவில் கஞ்சாவுடன் ஒருவர் கைது



(நெருக்குளம்)

யாழ்ப்பிணில் இருந்து வவுனியா நோக்கி கேரளக் கஞ்சாவினை கடத்திச் சென்ற ஒருவரை வவுனியா போதை தடுப்பு பொலிஸார் நேற்று கைது செய்துள்ளதாக தெரிவித்தனர்.

யாழ்ப்பிணில் இருந்து வவுனியா நோக்கிப் பயணித்த அரசு பேருந்தில் பயணித்த இளைஞர் ஒருவரை வவுனியா பழைய பேருந்து நிலையத்திற்கு அண்மையில் கடமையில் இருந்த பொலிஸார் சோதனை மேற்கொண்டனர்.

இதன்போது குறித்த நபரின் பயணப் பொதியில் இருந்து 2 கிலோ 800 கிராம் எடையுடைய கேரளக் கஞ்சாவினை பொலிஸார் கைப்பற்றியுள்ளனர்.

குறித்த சம்பவத்தில் அநுராதபுரம் பகுதியை சேர்ந்த 23 வயதுடைய நபர் ஒருவர் கைது செய்யப்பட்டுள்ளதுடன், மேலதிக விசாரணைகளின் பின்னர் வவுனியா மாவட்ட நீதவான் நீதிமன்றத்தில் ஆஜர்படுத்தவுள்ளதாக பொலிஸார் தெரிவித்தனர். (9-299-250)

காணாமலாக்கப்பட்டவர்கள் தொடர்பாக ஜனாதிபதி கோத்தாவுக்கு தெரியும்

அவரிடமிருந்து நீதியைப் பெற்றுத் தருமாறு

காணாமலாக்கப்பட்டவர்களின் உறவினர்கள் சர்வதேசத்திடம் கோரிக்கை

(பனிக்கன்குளம்)

வடக்கு-கிழக்கில் காணாமல் ஆக்கப்பட்டவர்கள் தொடர்பாக புதிய ஜனாதிபதி கோத்தாபாய ராஜபக்ஷவுக்கு தெரியும். எனவே சர்வதேசம் அரசுக்கு அழுத்தங்களை வழங்கி அவரிடமிருந்து எமக்கான தீர்வை பெற்றுத்தர வேண்டும் என வடக்கு-கிழக்கில் காணாமல் ஆக்கப்பட்டவர்களின் உறவுகள் கோரிக்கை விடுத்துள்ளனர்.

காணாமல் ஆக்கப்பட்டோரின் உறவுகளுடைய தொடர்போராட்டம் இடம்பெற்று வரும் நிலையில் முல்லைத்தீவு மாவட்டத்தில் நேற்று இடம்பெற்ற ஊடக சந்திப்பில் காணாமல் ஆக்கப்பட்டோரின் உறவுகள் சங்கத்தின் முல்லைத்தீவு மாவட்ட இணைப்பாளர் மரியசுரேஸ் ஈஸ்வரி மேற்கண்டவாறு தெரிவித்தார். அவர் மேலும் தெரிவிக்கையில், புதிய ஜனாதிபதியாக கோத்தாபாய ராஜபக்ஷ தெரிவாகியிருக்கிறார். அவர் எமது, காணாமல் ஆக்கப்பட்ட உறவுகளுடன் தொடர்புடையவர் என்பதனால் அவரிடமும் நாம் ஒரு வேண்டு கோளை விடுக்கின்றோம். அவரிடம்தான் எமது உறவுகளின் முழுத் தகவல்களும் இருக்கின்றன.

எனவே எமது உறவுகளை எமக்கு கண்டுபிடித்துத் தர அவரால் முடியும். அதேவேளையில் அவரால் நாமும் கடத்தப்படுவோமா?, கொல்லப்படுவோமா போன்ற அச்ச நிலையும் இருக்கின்றது. எமது உறவுகளை அவர்களிடம் கொடுத்துவிட்டு வருடக்கணக்காக தேடுகின்றோம்.

எந்த ஜனாதிபதி வந்தாலும் நாம் இதைத்தான் கேட்போம்.

எங்களுடைய கையளிக்கப்பட்ட உறவுகள் மற்றும் வெள்ளைவான் மூலம் கடத்தப்பட்ட உறவுகள் எங்கே? அவர்களுக்கு என்ன நடந்தது? இருக்கின்றவர்கள் விடுவிக்கப்படவேண்டும். இல்லாதவர்களுக்கான தக்க பதில்களும் அவர்களால் கூறப்படவேண்டும் என்பதை எதிர் பார்த்திருக்கின்றோம்.

இதில் எமக்கு பாதுகாப்புப் பிரச்சினை இருக்கின்றது. இந்த பாதுகாப்புப் பிரச்சினைக்கு சர்வதேசமே முற்றுமுமுதான ஒரு முடிவை எடுக்கவேண்டும்.

எமது போராட்டத்தை நாம் தொடர்ந்தும் முன்னெடுத்துச் செல்வோம். அதிலே எவ்வித மாற்றமும் இருக்காது. எமக்கு ஓ.எம்.பி. வேண்டாம், எந்த அரசு வந்தாலும் எங்களுடைய உறவுகளுக்கான பதில் எமக்கு கிடைக்க வேண்டும் என்ற எதிர் பார்ப்பிலேயே இருக்கின்றோம்.

கோத்தாபாய ராஜபக்ஷ தேர்தல் அறிக்கையில், காணாமல் ஆக்கப்பட்டவர்களுக்கு மரண அறிக்கை

பெற்றுத்தரப்படும் எனக்கூறியிருந்தார். அவர் அவ்வாறு கூறி விட்டார் என்பதற்காக அதை நாம் ஏற்றுக்கொள்ளமுடியாது. அவர் தற்போது ஜனாதிபதியாக தெரிவு செய்யப்பட்டுள்ளார். இவருடனும் பேசி கோரிக்கைகளை முன் வைப்போம்.

இந்தச் சூழ்நிலையில், சர்வதேசம் காணாமல் ஆக்கப்பட்டோர் விடயத்தை அரசிடம் கேட்க வேண்டும். முன்னாள் அரசு தலைவர், தன்னுடைய காலத்தில் தனக்கு இதுபற்றி தெரியாது எனக்கூறியிருந்தார். அதற்கு முன்பிருந்த ஆட்சியாளர் சார்ந்தவரே, தற்போது மீண்டும் ஆட்சிக்கு வந்திருக்கின்றார். எனவே சர்வதேசம் இது தொடர்பில் அவர்களிடம் கேட்டு எங்களுக்கான உண்மையான நீதியைப் பெற்றுத் தரவேண்டும்.

புதிய ஜனாதிபதியால் இது வரையில் அச்சுறுத்தல்கள் எவையும் விடுக்கப்படவில்லை. ஆனால் முன்னைய காலங்களில் அவருடைய செற்பாடுகளை எண்ணியப்படுகின்றோம். வேறு எதற்கும் நாம் பயப்படவில்லை என மேலும் தெரிவித்தார். (9-281)

மனித உரிமைகள் ஆணைக்குழுவின் மன்.மாவட்டத்துக்கான நடமாடும் சேவை

(நெருக்குளம்)

இலங்கை மனித உரிமைகள் ஆணைக்குழுவின் மன்னார் உப அலுவலகத்தின் ஏற்பாட்டில் நாளை மற்றும் நாளை மறுதினம் நடமாடும் சேவை மன்னார் மாவட்டத்தின் முசலி மற்றும் மாந்தை மேற்கு பிரதேச செயலாளர் பிரிவுகளில் நடைபெறவுள்ளது. முதலாவது நடமாடும் சேவை நாளை காலை 9.30 மணி தொடக்கம் மாலை 3.30 மணி வரை முசலி பிரதேச செயலாளர் பிரிவில் உள்ள முள்ளிக்குளம் மீள்குடியேற்ற கிராமத்தில் மலங்காடு பொதுநோக்கு மண்டபத்தில் இடம்பெறவுள்ளது.

இரண்டாவது நடமாடும் சேவை நாளை மறுதினம் காலை 9.30 மணி தொடக்கம் மாலை 3.30 மணி வரை மாந்தை மேற்கு பிரதேச செயலாளர் பிரிவில் உள்ள இலுப்பக்கடவை கலாசார மண்டபத்தில் இடம்பெறவுள்ளது.

இந்த நடமாடும் சேவையில் பிரதேச செயலகங்கள், பதிவாளர் காரியாலயம், காணி ஆணையாளர் காரியாலயம், பொலிஸ் திணைக்களம், வலயக் கல்விப் பணிமனை, சிறுவர் நன்ன

டத்தை திணைக்களம், பிரதேச சபை மகளிர் உத்தியோகத்தர்கள், வனபரிபால திணைக்கள அதிகாரிகள், ஆட்பதிவுத் திணைக்கள அதிகாரிகள், கிராம உத்தியோகத்தர்கள், சமூக சேவை உத்தியோகத்தர்கள் மற்றும் மனித உரிமைகள் ஆணைக்குழு உத்தியோகத்தர் கலந்துகொண்டு மக்களுக்கான சேவைகளை வழங்கவுள்ளதாக இலங்கை மனிதவரிமைகள் ஆணைக்குழுவின் வவுனியா பிராந்திய இணைப்பாளர் ஆர்.எல். வசந்த ராஜா தெரிவித்துள்ளார். (9-299)



இலங்கை யோகாப் பயிற்சிக் கல்லூரியினால் முல்லைத்தீவு ஒட்டுசுட்டான் பிரதேச செயலக உத்தியோகத்தர்களுக்கான யோகாப் பயிற்சிகள் பிரதேச செயலக மாநாட்டு மண்டபத்தில் அண்மையில் நடைபெற்றது. இந்த யோகாப் பயிற்சிகளை இலங்கை யோகாப் பயிற்சிக் கல்லூரியின் இயக்குநரும் வர்மக்கலை, யோகா மற்றும் குங்பியூ கராத்தே ஆசிரியருமான ஜெயம்ஜெகன். இலங்கை யோகாப் பயிற்சிக் கல்லூரியின் இணைப்பாளரும் கலைப்புவவர் யோகாசிரியருமான எஸ்.சுதர்ஜின் மற்றும் யோகாசிரியர் வி.கமலாவதி ஆகியோர் வழங்கினார்கள். இப் பயிற்சியில் பிரதேச செயலர் உட்பட நூற்றுக்கு மேற்பட்ட உத்தியோகத்தர்கள் பங்குபற்றியிருந்தனர்.

இரகசிய முகாம்கள் இல்லை

இதை பாரிய பிரச்சினையாக்குவது ஏற்றுக்கொள்ள முடியாது என்கிறார் கருணா

(நெளுக்குளம்)

நான் அமைச்சராக இருந்த போது அனைத்து சிறைச்சாலகையையும் சென்று அவதானித்துள்ளேன். அதன்படி இரகசிய முகாம் அல்லது இரகசிய கைதிகள் இருப்பதாக எனக்குத் தெரியவில்லை. இதையும் பாரிய பிரச்சினையாக்குவது என்னால் ஏற்றுக்கொள்ள முடியாது என முன்னாள் பிரதி அமைச்சர் விநாயகமூர்த்தி முரளிதரன் (கருணா) தெரிவித்துள்ளார்.

வவுனியாவில் நேற்று முன்தினம் தனியார் விடுதியில் இடம் பெற்ற ஊடகவியலாளர் சந்திப்பிலேயே மேற்கண்டவாறு தெரிவித்தார் அவர்மேலும் தெரிவிக்கையில்,

தமிழ் மக்களின் வாக்குகள் கோத்தாவிற்கு குறைந்துள்ள நிலையில் எமக்குக் கிடைத்த பொன்னான வாய்ப்புக்களை இழந்திருக்கிறோம் என்று தான் நினைக்கிறேன். எனினும் காலப் போக்கில் இதில் பாரிய மாற்றத்தை ஏற்படுத்துவோம். வடகிழக்கில் பல பிரச்சினைகள் இருக்கின்றன. கூடுதலான வாக்கினை அளித்திருந்தால் உரிமைகளை கேட்டு பெற்றுக்கொள்ளக்கூடிய வாய்ப்புகள் இருந்தன. ஆனால் தற்போது வடகிழக்கு வாக்குகள் தேவையில்லை என்ற அடிப்படையில் தான் அவர் வெற்றிபெற்றிருக்கிறார். இதை பற்றி நாம் கவலையடையத் தேவையில்லை.

எமது மக்களின் பிரச்சினைகள் தொடர்பாக அவரிடம் கூறியிருக்கிறோம். அவை அனைத்தும் இடம்பெறும் என்பதை நாம் உறுதியாக கூறிக்கொள்கிறோம். இந்த அரசாங்கம் ஒரு அச்சமற்ற நிலையை உருவாக்கும். வடகிழக்கு தமிழர்களுக்கு இனி பொற்காலமாக அமையும்.

எமது தேசிய தலைவரால் உருவாக்கப்பட்ட கட்சி தான் தமிழ் கூட்டமைப்பு. அதற்காக அவருடன் இருந்து நானும் பாடுபட்டேன். எமது அரசியல் பிரச்சினைகளை பாராளுமன்றத்தில் முன்வைப்பதற்காகவே அது உருவாக்கப்பட்டது. ஆனால் இன்று கூட்டமைப்பின் போக்கு மாறிவிட்டது. அவர்கள் தங்களின் நலனுக்காக மக்களை திசை திருப்பியிருக்கிறார்கள். நேரத்துக்கு நேரம் மக்களை ஏமாற்றும் சக்தியாக மாறி வருகிறார்கள். அதனாலே அவர்களுக்கு எதிராக பல கட்சிகள் உருவாகி இருக்கின்றன. இந்த தேர்தலிலே மாற்றம் வர வேண்டும் என்று முன்னாள்



முதல்வர் விக்கிளேஸ்வரன் கூட தெளிவாக கூறியிருந்தார்.

அரசியல் கைதிகள் விடுவிக்கப்பட வேண்டும். அது ஒரு சிறு பிரச்சினை. இந்த 134 பேரும் சாதாரண போராளிகள். இது ஒரு பாரிய பிரச்சினையாக உலகளவில் உருவாக்கப்பட்டிருக்கிறது. இதனை நாம் கோத்தாவிடம் தெரிவித்துள்ளோம். நாம் நிச்சயமாக விடுவிப்போம் என எமக்கு தெரிவித்துள்ளனர். எனவே அதில் உள்ள சட்ட சிக்கல்கள் தீர்க்கப்பட்டு அவர்கள் விடுவிக்கப்படுவார்கள். காணாமல் ஆக்கப்பட்டோர் இருக்கின்றார்களா? என்பதை ஜனாதிபதி உத்தரவாதம் கொடுக்க வேண்டும். அதனையும் கோத்தாவிடம் நாம் எதிர்பார்க்கிறோம்.

நான் அமைச்சராக இருந்த போது அனைத்து சிறைச்சாலகையையும் அவதானித்துள்ளேன். அதன்படி இரகசிய முகாம் அல்லது இரகசிய கைதிகள் இருப்பதாக எனக்குத் தெரியவில்லை. அந்த விடயத்தில் தெளிவான முடிவை எமது மக்களுக்கு நாம் வழங்கவேண்டும். இதையும் பெரிய பிரச்சினையாக்கி கொண்டிருப்பதை என்னால் ஏற்றுக்கொள்ள முடியவில்லை.

இது போர் நடந்த பூமி. எனவே நாம் வருந்துகிறோம் என மன்னிப்பு கோரவேண்டும். இதற்கு ஜனாதிபதி பொறுப்புக்கூற வேண்டும். அதை விட்டு போரில் ஒரு வரும் கொல்லப்படவில்லை

என்று கூறுவது ஏற்றுக்கொள்ள முடியாது. இறுதிப் போரில் வெள்ளைக் கொடியுடன் சரணடைந்தார்கள்? இல்லையா? என்பது கேள்விக்குறிதான். அப்படி நடந்து அரசு அதை மீறி செயற்பட்டிருந்தால் அது கண்டிக்கப்பட வேண்டும்.

எனினும் அந்த விடயம் எந்த அடிப்படையில் கூறப்படுகிறது என்பதை ஏற்கமுடியாது. எனினும் போர் இறுதிக்கட்டத்தை அடையும் போது இதனை நிறுத்துவதற்கான சந்தர்ப்பம் பல இருந்தது.

அது பயன்படுத்தப்படவில்லை இறுதிக்கட்டத்தை நெருங்கும் போது சரணடைதல் என்பது காலம் கடந்த நடவடிக்கையாக தான் நான் பார்க்கிறேன். போரில் ஆயிரக்கணக்கான மக்கள் கொலை செய்யப்பட்டார்கள்.

வடகிழக்கு இணைப்பு என்பது பாரிய பிரச்சினை. அது சட்ட ரீதியாக பிர்க்கப்பட்டுள்ளது. ஆனால் அது இணையவேண்டும் என்பது எங்களுக்கு தேவையான விடயம். அதை கருணா நிராகரிக்கவில்லை. அதனை எதிர்ப்பவர்கள் முஸ்லிம் தலைவர்கள். சிங்கள மக்களும் அதை அச்சத்துடனே பார்க்கிறார்கள். எனவே நடைமுறை சிக்கல்கள் இதில் இருக்கின்றன. சமஷ்டி வேண்டும் என்பதற்காகவே நான் புலிகளிடமிருந்து வெளியேறி போனேன். அவ்வாறான சந்தர்ப்பம் வரும் போது அந்த இணைப்பிற்காக குரல் கொடுப்போம்.

தற்போது மாகாணசபை தேர்தல் முதலில் வராது. பாராளுமன்றத் தேர்தல் வருவதற்கே வாய்ப்பிருக்கிறது.

எனவே தமிழ்மக்கள் பாராளுமன்றத் தேர்தலை சிறந்த முறையிலே பயன்படுத்த வேண்டும் என மேலும் தெரிவித்தார். (9-299)



பெரிய புராண படல நிகழ்வு

(புளை)

புளை நரசிம்ம வைரவர் ஆலயத்தில் பெரிய புராண படல நிகழ்வு இன்று 20 தொடக்கம் 29 ஆம் திகதி வரை நடைபெறவுள்ளது. இந் நிகழ்வில் புராணிகர்கள், அடியவர்கள் அனைவரையும் கலந்துகொள்ளுமாறு ஆலய பரிபாலன சபையினர் கேட்டுக் கொண்டுள்ளனர். (9)

வெளிச்சவீடு அமைக்கப்படாததால் நெருக்கடியில் முல்லை. மீனவர்கள்

(அக்கராயன்)

முல்லைத்தீவு கடலில் வெளிச்சவீடு அமைக்கப்படாமல் தொடர்ந்து ஏமாற்றப்பட்டு வருவதாக முல்லைத்தீவு மாவட்ட கடற்பொழிலாளர் சங்கங்களின் சமாசத் தலைவர் திருஞானதீபன் அன்ரணி தெரிவித்துள்ளார். கடந்த 2010 ஆம் ஆண்டில் இருந்து முல்லைத்தீவு மாவட்டச் செயலகத்தில் நடைபெற்ற கூட்டங்களில் வெளிச்ச வீடு தொடர்பாக கோரிக்கை விடுத்து வருகின்றோம்.

காரணம் வெளிச்சவீடு இல்லாததன் காரணமாக கடலுக்குச் செல்லும் தொழிலாளர்கள் கரை திரும்புவதில் நெருக்கடிகள் காணப்படுகின்றன. ஏற்கனவே கடற்பொழிலாளர்கள் பயன்படுத்துகின்ற படகுகள், தொழில் உபகரணங்கள் நவீன வசதிகள் கொண்டவையல்ல.

இந்நிலையில் வெளிச்சவீடு இல்லாததன் காரணமாகவும் பாதிப்புக்களைத் தொழிலாளர்கள் எதிர்கொண்டுள்ளனர். 1990 ஆம் ஆண்டிற்கு முன்னர் முல்லைத்தீவு நகரத்தில் வெளிச்சவீடு இருந்தது. போர் காரணமாக வெளிச்ச வீடு அழிக்கப்பட்டுவிட்டது. இந்நிலையில் புதிய வெளிச்ச வீட்டினை அமைத்துத் தருமாறு பல தடவைகள் கோரிக்கை விடுத்தும் எமது கோரிக்கை நிவர்த்தி செய்யப்படவில்லை என அவர் மேலும் தெரிவித்தார். (9-350)

படைப்புமுனின் தாக்கம் இருந்தால் ஆலோசனைகளை பெற்றுக்கொள்ளலாம்

விவசாயத் திணைக்களம் தெரிவிப்பு

(கண்டாவளை)

கிளிநொச்சி மாவட்டத்தில் மேற்கொள்ளப்பட்டுள்ள சோளப் பயிர்ச்செய்கையில் படைப்புமுனின் தாக்கம் சில இடங்களில் அடையாளப்படுத்தப்பட்டுள்ளதாக கிளிநொச்சி மாவட்ட பிரதி மாகாண விவசாயப்பணிப்பாளர் பொ.அற்புதச்சந்திரன் தெரிவித்துள்ளார்.

கிளிநொச்சி மாவட்டத்தின் சில பகுதிகளில் தற்போதைய காலபோகத்தில் மேற்கொள்ளப்பட்டுள்ள சோளப்பயிர்ச்செய்கைகளில் படைப்புமுனின் தாக்கம் கண்டறியப்பட்டுள்ளது.

இவ்வாறு படைப்புமுனின் தாக்கம் தொடர்பில் நேற்று கிளிநொச்சி மாவட்ட பிரதி மாகாண விவசாயப்பணிப்பாளர் கருத்துத் தெரிவிக்கையில்,

கடந்த காலபோகத்தின் போது சுமார் நூறு ஹெக்டேயரளவில் சோளப்பயிர்ச்செய்கை மேற்கொள்ளப்பட்டிருந்தது. அதேபோன்று சிறுபோகத்தின் போது பத்து ஹெக்டேயரளவில் சோளப்பயிர்ச்செய்கை மேற்கொள்ளப்பட்டிருந்தது.

இருந்தபோதும், கடந்த காலபோகத்தின்போது படைப்புமுனி

னால் குறிப்பிட்டளவு பாதிப்பு ஏற்பட்டு எமது திணைக்களத்தின் தொடர் கண்காணிப்பு மற்றும் நடவடிக்கைகளுக்கும் படைப்புமுனின் தாக்கம் கட்டுப்பாட்டிற்குள் கொண்டுவரப்பட்டது.

தற்போதைய காலபோகத்தில் மேற்கொள்ளப்பட்டுள்ள சோளச் செய்கையில் இராமநாதபுரம் புன்னைநீராவி, திருவையாறு போன்ற இடங்களில் படைப்புமுனின் தாக்கம் சிறிய அளவிலே அடையாளம் காணப்பட்டு அதற்கான தொடர் நடவடிக்கைகள் முன்னெடுக்கப்பட்டுள்ளன.

இவ்வாறு படைப்புமுனின் பாதிப்புகள் ஏனைய பிரதேசங்களில் உணரப்பட்டால் அருகிலுள்ள விவசாயப்போதனாசிரியர்களுடைய அல்லது மாவட்ட விவசாய பணிப்பாளர் அலுவலகத்துடனோ தொடர்புகொண்டு இதனைக்கட்டுப்படுத்துவது தொடர்பான ஆலோசனைகளை பெற்றுக்கொள்ள முடியும் என்றும் அல்லது 021 228 5726 மற்றும் 077 302 8270 ஆகிய தொலைபேசி இலக்கங்களுடன் தொடர்புகொண்டும் ஆலோசனைகளைப் பெற்றுக்கொள்ள முடியும் என்றும் மேலும் தெரிவித்தார். (9-315)

ஐ.தே.க.அமைப்பாளர் மீது இனந்தெரியாதோர் தாக்குதல்

(குருமன்காடு)

ஊக்கிய தேசிய கட்சியின் வவுனியா மாவட்ட அமைப்பாளர் மீது இனந்தெரியாத நபர்கள் நேற்று முன்தினம் தாக்குதல் மேற்கொண்டதில் காயமடைந்த அவர் வவுனியா பொது வைத்தியசாலையில் அனுமதிக்கப்பட்டுள்ளார். இச்சம்பவம் தொடர்பில் தெரியவருகையில்,

நாட்டில் ஜனாதிபதித் தேர்தல் முடிவடைந்து வெற்றிக்கொண்டாட்டங்கள் இடம்பெற்று வரும்

நிலையில் ஒரு குழுவினர் குறித்த அமைப்பாளரின் வீட்டின் முன்னால் வெடி கொளுத்தி ஆரவாரத்தில் ஈடுபட்டுள்ளனர்.

அந்த நேரம் வீட்டிலிருந்து வெளியே வந்த அமைப்பாளர் மீது தாக்குதல் மேற்கொள்ளப்பட்டுள்ளதாக பொலிஸ் விசாரணையில் தெரிவிக்கப்பட்டுள்ளது. இச்சம்பவம் தொடர்பாக மேலதிக விசாரணைகளை வவுனியா பொலிஸார் மேற்கொண்டு வருகின்றனர். (9-250-299)



முல்லைத்தீவு மாங்குளத்தைச் சேர்ந்த போரினால் பாதிக்கப்பட்ட குடும்பம் ஒன்றுக்கு வட்டுக்கோட்டை இந்து வாலியர் சங்கத்தினால் ரூபா ஒரு இலட்சம் பெறுமதியான வாழ்வாதார உதவி வழங்கி வைக்கப்பட்டுள்ளது. முல்லைத்தீவு மாவட்டம் மாங்குளம் நீதிபுரத்தை சேர்ந்த பெண் ஒருவர் போரின் போது தனது இடது பக்க காலினை இழந்துள்ளதால் கணவரும் நோயாளியாக இரண்டு பிள்ளைகளுடன் நாளாந்தம் சிறு கூலி வேலை செய்து போதியளவு வருமானம் இன்றி மிகுந்த கஷ்டத்துடன் வாழ்ந்து வருவதாகவும் தமது வாழ்வாதாரத்தினை முன்னேற்ற சிறு பெட்டிக்கடை ஒன்று அமைத்து தருமாறு வட்டு இந்து வாலியர் சங்கத்திடம் கேட்டதற்கு அமைவாக குறித்த உதவி வழங்கப்பட்டுள்ளது. இதற்கான நிதி உதவியைப் புலம்பெயர் அமைப்பாள ஜேர்மனி கயில்புறோனில் உள்ள தமிழர் கனாசார வட்டம் வழங்கியிருந்ததை குறிப்பிடத்தக்கது.



பாரதம்

உலக வறியோர் தின நிகழ்வில் ஏழை மக்களுடன் உணவருந்திய பாப்பரசர்



(ரோம்)

பாப்பரசர் பிரான்சிஸ் தலைமையில் வத்திக்கானில் சுமார் 1,500 வறிய மற்றும் வீடுவாசலற்ற மக்களுக்கு உணவு அளிக்கும் நிகழ்வு கடந்த ஞாயிற்றுக்கிழமை இடம்பெற்றுள்ளது.

உலக வறியோர் தினத்தை யொட்டியே மேற்படி உணவளிக்கும் நிகழ்விற்கு ஏற்பாடு செய்யப்பட்டிருந்தது.

இந்த உணவளிக்கும் நிகழ்வு

விற்கு முன்னர் வத்திக்கானிலுள்ள சென் பீற்றர்ஸ் சதுக்கத்தில் உரையாற்றிய பாப்பரசர், சமூகத்தில் காணப்படும் வேறுபாடுகளை வறுமைக்குக் காரணம் எனத் தெரிவித்தார்.

எத்தனை வயோதிபர்கள், பிறக்காத குழந்தைகள், விசேட தேவைகள் உள்ளவர்கள் மற்றும் வறிய மக்கள் ஆகியோர் பயன்பற்றவர்களாக கருதப்பட்டு வருகின்றனர்.

நாம் நம்பியேயான இடைவெளி அதிகரிப்பது குறித்துக் கவலையின்றி எமது வழியில் விரைந்து சென்று கொண்டிருக்கிறோம். ஒரு சிலரின் பேராசையால் பலர் வறுமையில் வாடுகின்றனர் எனப் பாப்பரசர் தெரிவித்தார்.

ஆறாம் போல் மண்டபத்தில் இடம்பெற்ற மேற்படி உணவளிக்கும் நிகழ்வின் போது பாப்பரசர் அங்கிருந்த 1,500 பேருடனும் அமர்ந்து உணவருந்தினார். (2)

பாகிஸ்தானில் படகு கவிழ்ந்து எட்டுப்பேரின் சடலங்கள் க

(இஸ்லாமாபாத்)

பாகிஸ்தானில் கிழக்கு பிராந்தியத்தில் 40 பயணிகளுடன் பயணித்த படகு சட்லெஜ் ஆற்றில் கவிழ்ந்து விபத்துக்குள்ளானதில் உயிரிழந்த 8 பேரின் சடலங்களை மீட்புப்படை யினர் கண்டெடுத்துள்ளனர்.

பஞ்சாப் மாகாணத்துக்கு உட்பட்ட ஓகாரா மாவட்டத்தில் நேற்று முன்தினம் திங்கட்கிழமை 40 பயணிகளுடன் சட்லெஜ் என்ற ஆற்றில் பயணித்த படகு திடீர் வெள்ளப் பெருக்கில் சிக்கி, தண்ணீரில் மூழ்கியது.

குறித்த விபத்து பற்றிய தகவல் அறிந்ததும் சம்பவ இடத்துக்கு சென்ற மீட்புப்படையினர் சடலங்களை கரைசேர்த்தனர்.

காணாமல் போனவர்களை



தேடும் பணிகள் தொடர்ந்தும் முன்னெடுக்கப்பட்டு வருகின்றன.

உள்ளூர் மக்களின் உதவியுடன் குறித்த பணிகள் நடைபெற்று வரும்

மாலியில் பயங்கரவாதிகள் 24 இராணுவ வீரர்கள் பலி, 29

(பமாகோ)

மாலி நாட்டு எல்லைப்பகுதியில் பயங்கரவாதிகள் நடத்திய தாக்குதலில் இராணுவ வீரர்கள் 24 பேர் உயிரிழந்தனர். 29 பேர் காயமடைந்தனர்.

மாலி நாட்டின் எல்லைப்பகுதிகளில் பயங்கரவாதிகள் நடமாட்டத்தைக் கண்காணித்து அவர்களை ஒடுக்குவதற்காக, மாலி மற்றும் நைஜர் இராணுவம் இணைந்து பாதுகாப்பு பணியில் ஈடுபட்டுள்ளன. அதன் ஒரு பகுதியாக, மாலியின் வடகிழக்கு பகுதியின் காவ் பிராந்தியத்தில் உள்ள டபான்கோர்ட் பகுதியில் நேற்று முன்தினம் இராணுவம் ரோந்து சென்றது. அப்போது பயங்கரவாதிகள் நடத்திய தாக்குதலில் 24 இராணுவ வீரர்கள் உயிரிழந்தனர்.

இது குறித்து அதிகாரிகள் தெரிவிக்கையில், 'கூட்டு ரோந்துப் பணி



யின் போது எதிர்பாராதவிதமாக பயங்கரவாதிகள் தாக்குதல் நடத்தினர். இராணுவமும் அவர்களுக்கு பதிலடி கொடுத்தது. இதில் 24 இராணுவ வீரர்கள் உயிரிழந்தனர். 29 இராணுவ வீரர்கள் காயமடைந்தனர்.

பயங்கரவாதிகள் தரப்பில் 17 பேர்

கண்டம்விட்டு கண்டம் பாயும் ஏவுகணை பரிசோதனை செய்த பாகிஸ்தான்

(இஸ்லாமாபாத்)

கண்டம்விட்டு கண்டம் பாயும் ஏவுகணைச் சோதனையை வெற்றிகரமாக நடத்தியுள்ளதாக பாகிஸ்தான் இராணுவம் தெரிவித்தது.

காஷ்மீரைக் கைப்பற்றுவது முதல் பல்வேறு விடயங்களில் இந்தியா, பாகிஸ்தான் இடையே பல ஆண்டுகளாக பிரச்சினை தொடர்ந்து வருகிறது. பாகிஸ்தான் நாட்டு பயங்கரவாதிகள் பல முறை இந்தியாவிற்குள் ஊடுருவி தாக்குதல் நடத்தியுள்ளனர். இந்தியாவும் அதற்குப் பதிலடி கொடுத்துள்ளது. காரகில் போர் போன்ற மிகப்பெரிய யுத்தங்களும் நிகழ்ந்து பெருமளவில் இழப்புகள் ஏற்பட்டுள்ளன.


சமீபத்தில், ஜம்மு-காஷ்மீருக்கான சிறப்பு அந்தஸ்து ரத்துச் செய்யப்பட்ட பிறகு, இரு நாடுகளுக்கிடையிலான பதற்றம் மேலும் அதிகரித்துள்ளது.

ஆணு ஆயுதத்தைத் தாங்கி

யபடி கண்டம் விட்டு கண்டம் சென்று 2,000 கி.மீ. தூரம் உள்ள இலக்கை தாக்கி அழிக்கக்கூடிய அக்னி 2 ஏவுகணையை இந்தியா கடந்த சனிக்கிழமை பரிசோதனை செய்தது. இந்த ஏவுகணை வெற்றிகரமாக இலக்கையும் தாக்கியது.

இந்தச் சோதனை நடந்து சில தினங்கள் ஆகியுள்ள நிலையில், பாகிஸ்தான் இராணுவம், 'ஷகீன் -1' என்ற கண்டம் விட்டு கண்டம் பாயும் ஏவுகணையை நேற்று சோதனை செய்துள்ளது. இந்த ஏவுகணை இலக்கை துல்லியமாக தாக்கியதாக பாகிஸ்தான் இராணுவம் தெரிவித்துள்ளது.

இராணுவக் கட்டளை படைப் பிரிவின் செயற்பாடு தயார் நிலையைச் சோதிக்கும் நோக்கில், ஷகீன்-1 ஏவுகணை ஏவப்பட்டுள்ளது. இந்த ஏவுகணை 650 கி.மீ. வரை அனைத்து வகையான ஆயுதங்களையும் தாங்கிச்



செல்லக்கூடியது என பாகிஸ்தான் இராணுவ ஊடகம் வெளியிட்டுள்ள செய்தியில் குறிப்பிடப்பட்டுள்ளது. (2)

காஷ்மீரில் பனிச் சரிவு 4 இராணுவ வீரர்கள் உட்பட



(காஷ்மீர்)

காஷ்மீரின் சியாச்சின் பனிப் பிரதேசத்தில் ஏற்பட்ட பனிச்சரிவில் சிக்கி 4 இராணுவ வீரர்கள் உட்பட 6 பேர் உயிரிழந்தனர்.

சியாச்சின் வடக்கு பனிச் சிகரப்பகுதியில் சுமார் 18 ஆயிரம் அடி உயரத்தில் நேற்று முன்தினம் திங்கட்கிழமை திடீர் ரென பனிச்சரிவு

ஏற்பட்டது.

இதில் இராணுவ வீரர்கள், பணியாட்கள் அடங்கிய குழுவினர் சிக்கித் தவித்தனர்.

எனினும் 4 இராணுவ வீரர்களும் 2 தொழிலாளர்களும் உயிரிழந்து விட்டதாகவும் 2 வீரர்கள் காப்பாற்றப்பட்டுள்ளனர் என்றும் இராணுவ அதிகாரிகள் தெரிவித்தனர்.

வெளிநாடு

நது விபத்து; கண்டெடுப்பு



நிலையில், விபத்தில் உயிரிழப்பு எண்ணிக்கை அதிகரிக்கலாம் என அஞ்சப்படுவதாக பாகிஸ்தான் ஊடகங்கள் தெரிவிக்கின்றன. (2)

ன் தாக்குதல்; 29 பேர் காயம்



கொல்லப்பட்டனர். 100 க்கும் மேற்பட்டோர் சந்தேகத்தின் பேரில் கைது செய்யப்பட்டனர். 70 மோட்டார் சைக்கிள் வாகனங்கள் அழிக்கப்பட்டன. இது தொடர்பாக விசாரணை நடைபெற்று வருகிறது எனத் தெரிவித்தனர். (2)


ிச்சரிவு

யட 6 பேர் பலி




ஜம்மு காஷ்மீர் மாநிலம், இமய மலையின் மீதுள்ள சியாச்சின் பனிமலைப் பகுதி ஆண்டு முழுவதும் பனிகட்டிகளால் நிறைந்து காணப்படும். ஊடுருவவைத் தடுக்க, இந்த பகுதியில் முகாம் அமைத்து இந்திய இராணுவ வீரர்கள் கண்காணிப்பு பணியில் ஈடுபட்டு வருகின்றமை குறிப்பிடத்தக்கது. (2)

இனந்தெரியாத நபர் துப்பாக்கிச் சூடு வீட்டிலிருந்த நால்வர் பலி; 10 பேர் படுகாயம்



(வோஷிங்டன்) அமெரிக்காவின் கலிபோர்னியா மாநிலத்தில் உள்ள வீடொன்றில் இடம்பெற்ற துப்பாக்கிப் பிரயோக சம்பவத்தில் 4 பேர் உயிரிழந்தனர்.

இச் சம்பவத்தில் 10 பேர் படுகாயமடைந்தனர். காற்பந்து விளையாட்டைக் காண வீட்டில் ஒன்றுகூடியபோது அங்கு நுழைந்த அடையாளம் தெரியாத நபர் ஒருவர் துப்பாக்கிச் சூட்டை மேற்



கொண்டதாக தெரிவிக்கப்பட்டள்ளது. துப்பாக்கிப் பிரயோகம் சத்தம் கேட்டவுடன் அயலவர்கள் அங்கு விரைந்து சென்றதுடன், பொலிஸாருக்கு தகவல் அளித்துள்ளனர்.

சந்தேக நபர் அந்த இடத்திலிருந்து தப்பியோடியுள்ள நிலையில், கண்காணிப்புக் கமராவில் அந்தச் சம்பவம் பதிவாகியுள்ளதா? என்பது குறித்து பொலிஸார் விசாரித்து வருகின்றனர். (2)

அமெரிக்காவுடன் அர்த்தமற்ற பேச்சுவார்த்தைக்கு இனி இடமேயில்லை - வடகொரியா திட்டவட்டம்

(பியாங்யாங்) அமெரிக்காவுடன் இனிமேல் அர்த்தமற்ற பேச்சுவார்த்தைக்கு இடமில்லை என்று வடகொரியா திட்டவட்டமாக தெரிவித்துள்ளது.


அமெரிக்க ஜனாதிபதி டொனால்ட் ட்ரம்ப், அமெரிக்கா - வடகொரியா ஜனாதிபதிகள் இடையே சந்திப்பு நடைபெறுவதற்கான சாத்தியக் கூறுகள் இருப்பதாகத் தெரிவித்திருந்தார்.

இந்நிலையில் அவரது இந்த அறிவிப்பு குறித்து நேற்று பதினாறு விவாதம் நடந்தது. வடகொரியா, எங்களுக்கு அமெரிக்காவுடன் அர்த்தமற்ற பேச்சுவார்த்தை நடத்த எந்த ஆர்வமும் இல்லை என



றும் இதனால் எங்களுக்கு அமெரிக்காவிடம் திரும்ப ஏதும் கிடைக்கப்போவதில்லை எனவும் தெரிவித்துள்ளது.

உலக நாடுகளின் எதிர்ப்பை



மீறி, வடகொரியா 22 ஏவுகணை சோதனைகளை நடத்தியது. இதில் இரண்டு சோதனைகள் ஜப்பான் கடலுக்கு அருகில் நடத்தப்பட்டன. இதற்கு

அமெரிக்கா, ஜப்பான், தென்கொரியா ஆகிய நாடுகள் கடுமையாக எதிர்ப்பை வெளியிட்டிருந்தன.

ஆனால், எதிர்ப்புகளைச் சற்றும் பொருட்படுத்தாமல் வடகொரியா தொடர்ந்து அணு ஆயுத ஏவுகணைச் சோதனைகளை நடத்தி வந்தது. இதனையடுத்து ஐக்கிய நாடுகள் சபையில் அமெரிக்கா தலைமையில் வடகொரியாவின் மீது புதிய பொருளாதாரத் தடைகள் விதிக்கப்பட்டன.

இருப்பினும் அமெரிக்காவுக்கும் வடகொரியாவுக்கும் இடையே அணு ஆயுத ஒழிப்பு தொடர்பான பேச்சுவார்த்தைகள் தோல்வியடைந்தமை குறிப்பிடத்தக்கது. (2)

அமெரிக்க பல்கலையில் போதைப்பொருள் தயாரித்த பேராசிரியர்கள் கைது

(வோஷிங்டன்) அமெரிக்காவில் பல்கலைக் கழகத்தில் போதைப்பொருள் தயாரித்த பேட்மேன் மற்றும் ரோலண்ட் ஆகிய இரண்டு பேராசிரியர்களை பொலிஸார் கைது செய்து விசாரித்து வருகின்றனர்.

அமெரிக்காவின் ஆர்கன்சாஸ் மாகாணத்தில் உள்ள அர்காடெல்பியா ஹெண்ட்ரீசன் பல்கலைக்கழகத்தில் வேதியியல் துறை பேராசிரியர்களாக பணியாற்றி வந்தவர்கள் டெர்ரி டேவிட் பேட்மேன் (வயது 45) மற்றும் பிராட்லி ஆலன் ரோலண்ட் (வயது 40).

இவர்கள் இருவரும் இணை



ந்து, பல்கலைக்கழகத்தின் ஆய்வகத்தில் 'மெத்தம்பெட்டமைன்' என்ற போதைப்பொருளை தயாரித்தனர். பல்கலைக்கழகத்தின் அறிவியல் மையத்தில் இரசாயன



நெடி ஏற்பட்டதை தொடர்ந்து, நடத்திய விசாரணையில் பேராசிரியர்கள் இருவரும் போதைப்பொருள் தயாரித்தது கண்டுபிடிக்கப்பட்டது.

அதனைத் தொடர்ந்து, அவர்கள் இருவரையும் பல்கலைக் கழக நிர்வாகம் கட்டாய விடுப்பில் அனுப்பியது.

மேலும் இந்தச் சம்பவம் தொடர்பாக பேராசிரியர்கள் மீது பொலிஸில் புகார் அளிக்கப்பட்டது. அதன்பேரில் பேட்மேன் மற்றும் ரோலண்ட் ஆகிய இருவரையும் பொலிஸார் கைது செய்து விசாரித்து வருகின்றனர்.

அவர்கள் இருவரும் பல்கலைக்கழகத்தில் போதைப்பொருள் தயாரித்தது சந்தேகத்துக்கு இடமின்றி நிரூபிக்கப்பட்டால் இருவருக்கும் தலா 40 ஆண்டுகள் வரை சிறைத்தண்டனை விதிக்கப்படும் என அமெரிக்க சட்டவல்லுநர்கள் தெரிவித்துள்ளனர். (2)

இலங்கை அரசு, மக்களுடன்

தொடர்ந்தும் பணியாற்றத்தயார்

ஐக்கிய நாடுகள் சபை உறுதி

(ஜெனிவா)

மனித உரிமைகள் குறித்து இலங்கை அரசாங்கம் மற்றும் மக்களுடன் தொடர்ந்தும் பணியாற்றத் தயாராக இருப்பதாக ஐக்கிய நாடுகள் சபை தெரிவித்தது.

ஜனாதிபதித் தேர்தலில் வெற்றி பெற்று கோத்தபாய ராஜபக்ஷ

ஜனாதிபதியாகத் தெரிவு செய்யப்பட்ட நிலையில் அந்த அமைப்

பின் டூவிட்டர் பதிவிலேயே மேற் கண்டவாறு தெரிவிக்கப்பட்டது.

அந்தப் பதிவில் "ஜனாதிபதித் தேர்தல் ஜனநாயக முறைப்படி நடந்தமையை நாம் வரவேற்கின்றோம்.

நிலையான வளர்ச்சி, அமைதி நல்லிணக்கம் மற்றும் மனித உரிமைகள் குறித்து இலங்கை அரசாங்கம் மக்களுடன் இணைந்து செயற்படத்தயார்" எனவும் மேலும் குறிப்பிட்டது. (இ-7)

33 வேட்பாளர்கள் கட்டுப்பணத்தை இழந்தனர்

(கொழும்பு)

ஜனாதிபதித் தேர்தலில் போட்டியிட்ட 35 வேட்பாளர்களில், 33 பேர் கட்டுப்பணத்தை இழந்தனர் என்று தேர்தல்கள் ஆணைக்குழு தெரிவித்தது.

1981 ஆம் ஆண்டின் ஜனாதிபதித் தேர்தல் சட்டத்தின்படி,

செல்லுபடியான வாக்குகளில் 12.5 வீதமாக வாக்குகளைப் பெறும் வேட்பாளர்களுக்கே கட்டுப்பணம் மீள் செலுத்தப்படும்.

இந்தமுறை ஜனாதிபதித் தேர்தலில் வெற்றி பெற்ற கோத்தபாய ராஜபக்ஷவும் (52.25%), சஜித் பிரேமதாஸவும் (41.99%) மாத்

திரமே கட்டுப்பணத்தை மீள் பெறுவதற்குத் தகுதியான வாக்குகளைப் பெற்றனர்.

ஏனைய அனைவரும், 12.5 வீதத்துக்குட்பட்ட வாக்குகளையே பெற்றதால், அவர்களுக்கு கட்டுப்பணம் மீள் செலுத்தப்படாது என்றும் அறிவிக்கப்பட்டது. (இ-7)

மதஸ்தலங்களில் வாக்களிப்பு நிலையங்கள் மறுபரிசீலனை செய்யுமாறு பவ்ரல் கோரிக்கை



(கொழும்பு)

தேர்தல்களின் போது மதஸ்தலங்கள் வாக்களிப்பு நிலையங்களாக மாற்றப்படுவதை மறுபரிசீலனை செய்யுமாறு தேர்தல்கள்

ஆணைக்குழுவிடம் கோர இருக்கின்றோம் என பவ்ரல் அமைப்பின் நிறைவேற்றுப் பணிப்பாளர் ரோஹண ஹெட்டியாராச்சி தெரிவித்தார்.

ஜனாதிபதித் தேர்தலின்போது சில வேட்பாளர்களை மேலோங்கிச் செய்வதற்காக சில மதத்தலைவர்கள் நடவடிக்கை எடுத்திருந்தனர். அதேபோன்று ஒரு சில வேட்பாளர்களை பிரபல்யப் படுத்த சில மதஸ்தலங்கள் பயன்படுத்தப்பட்டிருந்ததை தேர்தல்கள் காண்ப்பு நடவடிக்கைகளின்போது கண்காணிக்க முடியுமென்று கோரியிருந்தது.

அதனால் தேர்தல்களின்

போது மதஸ்தலங்கள் வாக்களிப்பு நிலையங்களாக மாற்றப்படுவதை மறுபரிசீலனை செய்யுமாறு தேர்தல்கள் ஆணைக்குழுவிடம் கோர இருக்கின்றோம்.

மதஸ்தலங்கள் சுயாதீனமாக செயற்படவேண்டும் என்பதுடன் கட்சி பேதம் மற்றும் தராதரங்களுக்கமைய மாறக்கூடாது. அவ்வாறு செயற்படுவதன் மூலம் தேர்தலொன்றில் இடம்பெற வேண்டிய சுதந்திரம் மற்றும் நீதித்தன்மைக்கு பாதிப்பு ஏற்படுவதற்கு சாத்தியம் உள்ளதாகவும் அவர் மேலும் சுட்டிக்காட்டினார். (இ-7)

கருணாவுக்கு எதிராக சி.ஐ.டி.விசாரணை


(கொழும்பு)

தமிழீழ விடுதலைப் புலிகளின் முன்னாள் உப தலைவரும் முன்னாள் பிரதி அமைச்சருமான கருணா அம்மான் என அறியப்படும் விநாயகமூர்த்தி முரளிதரன் முஸ்லிம்களை இலக்கு வைத்து வெளியிட்டதாகக் கூறப்படும் கருத்துக்கள் தொடர்பில் விசேட விசாரணைகள் ஆரம்பிக்கப்பட்டுள்ளன.

பொலிஸ் தலைமையகத்துக்கு தேர்தல்கள் ஆணைக் குழுவின்

ஆணையாளர்களில் ஒருவரான பேராசிரியர் ரட்ணஜீவன் ஹூல் அனுப்பியுள்ள முறைப்பாட்டுக்கு அமைய இந்த விசாரணைகள் ஆரம்பிக்கப்பட்டன.

அதன்படி குறித்த முறைப்பாடு தொடர்பில் விசாரணைகளை முன்னெடுக்கும் பொறுப்பு பொலிஸ் தலைமையகத்தால் குற்றப் புலனாய்வுப் பிரிவுக்கு ஒப்படைக்கப்பட்டதாகவும் பொலிஸ் தலைமையகத்தின் உயர் அதிகாரி ஒருவர் தெரிவித்தார். (இ-7)



நாவலரின் குருபூசையை முன்னிட்டு "சைவத்தின் காவலர்" சொற்பொழிவு

(யாழ்ப்பாணம்)

புன்னாலைக்கட்டுவன் திடீர் புலம் அருள்மிகு ஸ்ரீநரசிங்க வைரவர் தேவஸ்தானத்தில் "ஸ்ரீலக்ஷ் ஆறுமுகநாவலரின் குருபூசையை முன்னிட்டு ஆலயப் பிரதான மண்டபத்தில்

நாளை மறுதினம் வெள்ளிக்கிழமை மாலை 4 மணியளவில் சமய ஜோதி கதிர்காமன் நிஜலிங்கத்தின் ஒழுங்கமைப்பில் "சைவத்தின் காவலர்" எனும் தலைப்பில் அருள்மொழிவேந்தர் சைவப் புலவர் பொன் சந்திர

வேல் சிறப்புச் சொற்பொழிவாற்றுவார்.

குறிப்பு:-ஸ்ரீலக்ஷ் ஆறுமுக நாவலர் குருபூசை சொற்பொழிவிலிருந்து மாணவர்களிடம் வினாக்கள் தொடுக்கப்பட்டு பரிசு வழங்கப்படும். (இ-7)

இன்று ஒரு தகவல்

தென்கச்சி கோ. சுவாமிநாதன்

பக்தி

ஒரு அரசன் காட்டுக்குப் போனான். அங்கே ஒரு முனிவனைப் பார்த்தான். அவருக்கு ஏதாவது கொடுத்து விட்டு வர வேண்டும் என்று ஆசைப்பட்டான். நேராக அவருக்குக் அருகில் போனான். "சுவாமி! என்னிடம் இருந்து நீங்கள் எதையாவது ஏற்றுக்கொள்ள வேண்டும்! என்று வேண்டிக் கொண்டான்.

அந்த முனிவர் ராஜாவை நிமிர்ந்து பார்த்தார். "எனக்கு உன்னிடம் இருந்து பெற ஒன்றுமில்லை. எனக்கு என்ன தேவையோ அது இங்கேயே கிடைக்கிறது. என்னுடைய பசிக்கு உணவு தேவை.... இதோ இந்த மரங்களெல்லாம் அதற்காகவே பழங்களைக் கொடுக்கிறது! என் தாகத்திற்குத் தண்ணீர் தேவை. அதைக் கொடுப்பதற்கு இங்கே ஆறுகள் இருக்கின்றன! இந்த மரங்கள் கொடுக்கிற பட்டைகளை நான் ஆடையாக உடுத்திடுக்கிறேன். இந்த மரங்கள் கொடுக்கிற நிழலிலே தங்கிக் கொள்கிறேன்.

மழை வந்து விட்டது என்றால்... இருக்கவே இருக்கிறது குகைகள்! அங்கே சென்று விடுவேன். அப்படியிருக்கும் போது உன்னிடம் இருந்து வாங்குவதற்கு என்ன இருக்கிறது என்றார் முனிவர். ராஜா விடவில்லை. "இருந்தாலும் நீங்கள் என்னுடைய அரண்மனைக்கு வரவேண்டும்! அங்கே வந்து ஏதாவது வாங்கிக்கொண்டு தான் போக வேண்டும்! என்று பிடிவாதம் செய்ய ஆரம்பித்தார்.

அவரும் வேறு வழியில்லாமல் சரி என்று சொல்லி விட்டு அவருடன் புறப்பட்டார். அரண்மனைக்கு வந்து சேர்ந்தார்.

அரண்மனையிலே அவரை ஒரு பக்கமாக உட்கார வைத்து விட்டு அந்த அரசன் பூசை அறைக்குள்ளே போனான். அங்கே இருந்த சுவாமிப் படங்களுக்கு முன்னால் நின்று "பகவானே! எனக்கு குழந்தை இல்லை. ஒரு குழந்தையைக் கொடு! எனக்கு இருக்கிற செல்வம் போதவில்லை! அதனாலே இன்னும் செல்வத்தைக் கொடு! இய்ய இருக்கிற இராச்சியமும் எனக்குப் போதாது! இதை இன்னும் பெரிதாக்கு" என வேண்டிக் கொண்டிருந்தான்.

முனிவர் உடனே அந்தக் அரண்மனையை விட்டுப் புறப்பட்டு காட்டைப் பார்க்க நடக்க ஆரம்பித்தார்.

அரசன் இதைக் கவனித்து விட்டு அவர் பின்னாலேயே ஓடி வந்தான்.

"என்னங்க இது?" ஒன்றும் வாங்கிக் கொள்ளாமலே புறப்படுகிறீர்கள்" என்றான்.

அதுக்கு முனிவர் "பிச்சைக்காரனிடம் பிச்சை வாங்கலாமா?" என்றார்.

"யாரைச் சொல்கிறீர்கள்?" என்று கேட்டிருக்கிறான் அரசன்.

உன்னைத்தான் சொல்கிறேன். இப்பொழுது நீ பகவானிடம் பிச்சை தானே கேட்டுக் கொண்டு இருந்தாய் என்றார்.

சுவாமி விவேகானந்தர் இந்தக் கதையைச் சொல்லியிருக்கிறார். எதுக்காக இந்தக்கதையைச் சொல்லியிருக்கிறார்? அதையும் அவரே விபரமாகச் சொன்னார்.

"கடவுளிடம் பிச்சை கேட்பது என்பது வேறு, அவரிடம் அன்பு காட்டுவது என்பது வேறு. அவர் மேலே உள்ள அன்பு காரணமாக அவரை வணங்க வேண்டும்.

ஒரு அழகான இயற்கைக் காட்சியைப் பார்க்கிறீர்கள். உடனே அதன் மேலே காதல் பிறக்கிறது. உடனே அந்தக் காட்சியிடமிருந்து நீங்கள் எதையாவது எதிர்பார்க்கிறீர்களா? அல்லது அதுதான் உன்னிடமிருந்து எதிர்பார்க்குதா? அது மாதிரித்தான் கடவுளையும் நாங்க நேசிக்க வேண்டுமாம்.

எங்களால் அவரை நேசிக்காமல் இருக்க முடியாது. அப்படி என்கிற நிலை வர வேண்டுமாம். அதுக்குத்தான் பக்தி என்று பேர் என்கிறார். சுவாமி விவேகானந்தர்.

ஆனால் இப்பொழுது உள்ள பல பக்தி மாண்கள் அப்படியான இருக்கிறார்கள்? எனக்கு அதைக் கொடு அதைக் கொடு என்று சொல்லிக்கொண்டு கடவுள் சந்நிதியில் கையேந்திக் கொண்டு தானே நின்றுகொண்டிருக்கிறார்கள். கடவுளே ஒரு தடவை நினைத்தார் பூமிக்கு வந்து இப்படி கையேந்திக்கொண்டு நிக்கிற பக்தனைப் பார்த்து பக்தனுக்கு மனசு நிறையிற மாதிரி எதையாவது வரம் கொடுத்து விட்டுப் போக வேண்டும் என்று நினைத்தார். அதுக்காகவே இங்கே வந்தார். பக்தனைப் பார்த்தார்.

உனக்கு என்னென்ன வேண்டும் என்று கேட்டார். அவன் கேட்டதை எல்லாம் கொடுத்தார்.

அவன் வீட்டிலே இருந்த மண் பாணையைக் கடவுள் தன் ஆள்காட்டி விரலாலே தொட்டார். உடனே அது தங்கமாக மாறியது. அவன் வீட்டிலே இருந்த மர நாற்காலியைக் கையாலே தொட்டார். உடனே அதுவும் தங்கமாக மாறியது. அவன் வீட்டையே தொட்டார். அது முழுவதும் தங்கமாக மாறியது. பக்தனுக்கு ரொம்ப சந்தோசம். கடவுள் பார்த்தார் அவனைப் பக்கத்திலே கூப்பிட்டு இன்னும் உனக்கு என்னென்ன வேண்டும் என்று கேட்டார். இன்னும் எனக்கு ஒன்றே ஒன்று தான் தேவை என்றான். எது வேண்டும் என்று கேட்டார். கடவுள். உங்கள் ஆள்காட்டி விரல் என்றான் பக்தன்.

தமிழ், முஸ்லிம் சமூகங்கள் ஒன்றிணைந்து கோத்தாவின் கரங்களைப் பலப்படுத்த வேண்டும்

சு.க.எம்.பி.பைஸர் வலியுறுத்து

(கொழும்பு)

நாட்டை உண்மையாக நேசிக்கின்ற குடிமக்களின் சிறந்த நலனுக்காக உழைக்கின்ற, நாட்டைக் கட்டியெழுப்பும் உணர்வும் வல்லமையும் மிக்கவரான புதிய ஜனாதிபதி கோத்தபாய ராஜபக்ஷவுக்கு வலிமையும் மனோ தைரியமும் கிடைக்க வேண்டுமென, முன்னாள் அமைச்சரும் ஸ்ரீ.சு.க. பாராளுமன்ற உறுப்பினருமான ஜனாதிபதி சட்டத்தரணி பைஸர் முஸ்தபா, தனது விசேட ஊடக அறிக்கையில் சுட்டிக்காட்டினார்.

இலங்கை ஜனநாயக சோசலிசக் குடியரசின் ஏழாவது நிறை

வேற்று அதிகாரம் கொண்ட ஜனாதிபதியாக நாட்டின் பெரும்பான்மை மக்களின் ஆதரவோடும், சிறுபான்மை மக்களின் ஒத்துழைப்போடும் கோத்தபாய ராஜபக்ஷ தேர்ந்தெடுக்கப்பட்டார். புதிய ஜனாதிபதிக்கு என்னுடைய தும் கொழும்பு வாழ் மக்களினதும் வாழ்த்துக்களைத் தெரிவித்துக் கொள்கின்றேன்.

புதிய ஜனாதிபதி சகல இனங்களுக்கிடையிலும் இன, மத, மொழி பேதமின்றி சமாதானம், ஐக்கியம், சகோதரத்துவம், நம்பிக்கை, பாதுகாப்பு ஆகியன நிலை கொள்ளும் வகையில் நிச்சயம் செயற்படுவார்.

புதிய ஜனாதிபதி அனைத்துச் சவால்களையும் எதிர்கொண்டு கொழும்பு நகரையும் நாட்டையும் மீண்டும் அபிவிருத்தியின் பால் இட்டுச் செல்வார் என்ற நம்பிக்கையும் எமக்குண்டு.

புதிய ஜனாதிபதியாகத் தெரிவு செய்யப்பட்ட கோத்தபாய ராஜபக்ஷவின் வெற்றிக்காக அல்லும் பகலும் அயராது பாடுபட்டு ஒத்துழைத்த சிங்கள, தமிழ், முஸ்லிம் மக்கள் அனைவருக்கும் எனது இதயபூர்வமான நன்றிகளைத் தெரிவித்துக் கொள்கின்றேன்.

நடைபெற்று முடிந்த இந்தத் தேர்தலில் மக்கள் தெளிவாக வாக்களித்துள்ளனர். நாட்டின்

அபிவிருத்தி, பொருளாதாரம் மற்றும் ஊழலற்ற நிர்வாகம் போன்றவற்றுக்கு ஆதரவாக மக்கள் தமது தெளிவான தீர்ப்பை வழங்கியுள்ளனர்.

இத்தருணத்தில் அனைவரும் ஒன்றிணைந்து இலங்கையர்கள் எனும் உயரிய நோக்கோடு எமது தேசத்தினை அழகிய முறையில் கட்டியெழுப்ப முன்வருமாறு அனைவரிடமும் அன்பு அழைப்பு விடுக்கின்றேன்.

தேசப்பற்றுக்குக் கிடைத்த இந்த வரலாற்று வெற்றியில் குறுகிய வேறுபாடுகளை மறந்து அனைத்து முஸ்லிம்களும் இத்தருணத்தில் ஒன்றிணைய வேண்



டும். பெரும்பான்மைச் சமூகத்தின் விருப்புக்கள், அபிவிருத்திகளுக்கு இணங்கிச் செல்வதே சிறுபான்மைச் சமூகங்களாகிய எங்களைப் பாதுகாக்கும்.

எனவே, இச்சந்தர்ப்பத்தில் நாம், புதிய ஜனாதிபதியாகப் பதவியேற்றுள்ள கோத்தபாய ராஜபக்ஷவின் கரங்களைப் பலப்படுத்த வேண்டும். இதற்கு பெரும்பான்மைச் சமூகத்துடன் தமிழ், முஸ்லிம் சமூகங்கள் ஒன்றிணைய வேண்டும். இதுவே பிரிவினைகளைத் தோற்கடித்து, தேசப்பற்றைக் கட்டியெழுப்புவதற்கான சிறந்த வழியாகும் என அவர் மேலும் தெரிவித்தார். (இ-7)

சாதாரணதரப் பரீட்சார்த்திகளுக்கு தற்காலிக அடையாளப்பத்திரம்

(கொழும்பு)

எதிர்வரும் க.பொ.த. சாதாரண தரப் பரீட்சைக்குத் தோற்றவிருக்கும் பரீட்சார்த்திகளில் இதுவரை அடையாள அட்டைகள் கிடைக்கப்பெறாத 65 ஆயிரம் பரீட்சார்த்திகளுக்கு தற்காலிக அடையாளப் பத்திரம் அனுப்பி வைக்கப்பட்டதாக ஆட்பதி

வுத் திணைக்களம் தெரிவித்தது.

மேலும் 10 ஆயிரம் பேருக்கு தற்காலிக அடையாளப் பத்திரம் இன்று அனுப்பி வைக்கப்படும் என ஆட்பதிவுத் திணைக்களம் பணிப்பாளர் நாயகம் வியானி குணதிலக்க நேற்று செவ்வாய்க்கிழமை தெரிவி

த்தார்.

தற்காலிக அடையாளப் பத்திரங்கள் பரீட்சார்த்தியின் புகைப்படம் மற்றும் அடையாள அட்டை உள்ளிட்ட தரவுகளை உரிய பொறுப்பாளரின் கையொப்பத்துடன் பரீட்சார்த்திகளுக்கு அனுப்பி வைக்கப்பட்டதாக அவர் மேலும் தெரிவித்தார். (இ-7)

ஈழத்தமிழர்களின் உரிமைகளை பாதுகாக்க நடவடிக்கை எடுக்க வேண்டும்

மோடியிடம் வலியுறுத்திய ஸ்ராலின்



(சென்னை)

ஈழத்தமிழர்களின் நலனையும் உரிமைகளையும் பாதுகாக்க அனைத்து நடவடிக்கைகளையும் பிரதமர் மோடி எடுக்க வேண்டும் என தி.மு.க. தலைவர் மு.க.ஸ்ராலின் வலியுறுத்தினார்.

நேற்று முன்தினம் அவர் விடுத்த அறிக்கையொன்றிலேயே இந்திய பிரதமர் நரேந்திர மோடிக்கு, ஸ்ராலின் இதனை வலியுறுத்தினார்.

ஜனாதிபதித் தேர்தலில் கோத்

தபாய ராஜபக்ஷ 50 வீதத்திற்கும் அதிகமான வாக்குகளைப் பெற்று வெற்றி பெற்றதைக் கண்டு ஈழத்தமிழர்கள் உள்ளிட்ட உலகத்தமிழர்கள் அதிர்ச்சியும் ஏமாற்றமும் அடைந்துள்ளனர்.

கோத்தபாய ராஜபக்ஷவின் வெற்றியை இன்றைய சூழலில் ஜனநாயக ரீதியாக கடந்து போகவும் முடியாது.

அவருடைய பழைய வரலாறு ஈழத்தமிழ் மக்களுக்கு முற்றிலும் எதிரானது என்பதையும் அதனால் ஏற்பட்ட கொடுமை

யான விளைவுகளையும் இன்னும் தீர்வு காணப்படாமல் இருக்கும் பிரச்சினைகளையும் ஈ.நா. மனித உரிமைகள் ஆணையமும் உகை நாடுகளும் நன்கு அறியும்.

முன்னர் கொண்டிருந்த பகை, ஆதிக்க மேலாண்மை உணர்ச்சியிலிருந்து அவர் விடுபட்டு தமிழ் மக்கள், அரசியல் சட்ட ரீதியாக இலங்கையின் அனைத்து உரிமைகளும் படைத்த குடிமக்களே என்பதை உணர்ந்து செயற்பட வேண்டுமென தி.மு.க. நம்புகின்றது.

கோத்தபாய ராஜபக்ஷ வெற்றிக்கு வாழ்த்துத் தெரிவித்துள்ள பிரதமர் மோடியும், மத்திய பா.ஜ.க. அரசும், ஈழத்தமிழர்களின் நலனையும் உரிமைகளையும் பாதுகாக்கத் தேவையான அனைத்து நடவடிக்கைகளையும் தொடக்கத்திலிருந்தே மேற்கொள்ள வேண்டும் என்பது உலகத் தமிழர்களின் ஒருமித்த எதிர்பார்ப்பு என அவர் விடுத்த அறிக்கையில் மேலும் வலியுறுத்தப்பட்டது. (இ-7)

ஹேமசிறி மற்றும் பூஜித மீள விளக்கமறியலில்



(கொழும்பு)

கட்டாய விடுமுறை வழங்கப்பட்ட பொலிஸ்மா அதிபர் பூஜித ஜெயசந்திர மற்றும் முன்னாள் பாதுகாப்புச் செயலாளர் ஹேமசிறி பெர்னாண்டோ ஆகியோர் டிசம்பர் 3 ஆம் திகதி வரை மீண்

டும் விளக்கமறியலில் வைக்கப்பட்டனர்.

இந்த வழக்கு நேற்று கொழும்பு நீதவான் நீதிமன்றத்தில் எடுக்கப்பட்டபோதே இந்த உத்தரவு பிறப்பிக்கப்பட்டது. (இ-7)

கொக்கேயன் கடத்திய கென்ய பெண் கைது

(கொழும்பு)

சட்டவிரோதமான முறையில் வெளிநாட்டிலிருந்து ஒரு தொகை கொக்கேயன் போதைப் பொருளை இலங்கைக்குக் கொண்டு வர முயற்சி செய்த கென்ய பிரஜையை போதைப் பொருட்கள் கட்டுப்பாட்டுப் பிரிவின் அதிகாரிகள் நேற்றுக்காலை கைதுசெய்ததாக சுங்க அதிகாரிகள் தெரிவித்தனர்.

கென்யாவைச் சேர்ந்த 35 வயது பெண்ணை இவ்வாறு கைது செய்யப்பட்டார்.

குறித்த பெண்ணின் நடவடிக்கையில் சந்தேகம் ஏற்பட்டு பயணப்பொதியை சோதனையிட்டபோது ஒரு தொகை கொக்கேயன் போதைப்பொருள் அடங்கிய பொதிகளைக் கைபு

பற்றினர்.

400 கிராம் நிறையுடைய பெறுமதியான கொக்கேயன் போதைப்பொருள் அடங்கிய 30 பொதிகளை கைப்பற்றியதாக பொலிஸார் தெரிவித்தார்.

குறித்த நபரை கைதுசெய்த பின்னர் மேலும் ஏற்பட்ட சந்தேகத்தில் ஸ்கான் செய்த போது கொக்கேயன் போதைப்பொருளை விழுங்கி இருப்பது தெரிய வந்தது.

இந்நிலையில் குறித்த பெண்ணை நீர்கொழும்பு வைத்தியசாலையில் சிகிச்சைக்காக அனுமதித்தனர்.

குறித்த சம்பவம் தொடர்பான மேலதிக விசாரணைகளை பொலிஸார் மேற்கொண்டு வருகின்றனர். (இ-7)

“பூங் கையிலாயம் என்று போற்றப்படும்

நல்செய்யில் எழுந்த ஞாயிறு”

ஆறுமுகநாவலரின் குருபூசை இன்று

சூரிய சந்திரர் உள்ளவரை தமிழும் சைவமும் நீடு வாழ்வதற்குப் பத்தொன்பதாம் நூற்றாண்டில் பெருந்தொண்டாற்றிய சிரஞ்சீவியே நல்செய்யில் உதித்த நாவலர் பெருமான் ஆவார். இவரின் அருமை பெருமைகளைப் பூரணமாக அறிந்த இந்த மண் தனக்கென ஒரு முத்திரையோடு தலை நிமிர்ந்து வாழ்கிறது.

சிவமோடு கலந்த தமிழின் இனிமைக்கு வித்திட்டவர் நாவலர் பெருமான். தூய தமிழால் யாழ்ப்பாணம் மிளிரும்படி பட்டி தொட்டி எங்கும் பாலருக்கும் படிப்போருக்கும் பயனளிக்கும் சிவத்தமிழைப் பேச்சிலும் உரையிலும் எழுத்திலும் நூலிலும் வாசிப்பிலும் எளிதாக்கினார்.

தமிழ் பிசிறாதபடி, சுவை குன்றாதபடி, இலக்கணம் வழுவாதபடி சின்னச் சின்ன வசனங்களால், குறியீடுகள் துலங்கும் படி பாலர் பாடங்களையும் பாலர் போதங்களையும் பாலர் போதினிகளையும் சைவ வினா விடைகளையும் இனிக்கவும் சுவை தொனிக்கவும் நூலாக்கி தமிழுக்கும் சைவத்திற்கும் வாழ்வளித்தார். ஒரு சில பிரமுகர்களைத் தவிர தற்போதைய சமூகம் படித்தவர்கள் உட்பட தமிழ்ப் பிழைகளோடும் சிவப்பிழைகளோடும் தமது வாழ்நாளைப் பொழுது போக்குகின்ற நிலையில் பயணிக்கிறது.

தமிழ்ப் பிழைகள் மலிந்த படைப்பும் சிவப்பொலிவிழந்த உடைநடை பாவனையும் நாகரிகமாகி விட்டது. நாவலர் பெருமான் இன்றிருப்பாரானால் தமிழிலும் நமது சமயத்திலும் காணப்படும் ஒவ்வொரு தவக்குறைவுக்கும் கண்டனமும் தண்டனையும் நேரடியாக வழங்கி நெளிவு சுழிவு வளைவுகளை நிமிர்த்தி இருப்பார். இந்த மண் செய்த ஏற்றத் தாழ்வான சமன்பாடுகளினால் ஒரு சரியான தவம் பெருக்கும் உதாரணமான ஒரு தலை

மைத்துவத்தினை இன்றுவரை பெற்றுக்கொள்ள முடியவில்லையே!

ஒரு நாவலரால் எழுத்துப்பிழையில்லாத தாய்மொழியான தமிழையும் சிவசின்னங்கள் பொலியும் சைவத்தையும் ஒருங்கே பிரவாகிக்கும் படியாக மனம், வாக்கு, காயம், உடை நடை பாவனை, உபந்நியாசம், புராணப்படிப்பு, திருமுறை ஆசாரம், தீட்சை, பஞ்சாட்சர செபம், பேச்சு, வாசிப்பு, மனனம், உறுப்பெழுத்து உழைப்பு முயற்சி, சிக்கனம், அடக்கம், பணிவு, ஒழுக்கம், சமத்துவம் சுகவாழ்வுடன் தொண்டாற்ற முடியுமென்றால் அது பிரம்மச்சாரிய துறவு வாழ்வு கொண்டவர்களாலேயே சாதிக்க முடியும் என்பது புலனாகிறது.

சிறுப்பிட்டி சி.வை.தாமோதரம் பிள்ளை நாவலரைப்பற்றி அதிசயிக்கும் போது பின்வருமாறு கூறுகின்றார்.

நல்செய் நகர் ஆறுமுகநாவலர் பிறந்திலரேல் சொல்லு தமிழெங்கே சுருதியெங்கே - எல்லவரும் ஏத்து புராண ஆசிரியர்கள் எங்கே பிரசங்கம் எங்கே ஆத்தனறிவெங்கே? என்று எமக்கெல்லாம் ஒரு விழிப்புணர்வை ஏற்படுத்துகின்றார்.

இன்று தமிழையும் சைவத்தையும் ஊடகங்கள் வளர்ப்பதற்குப் பால் ஆலயங்களே பிரதான பங்கினை ஏற்றுக்கொள்கின்றன. இதற்கு வழிகாட்டியவர் ஸ்ரீலக்ஷ் ஆறுமுகநாவலரே. யாழ்ப்பாண மண்ணில் இழையோடிய கந்தபுராண வாசிப்பும் பொருளும் பயனும் உரையும் கேள்வியும் சமய ஈடுபாடும் பயபக்தியும் பண்பாடும் தோற்றப்பொலிவும் நிறைந்த ஒரு சைவ விழுமியமாகிய “புராணப்படிப்பு” என்பதிலே மக்கள் காட்டிய அதியுன்னதமான பிடிப்பே எமது சமயத்தைப் பிரகாசமாக வழிகாட்டியது. அந்தணர்கள், அடியவர்கள், நிர்வாகிகள், தர்மகர்த்தாக்கள், சிறுவர்கள், முதியவர்கள், இளைஞர்கள்,

பெண்கள் என ஒரு சமூகமே புராணப்படிப்பில் மூழ்கித்திளைத்தது. இன்று பல கோவில்களில் புராணப்படிப்பு சிறப்பாக நடைபெறுகிறது.

ஆனால் எமது சமூகத்தை ஈடுபாடு கொண்டு ஈடுபட வைப்பதற்கு எமது சமயத்தில் உரிய திட்டங்கள் முன்வைக்கப்பட வேண்டும்.

கந்தபுராண கலாசாரம் யாழ்ப்பாணத்தில் செழிப்பாக மேலோங்க வேண்டுமாயின் கந்தர்மடம் கந்தபுராண விதியிலிருந்து நல்லூர் வரைக்குமான பாதையில் பொருத்தமான ஓர் இடத்தில் நாவலர் காலத்தில் கந்தபுராணம் ஒலித்தது போல ஆசாரம் ஒங்குமாறு வாசிக்க, பயன்சொல்ல, பார்த்து வாசிக்கவாவது ஏற்பாடு ஒன்றினைச் செய்வது உசிதமானது. புராணபடனம் போட்டிகளோடு மட்டும் நின்றவிடுதல் ஆகாது.

கிரிமலை சிறாப்பர் மடத்திலே புராணப்படிப்பும் பயன்சொல்லுதலும் பன்னெடுங்காலமாக அனுட்டிக்கப்பட்டு வந்தமை யாழ்ப்பாணத்தின் பொற்காலமெனலாம். இது நாவலர் வழிவந்த வரப்பிரசாதமெனலாம்.

இதன்மூலம் தூய தமிழ் தேயாமலும் சேதாரமின்றியும் பயணிக்கும்.

ஒங்குயர் வையந்தன்னில் உதித்த செங்கதிரோன் போல பூங்கையிலாய மென்று போற்றிடு நல்செய்தன்னில் பாங்குறு தமிழ் சைவத்தை பாதுகாத்திடவே வந்து தாங்கிய நாவலன் தான் தலைமீசைச் சூடுவோமே.

பஞ்சமா பாதகங்கள் பாற்றிட வேண்டுமென்றார், அஞ்செழுத்து அநுட்டானங்கள் அரியநீறு உருத்திராக்கம் விஞ்சிட்போற்றி மேன்மை விளங்கிடச் சைவநீதி தொஞ்சிடா வகை நிறுத்தித் துயிலின்றிப் பணி செய்தார் 31.12.1847 ஆன தினம் யாழ்.



வண்ணார்பண்ணை சிவன் கோவிலில் நாவலர் பெருமானின் முதல் சைவப்பிரசங்கமே உலகெங்கும் சைவப்பரிமாணத்தை அதிரவும் ஆட்கொள்ளவும் வைத்தது. பாலபாடம் தொடக்கம் கந்தபுராணம், பெரியபுராணம், திருமுருகாற்றுப்படை, சைவ வினாவிடை, இலக்கணச் சுருக்கம், கதிரமலைக் கீர்த்தனைகள், பக்திப்பாடல்கள், பிரசுர வெளியீடுகள், கண்டனங்கள் வரை தமிழ்மொழியில் அட்சர சுத்தமாக எந்தவித சொற்பிழையோ பொருட் பிழையோ இலக்கணப் பிழையோ குறியீடுகளுக்குப் பஞ்சமோ இல்லாமல் தமிழை வரமாக்கியவர் நாவலர் ஒருவரே என்று துணிந்து கூறமுடியும்.

கந்தப்பிள்ளை சிவகாமி தம்பதியினரின் தவமும் விரத அனுட்டான மாண்பும் 18.12.1822 இல் அவதரித்த ஜாதக பலனும் அவர் சிவபதமடைந்த 05.12.1879 நாள் வரை முழுமுதற் கடவுளாகிய சிவபெருமான் நாவலருடனேயே கூட இருந்து அவரை இயக்கிய திருவருட்பேறாக யாழ்ப்பாணம் நல்லூர் இன்றும் விளங்குகின்றது.

வசனநடை கைவந்த வல்லாளான நாவலர் பெருமானை என்றும் நாம் சிந்தையில் இருத்தி தமிழையும் சைவத்தையும் பேறாக்குவோமாக.

கே.எஸ்.சிவஞானராஜா.

மரநடுகையும் மலர்க்கண்காட்சியும் நல்லூரில் இன்று ஆரம்பம்

மாணவர்களுக்கு இலவசமாக மரக்கன்றுகள்

(யாழ்ப்பாணம்)
வடக்கு மாகாணசபை கார்த்திகை மாதத்தை வடமாகாண மரநடுகைமாதமாக 2014 ஆம் ஆண்டு பிரகடனப்படுத்தியது. அதன் அடிப்படையில் தமிழ்த் தேசியப் பசுமை

இயக்கம் ஆண்டுதோறும் கார்த்திகையில் மரநடுகை மாதத்தை கடைப்பிடித்து வருகிறது.

இவ்வருடமும் மரநடுகை மாதத்தைக் கொண்டாடும் வகையில் இன்று 20 ஆம் திகதி புதன்கி

ழமை நல்லூர் சங்கிலியன் பூங்காவில் (கிட்டு பூங்கா) பிற்பகல் 3 மணியளவில் மலர்க்கண்காட்சி திறந்து வைக்கப்படவுள்ளதோடு மரநடுகையும் மேற்கொள்ளப்படவுள்ளது.

தமிழ்த் தேசியப் பசுமை இயக்கத்தின் சுற்றுச் சூழல் பாதுகாப்பு அணியின் துணைச் செயலாளர் த.யுகேஸின் தலைமையில் நடைபெறும். இவ்வழுவில் யாழ்ப்பால் கலைக்கழகத்தின் கணிதம் மற்றும் புள்ளி விபரவியல் துறைத் தலைவர் பேராசிரியர் சி.ஸ்ரீசற்குணராஜா பிரதம விருந்தினராகக் கலந்து சிறப்பிப்பார்.

தமிழக கவிஞரும் பாடலாசிரியருமான யுகபாரதி கௌரவ விருந்தினராகக் கலந்து கொள்வார்.

தமிழ்த் தேசியப் பசுமை இயக்கத்தின் தலைவர் பொ.ஜங்கரநேசன் தொடக்க உரையாற்ற ஜக்

கிய சோசலிசக் கட்சியின் தலைவர் சிறிதுங்க ஜெயகூரிய, அரசியல் ஆய்வாளர் நிலாந்தன் ஆகியோர் சிறப்புரையாற்றுவார்.

இதேவேளை இம்மாதம் 25 ஆம் திகதி வரை நடைபெறவுள்ள இம்மலர்க்கண்காட்சியைத் தினமும் காலை 8.30 மணியிலிருந்து இரவு 8.30 மணிவரை பார்வையிட முடியும்.

மலர்க்கண்காட்சியைப் பார்வையிட வருகின்ற மாணவர்கள் அனைவருக்கும் இலவசமாக மரக்கன்றுகள் வழங்கப்படவுள்ளன என ஏற்பாட்டாளர்கள் அறிவித்துள்ளனர். (இ)

அரசு துறைகளுக்கு

புதிய செயலாளர்கள் நியமனம்

(கொழும்பு)
ஜனாதிபதியின் செயலாளராக பி.பி.ஜெயசுந்தரர் நியமிக்கப்பட்டார். அத்துடன் பாதுகாப்பு அமைச்சின் செயலாளராக மேஜர் ஜெனரல் கமால் குணரட்ன் நியமிக்கப்

பட்டார். ஜனாதிபதி கோத்தபாய ராஜபக்ஷவால் நேற்று செவ்வாய்க்கிழமை இந்த நியமனங்கள் வழங்கப்பட்டன. இதேவேளை திறை சேரியின் செயலாளராக முன்னாள் மத்திய வங்

கியின் பிரதி ஆணையாளர் எஸ்.ஆர்.ஆட்டிகல நியமிக்கப்பட்டார். மேலும் தொலைத் தொடர்பு ஒழுங்கமைப்பு ஆணைக்குவின் பணிப் பாளராக ஓசை செனவிரட்ன் நியமிக்கப்பட்டார். (இ-7)

சாதாரணதரப் பரீட்சையை முன்னிட்டு நேபாளத்தில் விசேட பரீட்சை நிலையம்

(கொழும்பு)
எதிர்வரும் டிசம்பர் 2 ஆம் திகதி ஆரம்பமாக உள்ள க.பொ.த. சாதாரண தரப் பரீட்சையை முன்னிட்டு நேபாளத்தின் காத்தமண்டலத்தில் விசேட பரீட்சை நிலையமொன்றை அமைப்பதற்கு பரீட்சைகள் திணைக்களம் தீர்மானித்துள்ளது.

இந்த வருடம் க.பொ.த சாதாரணதரப் பரீட்சைக்குத் தோற்றவுள்ள மாணவர்கள் 7 பேர் நேபாளத்தின் காத்தமண்டலத்தில் இடம் பெறும் தெற்காசிய விளையாட்டு விழாவில் கலந்து கொள்வதன் காரணமாக இத் தீர்மானம் எடுக்கப்பட்டுள்ளது. எதிர்வரும் டிசம்பர் 2

ஆம் திகதி முதல் 12 ஆம் திகதி வரை இடம்பெறவுள்ள க.பொ.த சாதாரண தரப் பரீட்சைக்காக 4,987 பரீட்சை நிலையங்கள் அமைக்கப்படவுள்ளன. அத்தோடு இப்பரீட்சைக்கு ஏழு இலட்சத்து 7 ஆயிரத்து 8 மாணவர்கள் தோற்றவுள்ளமை குறிப்பிடத்தக்கது. (இ-7)

மக்கள் ஆணைக்கு ஐ.தே.க. மதிப்பு கொடுக்க வேண்டும்

கெஹலிய அறிவுரை

(கொழும்பு)

மக்கள் ஆணையை மதித்து ஐ.தே.க. அரசாங்கம் முடிவெடுக்கும்மன தான் நம்புவதாக பொது ஜன பெரமுனவின் நாடாளுமன்ற உறுப்பினர் கெஹலிய ரம்புக் வெல தெரிவித்தார்.

கண்டியில் நேற்று முன்தினம் திங்கட்கிழமை இடம்பெற்ற ஊடகவியலாளர் சந்திப்பில் கலந்து கொண்டு கருத்து தெரிவிக்கும்போதே அவர் மேற்கண்டவாறு கூறினார்.

கோத்தபாய ராஜபக்ஷ வெற்றி பெற்றதன் ஊடாக நாட்டின் அரசியல் கலாசாரத்தில் ஒரு புத்து

ணர்ச்சி ஏற்பட்டது.

அதாவது கோத்தபாய ஜனாதிபதியானவுடனே கொழும்பு பங்குச் சந்தையிலும் வளர்ச்சி ஏற்பட்டது. இது பொருளாதார வளர்ச்சிக்கு முக்கியமான ஒன்றாகும்.

இதேவேளை கடந்த தேர்தலில் மட்டுமல்ல தற்போதைய



ஜனாதிபதித் தேர்தலிலும் கூட மக்கள் ஐ.தே.க.வை நிராகரித்தனர்.

எனவே மக்கள் ஆணையை மதித்து, சிறந்த முடிவை இந்த அரசாங்கம் எடுக்க வேண்டும்" என அவர் மேலும் தெரிவித்தார். (இ-7)



(கொழும்பு)

ஸ்ரீலங்கா பொதுஜன பெரமுன உறுப்பினர்களுடன் பிரதமர் ரணில் விக்கிரமசிங்க பேச்சுவார்த்தை நடத்தவுள்ளார்.

அதனைத் தொடர்ந்து ஜனாதிபதி கோத்தபாய ராஜபக்ஷவுடனும், எதிர்க்கட்சித் தலைவர் மகிந்த ராஜபக்ஷவுடனும் கலந்துரையாடிய பின்னர் பொதுத் தேர்தல் தொடர்பில் தீர்மானம் மேற்கொள்ளப்படும்.

ஐக்கிய தேசியக் கட்சியின்

பாராளுமன்றத் தெரிவுக்குழுக் கூட்டம் நேற்று முன்தினம் பிற்பகல் 3 மணியளவில் நடைபெற்றது. இக் கூட்டத்தின் பின்னர் ஊடகங்களுக்குக் கருத்து வெளியிட்ட போது பாராளுமன்ற உறுப்பினர் ரஞ்சன் ராமநாயக்க மேற்கண்டவாறு தெரிவித்தார்.

ஸ்ரீலங்கா பொதுஜன பெரமுனவின் பாராளுமன்ற உறுப்

பினர்களை இன்று சந்தித்துக் கலந்துரையாடவிருப்பதாக பிரதமர் தெரிவுக்குழுக் கூட்டத்தில் தெரிவித்தார்.

அதேவேளை ஜனாதிபதி கோத்தபாய ராஜபக்ஷ, மகிந்த ராஜபக்ஷ ஆகியோருடனும் பேச்சுவார்த்தை நடத்தி தீர்மானமொன்றிற்கு வருவதாகக் குறிப்பிட்டிருக்கிறார். நாம் எந்த

பி.பி. ஜனாதிபதி செயலாளர் - செய்தி



(கே.சீ.சிந்திரம்)


ரோஹிதவுக்கு எதிரான வழக்கு மீள ஒத்திவைப்பு

(கொழும்பு)

நாடாளுமன்ற உறுப்பினர் ரோஹித அபேகுணவர்த்தனவுக்கு எதிரான வழக்கு விசாரணை எதிர்வரும் 28 ஆம் திகதிவரை ஒத்திவைக்கப்பட்டது.

சட்டவிரோதமாக சொத்துக்களைக் கையகப்படுத்தியது தொடர்பாக நாடாளுமன்ற உறுப்பினர் ரோஹித அபேகுணவர்த்தனவுக்கு எதிராக இலஞ்ச ஊழல் ஆணைக்குழுவால் குறித்த வழக்கு தாக்கல் செய்யப்பட்டது.

குறித்த வழக்கு நேற்று செவ்வாய்க்கிழமை கொழும்பு மேல் நீதிமன்றில் விசாரணைக்கு வந்தது. இதன்போது அரசு தரப்பு சார்பாக சாட்சிகள் நீதிமன்றத்தில் முன்வைக்கப்பட்டது. இதனை ஆராய்ந்த நீதிபதி விசாரணையை ஒத்திவைப்பது



பதாக அறிவித்தார்.

2004 முதல் 2006 வரை 41.2 மில்லியன் ரூபாய் மதிப்புள்ள சொத்துக்களை சட்டவிரோதமாக கையகப்படுத்தியதாக ரோஹித அபேகுணவர்த்தன மீது குற்றம் சாட்டப்பட்டமை குறிப்பிடத்தக்கது. (இ-7)

சீனி, பெரிய வெங்காயத்தின் விலை குறைவு

(கொழும்பு)

நாட்டில் அரசியல் ஸ்திரத்தன்மை ஏற்பட்டுள்ள நிலையில் சீனி, பெரிய வெங்காயத்தின் விலையில் குறைவடைந்தது.

அந்தவகையில் ஒரு கிலோ சீனியின் விலை மூன்று ரூபாயால் குறைவடைந்துள்ளது.

சர்வதேச சந்தையில் சீனியின் விலை குறைவடைந்திருப்பதே இதற்கு காரணமாகும். எனினும் பல நாடுகளில் இருந்து

பெரிய வெங்காயம் இறக்குமதி செய்யப்பட்டுள்ளது. இதனால் மொத்த விலை குறைவடைந்துள்ளது.

எதிர்வரும் பண்டிகை காலத்தை முன்னிட்டு நேர காலத்துடன் தேவையான உணவுப் பொருட்களை இறக்குமதி செய்து களஞ்சியப்படுத்துவதற்கான நடவடிக்கை மேற்கொள்ளப்பட்டு வருகின்றமை குறிப்பிடத்தக்கது. (இ-7)

“அதிகாரமும் பதவியும் ஊஞ்சல் போன்றது”

ஜனாதிபதி, மகிந்தவுடன் கலந்துரையாடி பொதுத்தேர்தல் தொடர்பில் தீர்மானம் ஆளும்தரப்பு எம்.பி.ரஞ்சன் தெரிவிப்பு

பாராளுமன்றத் தெரிவுக்குழுக் கூட்டம் நேற்று முன்தினம் பிற்பகல் 3 மணியளவில் நடைபெற்றது. இக் கூட்டத்தின் பின்னர் ஊடகங்களுக்குக் கருத்து வெளியிட்ட போது பாராளுமன்ற உறுப்பினர் ரஞ்சன் ராமநாயக்க மேற்கண்டவாறு தெரிவித்தார்.

ஸ்ரீலங்கா பொதுஜன பெரமுனவின் பாராளுமன்ற உறுப்

பினர்களை இன்று சந்தித்துக் கலந்துரையாடவிருப்பதாக பிரதமர் தெரிவுக்குழுக் கூட்டத்தில் தெரிவித்தார்.

அதேவேளை ஜனாதிபதி கோத்தபாய ராஜபக்ஷ, மகிந்த ராஜபக்ஷ ஆகியோருடனும் பேச்சுவார்த்தை நடத்தி தீர்மானமொன்றிற்கு வருவதாகக் குறிப்பிட்டிருக்கிறார். நாம் எந்த

வேளையிலும் பொதுத்தேர்தல் லொன்றுக்குச் செல்வதற்குத் தயாராகவே இருக்கின்றோம்.

அதிகாரமும், பதவியும் ஊஞ்சல் போன்று எந்தப் பக்கமும் கைமாறும். எனவே இதனைத் தொடர்ந்து பற்றிப்பிடித்துக் கொண்டிருக்க முடியாது. ஆகவே அமைச்சுப் பொறுப்புக்களையும் கையளிப்பதற்கு ஆயத்தமாக

இருக்கின்றோம். ஆரம்பத்தில் மகிந்த ராஜபக்ஷ வசமிருந்த ஜனாதிபதிப் பதவி பின்னர் மைத்திரிபால சிறிசேனவிற்கும், தற்போது கோத்தபாய ராஜபக்ஷவிற்கும் கைமாறியிருக்கிறது.

எனினும் டிசம்பர் மாதம் க.பொ.த. சாதாரணதரப் பரீட்சையும் அதனைத் தொடர்ந்து நத்தார் பண்டிகையும் வருவதால் எப்படியும் பொதுத்தேர்தலை டிசம்பரில் நடத்துவது சாத்தியமில்லை.

எனவே பெப்ரவரியிலேயே அதனை நடத்த வேண்டியேற்படும் என்று பிரதமர் சுட்டிக்காட்டினார். மாகாணசபைத் தேர்தல்கள் நடத்தப்பட வேண்டும் என்று தேர்தல்கள் ஆணையாளர் கோரியிருந்தார். அதற்கு முன்னதாக பொதுத்தேர்தல் நடைபெறும் என்றும் கூறினார் என அவர் மேலும் தெரிவித்தார். (இ-7)

தேர்தல் செய்தி எதுவாக இருந்தாலும் இந்நாட்டிலேயே தமிழர்களும் முஸ்லிம்களும் தொடர்ந்து வாழ வேண்டும்

இருண்ட யுகம் மீண்டும் வரும் என நான் நம்பவில்லை-மனோ

(கொழும்பு)
இந்தத் தேர்தல் முரண்பாட்டு மாற்றத்தைப் பயன்படுத்தி வெளி நாட்டுக்கு புலம் பெயர் விரும்பும் சிறுசுழுக்கள் எப்போதும் போல் இருப்பார்கள். ஏற்கனவே புலம் பெயர்ந்து, வழக்காடி, இப்போது மீண்டும் இலங்கைக்குத் திரும்பி வராமல் இருக்க இதைப் பயன்படுத்த விரும்புவோரும் இருப்பார்கள்.

இவர்கள் எப்போதும் இலங்கையை தாய்நாடாக கருதியவர்கள் அல்ல. ஆகவே அவர்கள் அப்படியே விரும்பட்டும். அவர்களைச் சார்ந்த அரசியல்வாதிகளும் வெளிநாடுகளில் தஞ்சமடையட்டும். ஆனால், தேர்தல் செய்தி எதுவாக இருந்தாலும் இந்நாட்டிலேயே மிக பெரும்பாலான தமிழ் மக்களும் முஸ்லிம்களும் வாழ வேண்டும். இந்தத் தேர்தல் வாக்களிப்பு முரண்பாட்டைத் தூக்கிப் பிடித்துக்கொண்டு சிங்கள, தமிழ், முஸ்லிம் இலங்கையர்களாகிய நாம் தொடர்ந்து வெவ்வேறு நாட்டவர் போன்று பயணிக்க முடியாது. இலங்கை எங்கள் தாய்நாடு. இந்நாட்டின் நமது தமிழ் பேசும் இளையோர், இந்த நாட்டில்தான் வாழ வேண்டும்.

இங்கேதான் இவர்கள் கல்வி

கற்று, தொழில் செய்து, மணம் செய்து, குடும்பமாக, சமூகமாக, இலங்கையர்களாக வாழ வேண்டும். இதற்கான வழியை நாம் காட்ட வேண்டும். வழியைத் தேடவும் வேண்டும் என தமிழ் முற்போக்கு கூட்டணி-ஜனநாயக மக்கள் முன்னணி தலைவரும் தேசிய ஒருமைப்பாடு, அரசு கரும மொழிகள், சமூக மேம்பாடு, இந்து சமய விவகார அமைச்சர் மனோகணேசன் தனது முகநூல் பதிவில் தெரிவித்தார்.

அரசியல் கட்சிகள் சொல்லியோ, சொல்லாமலோ, தமிழ், முஸ்லிம், இந்து, கத்தோலிக்க, இஸ்லாம், கிறிஸ்தவ மக்கள் ஒரு தீர்மானத்துக்கு வந்து, ஒரு முனைப்பில் ஒரு செய்தியை சொல்லி வடக்கு, மலையகம், கிழக்கு, மேற்கு, தெற்கு என நாடு முழுவதும் வாக்களித்தார்கள். பெரும்பான்மையான சிங்கள பெளத்த மக்களும் வேறு முனைப்பில் இன்னொரு செய்தியை சொல்லி வாக்களித்து விட்டார்கள்.

இந்நிலையில், சிங்கள, பெளத்த மக்களின் வாக்களிப்பு பக்கத்தில் இருந்த ஒருசில தமிழ், முஸ்லிம் கட்சிகள் அல்லது நபர்கள், "நாங்கள் சொன்னோமே, கேட்கக்கூடா?" என்ற பாணியில் பேச முடியாது. உண்மையில் இந்த வாக்களிப்பு



பின் மூலம் உலகத்துக்கு, இந்த நாட்டின் புதிய ஆட்சியாளர்களுக்கு ஒரு செய்தி சொல்லப்பட்டுள்ளது. அந்தச் செய்தியை நமது நாட்டின் புதிய ஜனாதிபதி புரிந்து கொள்ள முயல்கிறார் என்பது அந்தப்பக்கத்தில் இருக்கும் தமிழ், முஸ்லிம் கட்சிகளைத் தாண்டி எமக்குத் தெரிகிறது. இது உண்மையா, சரியா? என்பதை அவகாசம் தந்து பார்ப்போம்.

நமது செய்தியை அவர்கள் புரிந்துகொள்வதைப் போன்று, சிங்கள மக்களின் செய்தியை நாமும் புரிந்துகொள்ள முயல வேண்டும்.

இதைவிட கஷ்டமான இருண்ட யுக மனித உரிமை சவால் களை இதே நாட்டில் நாம் சந்தித்து இருக்கிறோம். அதற்கு எதி

ரான மனித உரிமை போராட்டத்துக்கு சுமார் நான்கு வருடங்கள், நான் கொழும்பில் தலைமை தாங்கி இருக்கின்றேன். இனி அந்த இருண்ட யுகம் மீண்டும் வரும் என நான் நம்பவில்லை. நமது அரசின் மீது எவ்வளவோ குறைபாடுகள் இருந்தாலும் இந்நாட்டில் ஜனநாயக இடைவெளியை நாம் ஏற்படுத்தி விட்டோம். இனி இன்றைய உலக ஒழுங்கில் அது பின்னோக்கி நகர முடியாது.

தேர்தல் முடிவு கூட்டின் காரணமாக ஆங்காங்கே நடைபெறும் சில சம்பவங்கள் தொடர்பில் நாம் கரிசனை கொண்டு நடவடிக்கை எடுத்துள்ளோம். அவை முடிவுக்கு வரும் என நம்புவோம். இந்நிலையில் இனியும் இந்த தேர்தல் வாக்களிப்பு முரண்பா

ட்டை தூக்கிப் பிடித்துக்கொண்டு, சிங்கள, தமிழ், முஸ்லிம் இலங்கையர்களாகிய நாம், தொடர்ந்து வெவ்வேறு நாட்டவர் போன்று பயணிக்க முடியாது. இலங்கை எங்கள் தாய்நாடு.

இந்நாட்டின் நமது தமிழ் பேசும் இளையோர், இந்த நாட்டில்தான் வாழ வேண்டும். இங்கேதான் இவர்கள் கல்வி கற்று, தொழில் செய்து, மணம் செய்து, குடும்பமாக, சமூகமாக, இலங்கையர்களாக வாழ வேண்டும். இதற்கான வழியை நாம் காட்ட வேண்டும். அதன் பின்னர் நம் மில் பலர் மீண்டும் இங்கேயே பிறக்க விரும்பியே சாகவும் வேண்டும்.

இதைவிட சிறந்த ஒரு ஒளிமயமான எதிர்காலத்தை கனவு காண்பவர்கள் தொடர்ந்து கனவு காணட்டும். அந்த கனவுகளை நனவாக்க முயலட்டும். அவர்களுக்கு எனது இதயபூர்வமான வாழ்த்துக்கள்.

நாம் மனந்தளராமல், இந்த சூழலில் என்ன செய்ய முடியும்? அதைச் செய்து, இருப்பதைக் கொண்டு சிறப்புடன் வாழ முயல்வோம். நாளைய நாளை, இன்றைய நாளைவிட நல்ல நாளைக் கண்டித்து நாம் நடைமுறை நனவு வழியில் பாடுபடுவோம் என அவர் மேலும் தெரிவித்தார். (இ-7)

facebook (f) பேஸ்புக் பார்த்ததில் பிடித்தவை... Like 1893

Search for people, places and things

<p>விதுசன்</p> <p>மன அமைதிக்கு யோகா தான் செய்ய வேண்டும் என அவ்சியமில்லை... மனைவியை ஒரு வாரம் அம்மா வீட்டுக்கு அனுப்பியும் பயன் பெறலாம்...</p> 	<p>அபிஷன்</p> <p>வாத்தியார்: என்னடா ஆறு மார்க் வாங்கிட்டு சிரிக்கிற, உனக்கு வெட்கமா இல்ல?</p>  <p>மாணவன்: நான் ஒன்றுமே எழுதலை, அதுக்கு போய் ஆறு மார்க் போட்டு இருக்கீங்களை, உங்களுக்கு வெட்கமா இல்ல!</p>	<p>கிசோ</p> <p>டேய் காப்பி நெறைய குடிக்காதே பயங்கர கறுப்பாக ஆயிடுவ... இது என்னடா புது புரளியா இருக்கு</p> 
<p>சாமி</p> <p>என்னதான் கலர் கலரா சோப்பு போட்டாலும்... நுரை என்னமோ வெள்ளையாகத்தான் வரும்... மூஞ்சி கழுவும் போது கண்டுபிடிச்சது.</p> 	<p>சர்வின்</p> <p>எல்லாருக்கும் வெள்ளையா மாப்புள வேணும்னடா நாங்க எங்கடி போறது. கறுப்பும் கலையுமா வாட்ட சாட்டமா இருக்கும் வேர்ஜின் பசங்க பாவம் உங்களை சும்மா விடாது சும்மா விடாது.</p> 	<p>அனு</p> <p>குள்ளமா இருக்கேன்று கவலையே படக்கூடாது.. ஏன்னா வானம் இருஞ்சி விழுந்தா முதல் உசரமா இருக்குறவங்க தலை தான் விழும்..</p> 

நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் www.facebook.com/valampurii எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

சிறுபான்மையின மக்களின் நலனை கோத்தா அரசு பொருட்படுத்த வேண்டும்

(கொழும்பு)

பொதுஜன பெரமுனவின் வேட்பாளர் கோத்தபாய ராஜபக்ஷ ஜனாதிபதியாகத் தேர்ந்தெடுக்கப்பட்டது முற்றிலும் எதிர்பாராத ஒன்று அல்ல. ஆட்சியாளர்கள் மீது மக்களுக்கிருந்த அதிருப்தியைப் போக்கும் விதத்தில் சஜித் பிரேமதாஸவின் பிரசாரம் அமையவில்லை. இலங்கையின் தெற்கில், குறிப்பாக சிங்களவர்களிடையே முந்தைய அரசின் மீது அதிருப்தி மட்டுமல்ல அவநம்பிக்கையும் ஏற்பட்டுவிட்டது.

தமிழர்கள், முஸ்லிம்கள் பெரும்பான்மைக்கு சஜித் பிரேமதாஸவுக்கு ஆதரவாகவே வாக்களித்திருந்தனர்.

ஸ்ரீலங்கா சுதந்திரக் கட்சியின் தலைவரான மைத்திரிபால சிறிசேனவும், ஐக்கிய தேசியக் கட்சியின் தலைவரான ரணில் விக்கிரமசிங்கவும் மகிந்த ராஜபக்ஷ மீண்டும் ஆட்சிக்கு வந்துவிடக் கூடாது என்பதற்காக 2015இல் கூட்டரசு அமைத்தனர். மைத்திரி ஜனாதிபதியாகவும் ரணில் பிரதமராகவும் பதவியேற்றனர்.

ஆனால், அவ்விரு கட்சிகளின் கூட்டரசு பொருளாதாரம், இராணுவம், நாட்டின் உள்நாட்டுப் பாதுகாப்பு, அகதிகள் மறுசீரமைப்பு என்று எந்தத் துறையிலும் தீவிரமாகச் செயற்படவில்லை. பரஸ்பர நம்பிக்கை குறைந்ததாலும் மெத்தனம் அதிகமானதாலும் அரசு நிர்வாகமே மந்த கதியில் தான் இருந்தது.

தமிழர்களின் முக்கியக் கோரிக்கைகள் ஒன்று கூட நிறைவேற்றப்படவில்லை. நாட்டின் சீர்திருத்தத்துக்கும் வளர்ச்சிக்குமாக மக்கள் அளித்த வாக்குகள் வீணடிக்கப்பட்டன.

சட்டமியற்றும் ஜனாதிபதியின் அதிகாரம் குறைக்கப்படும், பிரதமர் பதவி முக்கியத்துவம் பெறும், தமிழர்களின் காணிகள் திரும்பத் தரப்படும், தமிழர்கள் அவரவர் இடங்களில் மீள் குடியேற்றம் பெறுவார்கள், தேசிய நீரோட்டத்தில் தமிழர்களும் முஸ்லிம்களும் இணைய நடவடிக்கை

எடுக்கப்படும், மாகாண அரசுகளுக்கு அதிக அதி காரம் வழங்கப்படும் என்ற உறுதிமொழிகள் வெறும் வார்த்தைகளாகவே நின்றுவிட்டன.

2009இல் நடந்த போரின்போது, ஏராளமான தமிழர்கள் உயிரிழக்கவும் காணாமற்போகவும் ராஜபக்ஷ்கள்தான் காரணம் என்பது தமிழர்களின் குற்றச்சாட்டு. அதுமட்டுமல்லாமல், அவர்களுக்குப் பின் வந்தவர்களும் போர்க்குற்றங்களில் ஈடுபட்டவர்கள் மீது நடவடிக்கை எடுக்காமல் பாதுகாத்தனர் என்பதும் தமிழர்களின் ஆதங்கம். முஸ்லிம்களின் அச்சமெல்லாம் பெரும்பான்மையினவாதம் இனி தலைதாக்கும் என்பதுதான்.

கடந்த ஏப்ரல் 21 உயிர்த்த ஞாயிறன்று, நடந்த குண்டுவெடிப்புகளால் ஏற்பட்ட உயிரிழப்புக்களை அடுத்து இலங்கை அரசின் மீது சாமானியர்களுக்கு நம்பிக்கை குறைந்துவிட்டது.

புதிய அரசு இவற்றை நிறைவேற்றும் என்று நம்புவதில் அர்த்தம் இல்லை. ஜனாதிபதி பதவியில் ஒருவர் தொடர்ந்து இரண்டு முறைக்கு மேல் இருக்கக் கூடாது என்ற சட்டம்கூட இனித் திருத்தப்படலாம். 'தேசப் பாதுகாப்புக்காக' என்ற பெயரில் சிறுபான்மையினர் நலன்கள் அலட்சியப்படுத்தப்படலாம்.

இந்த அச்சங்களைப் போக்க வேண்டியது புதிய ஜனாதிபதியின் கடமை. புதிய ஜனாதிபதி சீன ஆதரவாளர் என்பது உலகறிந்த ரகசியம். அந்நகர இந்நிய அரசைப் பகைத்துக்கொள்ளும் விதத்தில் அவர் செயற்பட மாட்டார் என்று நம்புவோம்.

இலங்கைத் தமிழர்கள் விடயத்தில் இலங்கையின் புதிய அரசு மீண்டும் தவறுகள் இழைத்து விடாதவண்ணம் பாதுகாக்கும் பொறுப்பு இந்தியாவுக்கு உண்டு. கோத்தபாய ஜனாதிபதியானால் இப்படித்தான் நடந்துகொள்வார் என்ற கணிப்பைப் பொய்யாக்கினால், அது இலங்கையின் ஐக்கியத்துக்கும்-வளர்ச்சிக்கும் உகந்ததாக இருக்கும்.

த ஹிந்து ஆசிரியர் தலையங்கம்

கிரேன் சங்கிலி உடைந்து வீழ்ந்ததில் ஊழியர் உயிரிழப்பு

கொழும்பில் சம்பவம்



(கொழும்பு)

கொழும்பு துறைமுகத்தின் கிழக்கு முகையத்தில் இடம்பெற்ற விபத்து ஒன்றில் அங்கு பணிபுரிந்த ஊழியர் ஒருவர் உயிரிழந்தார்.

நேற்று செவ்வாய்க்கிழமை காலை கிரேன் மூலம் ஒரு கொள்கலனில் இருந்து பொருட்களை ஏற்றும்போது அதன் சங்கிலி உடைந்து தொழிலாளர் மீது வீழ்ந்துள்ளது. இந்த விபத்தில் படுகாயமடைந்த தொழிலாளர் உடனடியாக கொழும்பு பொது வைத்தியசாலையில் அனுமதிக்கப்பட்டிருந்த நிலையில் உயிரிழந்ததாக பொலிஸார் தெரிவித்தனர்.

(இ-7)

சஜித் தேர்தலில் தோல்வி; குடும்பஸ்தர் உயிர் துறப்பு!

(பொலநறுவை)

ஜனாதிபதித் தேர்தலில் போட்டியிட்ட சஜித் பிரேமதாஸ தோல்வியடைந்தமையை தாங்கிக் கொள்ள முடியாத குடும்பஸ்தர் ஒருவர் தற்கொலை செய்து கொண்டார். பொலநறுவை, புலஸ்கம பிரதேசத்தைச் சேர்ந்த 64 வயது குடும்பஸ்தர் தற்கொலை செய்து கொண்டார்.

இது தொடர்பில் அவரது மனைவி கருத்து வெளியிடுகையில்,

நாங்கள் திருமணம் செய்து 30 வருடங்களாகின்றன. எனினும் இதுவரையில் சண்டையிட்டதில்லை. எங்களுக்கு 3 பிள்ளைகள் உள்ளனர். பிரேமதாஸ மீது கணவருக்கு அதிக அன்பு இருந்தது. அன்று முதல் இன்று வரை ஐக்கிய தேசிய கட்சிக்கே ஆதரவு வழங்கினார்.

இந்நிலையில் ஜனாதிபதித் தேர்தல் முடிவுகளை தொலைக் காட்சியில் பார்த்துக் கொண்டிருந்தார். சஜித் தோற்று விடுவார் என்ற பயத்தில் மதுபானம் குடித்தார்.

பின்னர் தோல்வியடைந்த விடயம் தெரிந்தவுடன் அவர் வீட்டில் இருந்து வெளியே சென்று தற்கொலை செய்து கொண்டார். அவரை வைத்தியசாலையில் அனுமதித்த போதும் காப்பாற்ற முடியாமல் போய் விட்டது என அவர் மேலும் தெரிவித்துள்ளார்.

(இ-7)

கோத்தா வெற்றிபெறுவார் என்று இந்தியா முன்னரே அறிந்திருந்தது

அந்நாட்டு ஊடகம் சுட்டிக்காட்டு

(டில்லி)

ஜனாதிபதியாக கோத்தபாய ராஜபக்ஷ தெரிவுசெய்யப்பட்டதை தொடர்ந்து இலங்கையின் நடவடிக்கைகளை இந்தியா உன்னிப்பாக அவதானிக்கவுள்ளது என ஸ்டேட்ஸ்மன் செய்தி வெளியிட்டது.

இந்தியா பொறுத்திருந்து பார்க்கும் அணுகுமுறையை பின்பற்றும் என தெரிவித்த அந்த இந்திய ஊடகம் இந்தியாவின் மூலோபாய நலன்களுக்கு பாதுகாப்பை ஏற்படுத்தும் விதத்தில் சீனாவின் கடற்கலங்கள் எதனையும் கோத்தபாய ராஜபக்ஷ தனது நாட்டின்

குள் அனுமதிக்கமாட்டார் என டில்லி நம்பிக்கை கொண்டுள்ளது எனவும் தெரிவித்தது.

ஜனாதிபதியாகியிருந்த வேளை மகிந்த ராஜபக்ஷ சீனாவின் நீர் மூழ்கிகளை இலங்கை கடற்பரப்புக்குள் அனுமதித்ததை குறித்து இந்தியா கடுமீ சீற்றமடைந்தது என இந்திய ஊடகம் தெரிவித்தது.

உயிர்த்த ஞாயிறுதாக்குதலை தொடர்ந்து இலங்கை ஆட்சி மாற்றத்தை நோக்கி நகர்கின்றது. ராஜபக்ஷாக்கள் மீண்டும் அதிகாரத்திற்கு வரக்கூடும் என்பது குறித்து டில்லி கடந்த சில மாதங்க

ளாக உறுதியாக நம்பத்தொடங்கியது என ஸ்டேட்ஸ்மன் செய்தி வெளியிட்டது.

இதன் காரணமாக தாங்கள் ராஜபக்ஷவிற்கு எதிரானவர்கள் என்ற கருத்தை மாற்றுவதற்கு டில்லி முயன்று வந்தது எனவும் ஸ்டேட்ஸ்மன் தெரிவித்தது.

எதிர்க்கட்சித் தலைவர் மகிந்த ராஜபக்ஷ கடந்த செப்டம்பரில் இந்தியா விஜயம் மேற்கொண்ட வேளை பிரதமர் நரேந்திரமோடி அவரைச் சந்தித்தார் எனவும் அந்த ஊடகம் மேலும் சுட்டிக்காட்டியது.

(இ-7)

கட்டுத் துப்பாக்கிக்குச் சூட்டுக்கு இலக்கான குடும்பஸ்தர் வைத்தியசாலையில் அனுமதி

(வாகரை)

வாகரை தட்டுமுனை ஆற்றில் மீன்பிடித் தொழிலில் ஈடுபட்ட குடும்பஸ்தர் ஒருவர் கட்டுத் துப்பாக்கியின் வெடிக்கு இலக்காகிக் காயமடைந்த நிலையில் வாழைச்சேனை ஆதார வைத்தியசாலையில் சிகிச்சை பெற்று வருவதாக வாகரை பொலிஸார் தெரிவித்தனர்.

குறித்த சம்பவம் நேற்று முன்தினம் திங்கட்கிழமை இரவு இடம்பெற்றதாக பொலிஸார் தெரிவித்தனர்.

சின்னத்தட்டுமுனை - வாகரையைச் சேர்ந்த 37 வயதான ககாணி தாஸ் என்பவரை வைத்தியசாலையில் அனுமதிக்கப்பட்டார்.

துப்பாக்கிச் சூட்டுக்கு இலக்கான நபர் தமது நண்பருடன்

வழமை போன்று மீன்பிடிக்கத் தோணியில் நின்ற போது 3 பேர் ஆற்றுக்குள் சென்று கையிலிருந்த கட்டுத் துப்பாக்கியால் சூட்டு விட்டுத் தப்பிச் சென்றதாகவும் அவர்களில் இருவரை தம்மால் அடையாளம் காட்ட முடியும் எனப் பொலிஸ் முறைப்பாட்டில் பாதிக்கப்பட்டவர் தெரிவித்தார்.

(இ-7)

சந்தைகளில் நேற்றைய விலை

மரக்கறி வகைகள்	தீர்வு/மேலி				
	ரூபா	ரூபா	ரூபா	ரூபா	ரூபா
கத்தரிக்காய்	100	120	100	150	120
உருளைக்கிழங்கு	140	120	120	120	140
பச்சைபிளையம்	300	120	250	270	300
தக்காளி	100	100	100	100	120
மரவள்ளிக்கிழங்கு	80	120	100	80	80
கோவா	140	120	120	110	160
கூட்	200	280	240	200	350
பூசணி	50	50	60	40	100
புடிபால்	80	100	80	80	100
வாழைக்காய்	60	100	80	80	120
சின்ன வெங்காயம்	350	380	300	300	350
பெரிய வெங்காயம்	180	180	120	140	150
பாகற்காய்	200	250	160	160	200
வெண்டிக்காய்	80	70	60	40-80	80
கருணைக்கிழங்கு	60	100	80	80	100
பயற்றங்காய்	120	200	140	130	140
கீகஸ்	250	250	300	220	350
பீற்றூட்	150	100	200	70	200
கற்பிளையம்	250	300	240	210	240
முருங்கைக்காய்	400	1000	400	300	320
போஞ்சி	140	120	120	100	120
கத்தரிதம்புள்ளை	100	70	80	100	100
கீரை - 1பிடி	50	50	80	40	60
தேசிக்காய்	150	250	160	150	200
தேங்காய் (ஒன்று)	50	50	40	45	30-50
இராசவள்ளி	250	500	300	150	280
வெங்காயப்பூ	350	-	-	-	-
முள்ளங்கி	150	80	100	40	120
பொன்னங்காணி	40	40	50	30	40
வல்லாரை	20	40	20	30	20
ஈரப்பலா	60	100	60	-	100

"அப்பா! எங்க ஹெட்மா எஸ்டர் உங்களை வரச் சொன்னார்" என்றான் சிவகுமார்.

"எதுக்குடா?" என்றான் மாணிக்கம் வாயிலிருந்து பீடியை எடுக்காமலேயே.

"தெரியலையப்பா. நாளைக்கு ஸ்கூலுக்கு வந்து பார்த்திட்டுப் போயிடேன்"

"நான் என்ன உங்க ஹெட்மா எஸ்டர் மாதிரி நூழுகுள்ளை உட்கார்ந்து பொழுதைப் போக்கிட்டுருக்கவனா? வெயிலிலை நாலு இடம் சுத்தினாத்தானே உனக்கும் உன் அம்மாவுக்கும் சோறு போட முடியும்?"

"காலையில வண்டிய எடுத்துக்கிட்டு நேரா ஸ்கூலுக்கு வந்து எங்க எச்.எம்மைப் பூத்துட்டு அப்புறம் நீ போக வேண்டிய இடத்துக்குப் போயிக்கேயேன்"

"நீயெல்லாம் எனக்கு புத்தி சொல்ல அளவுக்கு இருக்கு என் நிலைமை!" என்று மாணிக்கம் சலித்துக் கொண்டானும், மகன் சொன்னபடி செய்தான்.

சிவகுமார் படித்த பள்ளி அரசு உதவி பெறும் பள்ளி. அங்கே பத்தாம் வகுப்பு வரை கல்வி இலவசம்தான். ஆனால் பதினொன்று, பன்னிரண்டாம் வகுப்புகளுக்கு ஆண்டுக்கு ஐயாயிரம் ரூபாய் கட்டணம் உண்டு. பத்தாம் வகுப்பு படிக்கும் சிவகுமார் நன்றாகப் படிப்பதால் அவன் பதினொறாம் வகுப்பில் தொடர வேண்டும் என்பது அவன் தலைமை ஆசிரியரின் விருப்பம்.

எப்படியாவது பணம் கட்டி சிவகுமாரைப் பதினொறாம் வகுப்பில் சேர்த்து விட்டால், சில மாதங்களில் அவனுக்கு ஏதாவது ஸ்கொலர்ஷிப் ஏற்பாடு செய்து விடுவதாகத் தலைமை ஆசிரியர் மாணிக்கத்திடம் சொன்னார். கட்டிய பணம் திருப்பிக் கிடைப்பதுடன், அடுத்த ஆண்டு பணம் கட்ட வேண்டியிருக்காது என்றும் அவர் விளக்கினார்.

ஆனால் மாணிக்கம் இதற்கு ஒப்புக் கொள்ளவில்லை. பழைய வீட்டுப் பொருட்களை வாங்கி விற்கும் அவன் வியாபாரத்துக்காகத் தள்ளு வண்டி வாங்கவும் பொருட்கள் கொள்முதல் செய்யவும் என்று ஏற்கனவே வட்டிக்குப் பணம் வாங்கியிருக்கும் நிலையில் மேலும் கடன் பட அவன் விரும்பவில்லை.

பழைய வீட்டுப் பொருட்களை அவன் பணம் கொடுத்துத்தான் வாங்க வேண்டும். ஆனால் அவனிடம் பொருட்களை வாங்கும் மொத்த வியாபாரிகள் அவனுக்கு இரண்டு மூன்று மாதம் கழித்துத்தான் பணம் கொடுப்பார்கள். அவன் பணம் கொடுத்து வாங்கி வைத்திருக்கும் சில பொருட்களை அவர்கள் வாங்கிக் கொள்ள மாட்டார்கள். இதனால் அவன் கடன் வளர்ந்து கொண்டே போய் வருமானத்தில் பெரும் பகுதி வட்டிக்கே போய்க்கொண்டிருந்தது.

"இதில் பையனைப் படிக்க வேறு கடன் வாங்க வேண்டுமாக்கும்!" என்று அலுத்துக்கொண்டான் மாணிக்கம்.



சிவகுமார் அராங்கம்

கடன் பெற்றார் நெஞ்சம்



சிவகுமார் பத்தாம் வகுப்புத் தேர்வு எழுதியதுமே, அவனைத் தன்னுடன் வியாபாரத்தில் சேர்த்துக்கொண்டு விட்டான் மாணிக்கம். தேர்வு முடிவுகள் வந்து சிவகுமார் பள்ளியிலேயே இரண்டாவது அதிக மதிப்பெண்கள் வாங்கியிருந்தான் என்ற செய்தி வந்தபோது சிவகுமார் வியாபாரத்தில் தீவிரமாக ஈடுபடுத்தப்பட்டிருந்தான்.

ஒரு வருடத்திலேயே சிவகுமார் தொழிலில் தேர்ச்சி பெற்று விட்டான். பையன் உற்சாகமாக வேலை செய்வதைப் பார்த்த மாணிக்கம் இன்னும் கொஞ்சம் கடன் வாங்கி, பையனுக்கு ஒரு வண்டி வாங்கி கொடுத்து அவனை வேறு பகுதியில் தனியாக வியாபாரம் செய்யச் சொல்லாமா? என்று யோசித்துக் கொண்டிருந்த போது திடீரென்று மாணிக்கத்தின் இடது காலில் வலி ஏற்பட்டு அவனால் நடக்க முடியாமல் போய் விட்டது.

மாணிக்கம் நாட்டு வைத்தியம், புத்தூர்க்கட்டு போன்ற சிகிச்சை முறைகளில் ஈடுபட்டிருக்க, சிவகுமார் தனியாகவே வியாபாரத்தைக் கவனித்துக் கொண்டான்.

ஏழெட்டு மாதங்கள் ஓடி விட்டன. எவ்வளவோ வைத்தியம் பார்த்தும், மாணிக்கத்தின் கால் குணமாகவில்லை. வீட்டுக்குள் மட்டும் நடமாடிக் கொண்டிருந்ததால் வலி அதிகம் இல்லாமல் இருந்ததே தவிர, வெளியே எங்கேயும் செல்ல முடியவில்லை.

சிவகுமார் வியாபாரத்தை நன்றாகவே கவனித்துக்கொண்டு வந்ததாகத் தோன்றியது. கடன் குறைந்து கொண்டு வருவதாகச்

சொன்னான். வேறு சில மொத்த வியாபாரிகள் தொடர்பு கிடைத்திருப்பதால் இலாபம் அதிகம் வருவதாகவும் அவன் சொன்னான். "பரவாயில்லை, பையன் பிழைத்துக் கொள்வான்" என்று மாணிக்கம் ஆறுதல் அடைந்தான்.

ஒருநாள் சிவகுமார் ஒரு டாக்சியை அழைத்துக்கொண்டு வந்தான். "அப்பா! டவுன் ஆஸ்பத்திரியில் டாக்டர்கிட்டே போயிருக்கேன். உன் காலை குணப்படுத்திடலாம்னு சொன்னாரு. வா போகலாம்" என்றான்.

"நான் பார்க்காத ஆஸ்பத்திரியா?" என்று நினைத்துக்கொண்ட மாணிக்கம் பையனின் ஆசையைக் கெடுக்க வேண்டாமே என்று நினைத்து அவனுடன் கிளம்பினான்.

"என்னடா இது? தர்ம ஆஸ்பத்திரிக்கு அழைச்சுக்கிட்டு வருவேன்னு பார்த்தா, இந்த ஆஸ்பத்திரிக்கு அழைச்சுக்கிட்டு வந்திருக்காய்? இது பணம் புடுங்கிற ஆஸ்பத்திரியாச்சே!" என்றான் மாணிக்கம் ஆஸ்பத்திரிக்கு வந்து சேர்ந்ததும்.

"அப்படி ஒண்ணும் இல்லை யப்பா. இங்க நல்லா பாப்பாங்க" என்று சொல்லி விட்டு உள்ளே போன சிவகுமார் சில நிமிடங்களில் திரும்பி வந்தபோது, அவனுடன் ஒரு ஸ்ட்ரெச்சரைத் தள்ளியபடி இரண்டு ஊழியர்கள் வந்தனர்.

ஒரு வாரம் கழித்து மாணிக்கம் வீடு திரும்பியபோது அவன் கால்வலி குணமாகியிருந்தது. ஒரு மாதம் வீட்டில் ஓய்வெடுத்த பிறகு அவனால் நன்றாகவே நடக்க முடிந்தது. ஆஸ்பத்திரிக்கு எவ்வளவு செலவு ஆயிற்று என்று

எவ்வளவு கேட்டும் சிவகுமார் சொல்லவில்லை.

தன்னால்தான் நன்றாக நடக்க முடிகிறதே, இன்னொரு வண்டி வாங்கித் தானும் வியாபாரத்தில் ஈடுபடலாம் என்று நினைத்துத் தனக்கு வழக்கமாகக் கடன் தரும் குமரேசன் வீட்டுக்குப் போனான்.

மாணிக்கம் கடன் கேட்டதும், குமரேசன் கொஞ்சம் யோசித்தான். "என்னங்க யோசனை? என் பையன் கடனைக் கட்டிக்கிட்டு வரான் இல்லை? இப்ப எவ்வளவு பாக்கி இருக்கு?" என்றான் மாணிக்கம்.

"பழைய கடன் முழுக்கக் கட்டிட்டான். ஆனா மறுபடியும் ஐம்பதாயிரம் ரூபா கடன் வாங்கியிருக்கானே" என்றான் குமரேசன். பழைய கடனை மகன் மொத்தமாக அடைத்து விட்டான் என்பது மாணிக்கத்துக்கு வியப்பை அளித்தாலும் புதிதாக ஐம்பதாயிரம் ரூபாய் கடன் வாங்கியிருப்பது அதிர்ச்சியளித்தது.

"எனக்குப் பத்தாயிரம் ரூபாய் கொடுக்கிறதற்குக் கே யோசிப்பீங்களே, என் பையனுக்கு எப்படி ஐம்பதாயிரம் ரூபாவைத் தூக்கிக் குடுத்தீங்க? அதோட அவனுக்கு இன்னும் 18 வயசு ஆகலியே? எப்படி பத்திரம் எல்லாம் வாங்கினீங்க?"

"அதையெல்லாம் பாக்காம இருந்திருப்பேனா? இன்னும் அஞ்சாறு மாசத்துல உன் பையனுக்குப் பதினெட்டு வயசு ஆயிடும். அப்ப வேற பத்திரம் வாங்கிக்கேறேன்! பத்திரம் எல்லாம் ஒரு நம்பிக்கைக்குத்தானே? நான் என்ன கோரட்டுக்கா போகப் போறேன்? உன் பையனால

இந்தக் கடனைத் திருப்பிக் கொடுக்க முடியும் என்ற நம்பிக்கையில்தான் கடன் கொடுத்தேன்" "எப்படி வந்தது இந்த நம்பிக்கை?" "என்னப்பா இப்படிக்கேட்கிறாய்? நீ பழைய வீட்டுச் சாமான்களை வாங்கி வித்துக்கிட்டிருந்தே. உன் பையன் வீடுகள், ஆபிஸ்களிலிருந்து பழைய கம்ப்யூட்டர்களை ஸ்க்ராப் விலைக்கு வாங்கி அவன் நண்பன் ஒருத்தன் மூலமா அதையெல்லாம் ரிப்பேர் பண்ணி குறைஞ்ச விலைக்கு வித்து நல்ல இலாபம் சம்பாதிக்கிறான்! அதோட அவன் விக்கிறது எல்லாத்துக்கும் உடனே பணம் வந்துடுது.

அதனால பணப் புழக்கமும் அதிகம். அதனாலதானே உன்னோட கடனையெல்லாம் இவ்வளவு சீக்கிரமா அடைக்க முடிஞ்சது?"

"ஆனா ஐம்பதாயிரம் ரூபா பெரிய தொகை இல்லையா?"

"ஆமாம். என்ன, பெரிய தொகைங்கறதால, அதை அடைக்கக் கொஞ்சம் ரைம் அதிகமா ஆகும். ஆனா ஒரு நல்ல காரியத்துக்காகத்தானே கேக்கறாங்கறதுனாலதான் கொடுத்தேன்"

"என்ன நல்ல காரியம்? வியாபாரத்தை அபிவிருத்தி பண்ணத்தானே கேட்டான்? அதுக்கு எதுக்கு இவ்வளவு பணம்?"

"என்னப்பா, ஒண்ணுமே தெரியாத மாதிரி கேட்கிறாய்? உன் வைத்தியச் செலவுக்குத்தானே அவன் கடன் கேட்டான்? அதனாலதான் நானும் தயங்காம கொடுத்தேன்? ஆனா உன் பையன் கெட்டிக்காரன். கடன் வாங்கி ஒரு மாசத்துக்குள்ளே ஐயாயிரம் ரூபா கட்டிட்டான். வட்டி ரெண்ட்பாயிரம் போக அசல்லியே மூவாயிரம் ரூபா குறைஞ்சுச்சே!"

"வியாபாரத்தில் கெட்டிக்காரனா இருக்கறது இருக்கட்டும். அப்பா கால் சரியாகணும்றதுக்காக நிறைய ஆஸ்பத்திரிக்குப் போய் விசாரிச்சு, நல்ல டாக்டர் யானுன்னு கண்டுபிடிச்சு, அவர் கிட்டே போசி, செலவு விபரம் லாம் கேட்டுக்கிட்டு, ஐம்பதாயிரம் ரூபா கடன் வாங்கி வைத்தியம் பாத்திருக்கானே, இப்படி ஒரு பிள்ளையைப் பெத்ததுக்கு நீ ரொம்ப அதிர்ஷ்டம் பண்ணியிருக்கணும்ப்பா!"

பையன் படிப்புக்கு ஐயாயிரம் ரூபாய் செலவுக்கிட்டு விருப்பமில்லாமல் அவனைத் தொழிலில் இழுத்து விட்டதை நினைத்துக் கொண்டான் மாணிக்கம்.

குணமாகியிருந்த காலில் மீண்டும் வலி ஏற்படுவது போன்ற உணர்வு ஏற்பட்டது.

குறள் 70 மகன் தந்தைக்கு ஆற்றும் உதவி இவன்தந்தை

என்னோற்றான் கொல் எனும் சொல்.

பொருள்: "இவனைப் பிள்ளையாகப் பெற இவன் தந்தை என்ன தவம் செய்தானோ?" என்று மற்றவர்கள் புகழும் நிலையை ஏற்படுத்துவதுதான் ஒரு மகன் தந்தைக்குச் செய்யக் கூடிய கைமாறாகும்.

பழமொழிகள்

- தொடையில் புண்ணை நடையில் காட்டுகிறதா ?
- சோம்பித் திரியேல்.
- புத்திமான் பலவான்.
- காட்டை வெட்டிச் சாய்த்தவனுக்குக் கம்பு பிடுங்கப் பயமா?
- காற்றுக்கு எதிரிலே துப்பினால் முகத்தில் விழும்.
- பஞ்சம் நெருப்பும் ஒன்றாய்க் கிடக்குமோ?
- பொங்கியும் பால் புறம் போகவில்லை.
- சுக துக்கம் சுழல் சக்கரம்.
- இமைக்குற்றம் கண்ணுக்குத் தெரியாது.

பொது அறிவுநுணுக்குகள்

- உலகிலேயே மிகப் பெரிய நூலகம் மொஸ்கோவில் உள்ள லெனின் நூலகம்.
- உலகிலேயே துணியில் செய்த தாள் வெளியிடும் நாடு என்பெயின்.
- அஞ்சல் தலையில் தனது நாட்டின் பெயரைக் கொண்டிராத நாடு ஐக்கிய இராஜ்ஜியம்.
- உலகில் மிக நீண்ட நாள வாழும் மிருகம் முதலை. இவை 300 ஆண்டுகள் வரை வாழுகின்றன.

மாம்பழமாம் மாம்பழம்

மாம்பழமாம் மாம்பழம் மல்கோவா மாம்பழம் சேலத்து மாம்பழம் தித்திக்கும் மாம்பழம் அழகான மாம்பழம்

அல்வாப்போல மாம்பழம் உங்களுக்கும் வேண்டுமா இங்கே ஓடி வாருங்கள் பங்கு போட்டுத் தின்னலாம் பங்கு போட்டுத் தின்னலாம்

மனிதனின் பெருமையும், சிறுமையும்
அவனவன் இதயத்துக்குள் இருக்கின்றது.
— சீனப் பழமொழி



வலம்புரி

TP: 021 222 3378

website : www.valampuri.lk

தந்தை செல்வா, தளபதி அமிர்... தீபாவளிச் சம்பந்தர் எனலாமா?

எங்கள் தமிழ் அரசியல் வரலாற்றை ஒரு கணம் எட்டிப் பார்க்கின்றோம்.

அடங்காத தமிழன் சுந்தரலிங்கத்தின் ஜனநாயக வீரம் புரிகிறது.

இரும்பு மனிதன் நாகநாதனின் வலிமை தெரிகிறது.

கோப்பாய்க் கோமகன் வன்னியசிங்கத்தின் நேர்மை தெரிகிறது.

காவலூர்க் காவலன் பண்டிதர் கா.பொ. இரத்தினம் அவர்களின் அறிவுடைமை பளிச் சிடுகிறது.

இவற்றுக்கு மேலாக, ஈழத் தமிழினத்தின் தந்தையாக செல்வநாயகமும் தளபதியாக அமிர்தலிங்கமும் அங்கீகரிக்கப்பட்ட அரசியல் நாகரிகம் தமிழினத்தின் உன்னதத்தை உயர்வு படுத்தி நிற்கிறது.

இன்று அந்த நிலைமைகள் ஏதும் உண்டா என்று கேட்டால். இல்லவே இல்லை.

தமிழ் அரசியல் தரப்புகளைப் பார்த்து நக்கலும் நையாண்டியும் செய்கின்ற அளவினையே முகநூல் பதிவுகள் உள்ளன.

இந்த உண்மைகளைக்கூட எங்கள் தமிழ் அரசியல்வாதிகள் எந்தளவுக்குப் புரிந்து கொண்டுள்ளனர் என்பது கேள்விக்குரியதே.

இவை ஒருபுறமிருக்க, தமிழ்த் தேசியக் கூட்டமைப்பின் தலைவர் இரா.சம்பந்தர் முதுமையின் பாதிப்புகளைக் கடுமையாக அனுபவித்துக் கொண்டிருப்பதால்; அவரை உதர்சீனம் செய்து கூட்டமைப்பை ஒரு சக்தாடி அமைப்பாக மாற்றி, தமிழினத்தையே கேவலப் படுத்துகின்ற நடவடிக்கைகள் நடந்தாகின்றன.

இந்த நிலையில் தமிழ் மக்களின் அரசியல் தலைமையை சூட்டமைப்பின் கையளித்திருப்பது சரியா? என்பதைத் தமிழ் மக்கள் மீள்பரிசீலனை செய்ய வேண்டும்.

இதை நாம் சுவடுவதானது தமிழ்த் தேசியக் கூட்டமைப்பு மீதான காய்ப்புணர்வன்று.

மாறாக ஐ.நா மனித உரிமைகள் பேரவையில் இலங்கை அரசுக்குக் காலஅவகாசம் கொடுக்கக்கூடாது என்று தமிழ் மக்கள் சுவறு, இல்லை கால அவகாசம் கொடுக்க வேண்டும் எனக் கூறியது சூட்டமைப்பின் தலைமை.

இதேபோன்று பிரதமர் ரணில் விக்கிரமசிங்கவுக்கு ஆதரவு வழங்கும் போதெல்லாம் நிபந்தனை விதித்து தமிழ் அரசியல்வாதிகளை விடுவிப்புகள் என்றால், இல்லை நிபந்தனை விதிக்க முடியாது என்றார்கள். இன்று நிலைமை என்னவாயிற்று.

இந்த நிலைமை ஏற்படும் என்பதை அனைத்துத் தமிழ் மக்களும் அறிந்திருக்கையில், சூட்டமைப்பின் முக்கிய புள்ளிகள் மட்டும் அதை உணராமல் இருந்தது எதற்காக என்ற கேள்விக்குப் பதில் தரமுடியுமா?

ஒரு நாட்டின் அரசியல் மாற்றங்களை மதிப்பிட முடியாதவர்களைத் தமிழினம் தலைமையாகக் கொள்ளாமாயின் அது இன்னமும் ஈனப்படுவதற்கேயன்றி வேறில்லை.

இறுதியாக அடுத்த தீபாவளிக்குத் தீர்வு என்று நான்கு தீபாவளிகள் உச்சரித்த இரா.சம்பந்தர் இனி என்ன சொல்லப் போகிறார்.

தீபாவளிக்குத் தீர்வு என்று அவர் அடிக்கடி கூறியதற்காக அவரை தீபாவளி சம்பந்தர் என்று அழைக்க முடியுமா என்ன?

ஆக, சூட்டமைப்பின் தலைவர் இரா.சம்பந்தர் தன் முதுமையை உணர்ந்து தக்க தலைவரை அறிமுகப்படுத்துவதே அவர் தமிழ் இனத்துக்குச் செய்யும் உதவியாகும்.

தமிழர்கள் தமது கோரிக்கையை முன்வைத்து போராட வேண்டும்

த.ஹிந்து குழுமத்தின் தலைவரும் உடகவியலாளருமான ராம் தெரிவிப்பு

(கொழும்பு)

இலங்கையில் புதிய வாய்ப்பு ஒன்று உருவாகியிருக்கின்ற நிலையில். தமிழர்கள் தொடர்ந்து தங்கள் கோரிக்கைகளை முன்வைக்க வேண்டும்.

தேவையானால் போராட வேண்டும் என்று தெரிவித்துள்ளார் இந்தியாவின் மூத்த உடகவியலாளரும், த.ஹிந்து குழுமத்தின் தலைவருமான என்.ராம்.

இலங்கை ஜனாதிபதித் தேர்தல் முடிவுகள் வெளியான பின்னர், அவர் அளித்த செவ்வியலையே அவர் இதனைக் குறிப்பிட்டுள்ளார்.

"வடக்கிலும் கிழக்கிலும் உள்ள சிறுபான்மையினர் சஜித்திற்கு வாக்களித்திருந்த போதிலும் ஒட்டுமொத்தமாக இலங்கை வாக்காளர்கள் கோத்தபாயவிற்கு வாக்க

ளித்துள்ளனர்.

இந்த வெற்றியில் முன்னாளர் ஜனாதிபதி மகிந்த ராஜபக்சவுக்கு பெரும் பாங்கு இருக்கிறது. ஒரு புதிய யுகத்தை இவர் துவங்கி வைப்பாரா என்பதைப் பார்க்க வேண்டும்.

தமிழ்த் தலைவர்கள் ஏற்கனவே ராஜபக்ச தரப்புடன் பேசிக்கொண்டுதான் இருக்கிறார்கள். ஆனால், புதிய ஜனாதிபதி அதிகாரப் பகிர்வை ஒப்புக்கொள்வாரா என்பதுதான் முக்கியமான கேள்வி.

அதிகாரப்பகிர்வு போதுமானதாக இல்லை என்பது தமிழர்களுடைய குற்றச்சாட்டு.

வரலாற்றைத் திரும்பிப் பார்த்தால், அதிகாரப் பகிர்வு கிடைப்பது கடினம் என்று தான் தோன்றுகிறது.

ஆனால், புதிய வாய்ப்பு

உருவாகியிருக்கிறது ஆகவே தமிழர்கள் தொடர்ந்து தங்கள் கோரிக்கைகளை முன்வைக்க வேண்டும். தேவை யானால் போராட வேண்டும்.

புலிகள் இருந்த காலம் போல் இப்போது இல்லை. அவர்கள் இருந்தபோது பெரும் வன்முறை இருந்தது. இப்போது தமிழர்கள் வன்முறையற்ற வழியில் போராடி தங்கள் வாய்ப்புகளைப் பெற முயல வேண்டும்.

தேர்தலில் வெற்றி - தோல்வி என்பது சாதாரணமான விடயம்தான். தேர்தலில் தாங்கள் ஆதரித்த தரப்பு வெற்றிபெறவில்லை என்ற ஏமாற்றம் தமிழ் மக்களுக்கு இருக்கலாம்.

ஆனால், அதை ஏற்றுக்

கொண்டு அவர்கள், ஜனாதிபதியுடன் பேசி கோரிக்கைகளை வைக்க வேண்டும்.

இலங்கை முழுவதுமாக சீனா பக்கம் நிற்கிறது என்பது ஒரு மிகைப் படுத்தப்பட்ட தோற்றம். அது உண்மையல்ல. தவிர, கோத்தபாய இந்தியாவோடு நெருக்கமாகவே தான் இருந்திருக்கிறார்.

ஆகவே, அவர் ஜனாதிபதியாக வருவதால் இலங்கை-இந்திய உறவில் ஏதும் மாறாது. ஒரு வழக்கமான உறவே நீடிக்கும். உதவிகள் தொடர்ந்து வழங்கப்படும்.

ராஜீவ் காந்தி மரணத்திற்குப் பிறகு, இந்தியா தொடர்ந்து இலங்கை அரசுடன் நெருக்கமாகத்தான் இருந்து வருகிறது. நரசிம் மராவ் தொடக்கம், யார் பிரதமராக இருந்தாலும் இந்தக் கொள்கையில் மாற்றம் ஏற்படவில்லை.

ஆகவே கோத்தபாய அதிபராகியிருப்பதால் எதுவும் மாறிவிடாது." என்றும் அவர் கூறியுள்ளார். (ம-3)

கட்சித் தலைவர்கள் கூட்டம் விரைவில் நடத்தப்படும்

சபாநாயகர் அறிவிப்பு

(கொழும்பு)

நாட்டில் புதிய ஜனாதிபதி தெரிவு செய்யப்பட்டுள்ள நிலையில் பாராளுமன்றின் உடக எடுக்கப்படவேண்டிய நடவடிக்கைகள் தொடர்பில் பாராளுமன்ற அனைத்துக்

கட்சித் தலைவர்கள் கூட்டம் விரைவில் நடத்தப்படும் என்று சபாநாயகர் கரு ஜெயசூரிய அறிவித்துள்ளார்.

பிரதமர் ரணில் விக்கிரமசிங்க மற்றும் எதிர்க்கட்சித் தலைவர் மகிந்த ராஜபக்சவுடன் இந்த விடயம் தொடர்பில் கலந்துரையாடப்பட்டுள்ளதாகத் தெரிவித்துள்ள சபாநாயகர், அவர்கள்

இருவரும் தமது கட்சிகளின் பாராளுமன்றக் குழுக் கூட்டத்தை நடத்தி முடிவை அறிவிப்பார் எனவும் குறிப்பிட்டுள்ளார்.

பாராளுமன்றின் நடவடிக்கைகள் தொடர்பில் கேள்வி எழுந்தள்ள நிலையில் இந்த அறிவிப்பை சபாநாயகர் அறிக்கை மூலம் வெளியிட்டுள்ளார்.

இதேவேளை, வரும் வெள்ளிக் கிழமைக்கு முன்னர் பாராளுமன்றப் பிரதிநிதித் துவப்படுத்தும் கட்சிகளின் தலைவர்களின் கூட்டம் நடைபெறும் என்று தெரிவிக்கப்பட்டுள்ளது. (ம-3)

போதை ஒழிப்பு நடவடிக்கை முப்படையினரிடம் ஒப்படைப்பு

ஜனாதிபதி கோத்தா நடவடிக்கை

(கொழும்பு)

பாதாள உலக செயற்பாடுகள் மற்றும் போதைப் பொருள் ஒழிப்பு நடவடிக்கைகளை நேரடியாக பாதுகாப்பு படையினரிடம் வழங்க ஜனாதிபதி கோத்தபாய ராஜபக்ச தீர்மானித்துள்ளார்.

இதனடிப்படையில் எதிர்வரும் காலங்களில் இராணுவம் உட்பட முப்படையினரை பயன்படுத்தி பாதாள உலகம் மற்றும் போதைப் பொருள் ஒழிப்பு நடவடிக்கைகளை மேற்கொள்வது ஜனாதிபதியின் நோக்கம் என கூறப்படுகிறது.

நாட்டின் ஜனாதிபதியாக முன்னாள் இராணுவ அதிகாரி பதவிக்கு வந்துள்ளார். அத்துடன் புதிய பாதுகாப்புச் செயலாளராக இறுதிக் கட்ட போரின் போது கடமையில் ஈடுபட்டிருந்த கமல் குணரத்ன நியமிக்கப்பட்டுள்ளார்.

நாட்டின் தற்போதைய இராணுவ தளபதி லெப்டினட் ஜெனரல் சவேந்திர சில்வா

வும் இறுதிக் கட்ட போரில் திறம்பட செயற்பட்ட அதிகாரி ஆவார்.

இவர்கள் மூன்று பேரும் இராணுவத்தின் கஜபாபடைப் பிரிவில் கட்டமையாற்றியவர்கள் என்பது விசேட அம்சமாகும். இறுதிக் கட்ட போரின் போது இவர்கள் மூவருக்கும் மிக நெருக்கமான தொடர்புகள் இருந்தன.

இதன் காரணமாக பாதாள உலகம் மற்றும் போதைப் பொருள் ஒழிப்பு நடவடிக்கைகள் தொடர்பாக ஜனாதிபதி கோத்தபாய ராஜபக்ச, கமல் குணரத்ன மற்றும் சவேந்திர சில்வா ஆகியோர் மீது அதிக நம்பிக்கை கொண்டுள்ளார்.

முன்னாள் ஜனாதிபதி மைத்திரிபால சிறீசேனவும் போதைப் பொருளை ஒழிக்க கரும் முயற்சிகளை மேற்கொண்டார். எனினும் அதனை முடிவுக்கு கொண்டு வர முடியவில்லை. (ம-3)

வடமாகாண மரநடுகை மாதம் கார்த்திகை 2019

"என் மனதில் ஆழப்பதிந்த காட்சிகளில் மனிதனின் கைபடாத ஆதிக்காடுகளை விடச் சிறந்தது எதுவும் இல்லை"

-சார்ள்ஸ் டார்வின் (யூரினாமவியலின் தந்தை)

வாழ்வைப் பொன்னாக்கும் வைர வரிகள்

பூமியின் மிகப்பெரிய செல்வம் மனிதனே. மனிதனின் மிகப்பெரிய செல்வம் அவனது மனமே. மனதின் வாணம் கேடயமுமாக இருப்பது அறிவும் அன்புமே. - பென்

மின்சாரம் தடைப்படும்

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நான்கு வியாழக் கிழமை காலை 8 மணியிலிருந்து மாலை 5 மணி வரை வடிகாலப் பிரதேசத்தில் ஈரப்பெரியகுளம், நெருக்குளம் கலைமைகள் வித்தியாலய பிரதேசம்,

உளுக்குளம், செட்டிக்குளம் நகர பிரதேசம் ஒரு பகுதி ஆகிய இடங்களிலும், மன்னார் பிரதேசத்தில் உயிலங்குளம், கமலாம்பிகை அரிசி ஆலை, முதலைக்குத்தி, வீட்டுப்பித்தன்மடு, புதுகாமம், நொச்சிக்குளம், கள்ளிக் கட்டைகாடு, சீன துறைமுகம் ஆகிய பிரதேசங்களிலும் மின்தடைப்படும்.

ஆன்மீகச் சிந்தனைகள்

நன்றியுடையவராய் இருங்கள்

❖ உருகிய தங்கத்தில் இரத்தினக்கல்லைப்பதிப்பது போல உருகிய உள்ளத்தில் இறைவனின் அருள் பதிந்துவிடும்.

❖ எந்தச் செயலிலும் சிந்தித்து செயற்படுவது அவசியம். ஒருவர் போன வழியில் கண்ணை மூடிக் கொண்டு செல்வது அறிவுடைமை ஆகாது.

❖ பெற்றோரின் கண்ணீரைத் துடைப்பது பிள்ளைகளின் கடமை. எந்த நிலையிலும் அவர்களுக்கு நன்றி உள்ளவர்களாக இருக்கவேண்டும்.

❖ மனம், வாக்கு, செயல் ஆகிய மூன்றாலும், ஒரு மனிதன் பிறருக்கு நன்மை செய்ய முயலவேண்டும்.

❖ மனிதவாழ்வில் வாழ்வு, தாழ்வு இரண்டும் மாறி மாறி வரும். இரண்டையும் சமமாக எடுத்துக் கொள்ளப் பழகிக் கொள்ள வேண்டும்.

❖ பிள்ளைகளுக்கு நல்ல பண்புகளைக் கற்றுத் தர எண்ணினால், பெற்றோரும் அதற்கு தங்களைத் தகுதிப்படுத்திக் கொள்ள வேண்டும்.

❖ வயலில் இட்டவிதை பன்மடங்காகப் பெருகுவதை போல ஒருவர் செய்த நல்வினை, தீவினை பிறவி தோறும் தொடர்ந்து வருகிறது.

சாவகச்சேரி நியூபவர் அணியை வெற்றி கொண்டு சம்பியன் பட்டத்தை வென்றது நாவற்குழி ஐக்கியம்

செவிப்புலன் வலுவற்றோர் தென்மராட்சி ரீதியில் நடத்திய அணிக்கு 7 பேர் 5 ஓவர்கள் மட்டுப்படுத்தப்பட்ட மென் பந்தாட்ட சுற்றுப் போட்டியின் இறுதி ஆட்டத்தில் சாவகச்சேரி நியூபவர் அணியை வீழ்த்தி வெற்றிக்கிண்ணத்தை சுவீகரித்தது நாவற்குழி ஐக்கியம் -A அணி.

இறுதி ஆட்டத்தில் நாணயச் சுழற்சியில் வெற்றிபெற்ற நாவற்குழி ஐக்கிய அணித்தலைவர்களத்தடுப்பை தீர்மானித்தார்.

முதலில் துடுப்பெடுத்தாடிய நியூபவர் அணி 5 ஓவர்கள் நிறைவில் அனைத்து இலக்குகளையும் இழந்து 38 ஓட்டங்களைப் பெற்றது.

39 ஓட்டங்களை வெற்றி இலக்காகக் கொண்டு பதிலுக்கு துடுப்பெடுத்தாடிய நாவற்குழி



ஐக்கிய அணி 3 இலக்குகளை இழந்து 4.3 பந்துகளில் வெற்றியை பதிவு செய்து வெற்றிக்கிண்ணத்தை தனதாக்கியது.

போட்டியின் ஆட்டநாயகனாக நாவற்குழி ஐக்கிய-A அணித் தலைவர் கிருபா தெரிவானார்.

தொடர் ஆட்டநாயகனாக நியூபவர் வீரர் அம்பி. போட்டியை மாற்றியமைத்த வீரருக்கான விருதினை நாவற்குழி ஐக்கிய அணி வீரர் நிதூசனும் தெரிவு செய்யப்பட்டனர். (க)



விராட் ஹோலியை மட்டும் நம்பி இராதீர் பெங்களூர் வீரர் மொயின் அலி தெரிவிப்பு

ரோயல் சேலஞ்சர்ஸ் பெங்களூர் அணி வெற்றிக்காக விராட் ஹோலி மற்றும் டிவில்லியர்ஸை மட்டுமே நம்பி இருக்க முடியாது என அந்த அணியின் சகல துறை வீரர் மொயின் அலி கூறியுள்ளார்.

ஐ.பி.எல். தொடரில் விளையாடும் ரோயல் சேலஞ்சர்ஸ் பெங்களூர் அணியானது ஒவ்வொரு ஆண்டும் கிண்ணத்தை வெல்ல திறைறி வருகிறது. இதனால் ரசிகர்கள் பலரும் அந்த அணியை கடுமையாக விமர்சனம் செய்து வருகின்றனர்.

மூன்று முறை இறுதிப்போட்டிக்கு முன்னேறியும் கூட அந்த அணியால் தற்போது வரை கிண்ணத்தை வெல்ல முடியவில்லை.

இந்த நிலையில் அந்த அணி மார்க்கெட் டோய்னிஸ், கொலின் டி கிராண்ட்ஹோம், டிம் சவுதி உள்ளிட்ட முன்னணி வீரர்கள் 12 பேரை வெளியேற்றியுள்ளது. அதேபோல் விராட் ஹோலி, மொயின் அலி, யுஸ்வேந்திர சாஹல், பார்த்திவ் பட்டேல், முகமது சிராஜ், உமேஷ் யாதவ், பவன் நேகி, தேவதாத் பாடிக் கல்.



குர்கீரத் சிங் மான், வாஷிங்டன் சுந்தர், சிவம் துபே, நவ்தீப் சைனி, ஏபி டிவில்லியர்ஸ் ஆகிய 13 வீரர்களை தக்கவைத்துள்ளது. இந்த நிலையில் அப்துபிடி 10 லீக்கில் விளையாடி வரும் மொயின் அலி, ஆர்.சி.பியின் செயற்றிறன் குறித்து பேசியுள்ளார். "எங்களுக்கு ஒரு நல்ல துவக்கம் தேவை. நாங்கள் எப்

போதும் மெதுவாக துவங்குகிறோம் என்று நினைக்கிறேன். நாங்கள் தைரியமாக இருக்க வேண்டும், குறிப்பாக சொந்த மைதானமான பெங்களூரில் விக்கெட் மிகவும் நன்றாக இருக்கிறது. அங்கு எல்லைகள் சிறியவை. அது பந்து வீச்சாளர்களுக்கு மிகவும் அச்சுறுத்தலாக இருக்கிறது".

என்னை போன்ற வீரர்கள் யாரேனும் வந்தால், சிறப்பாக பட்டிங் செய்து அணியை முன்னோக்கி எடுத்து செல்ல வேண்டும் என்று கூறியுள்ளார்.

முன்னதாக 2019 பதிப்பில் விளையாடிய மொயின் அலி, 11 போட்டிகளில் விளையாடி 220 ஓட்டங்கள் எடுத்து ஆறு விக்கெட்டுகளை வீழ்த்தியிருந்தது குறிப்பிடத்தக்கது. (க)

அன்பு வாசகர்களே!
உங்கள் பிரதேச விளையாட்டுச் செய்திகளை Valampurisp@gmail.com அல்லது 076 636 3378 என்னும் Viber இலக்கத்துக்கு அனுப்பி வைப்புகள்.
உங்களை உலகறியச் செய்ய நாம் தயார்

இறுதி ஆட்டத்திற்கு தெரிவானது வல்வை 35 வயதிற்கு மேற்பட்டோர் அணி



கொலின்ஸ் விளையாட்டுக் கழகம் நடத்தும் 35 kick-out உதைபந்தாட்டச் சுற்றுப்போட்டியின் இறுதிக்குத் தெரிவானது வல்வை 35 வயதிற்கு மேற்பட்டோர் அணி.

இந்த உதைபந்தாட்ட தொடரின் அரையிறுதி ஆட்டத்தில் வல்வை அணி இன்று அவ்வாய் மனோகரா அணியுடன் மோதியது.

முதல் இரு கோல்களையும்

வல்வை அணி போட பிற்பாதியில் பதிலுக்கு மனோகரா அணியும் இரு கோல்களை போட்டனர்.

போட்டி நேர முழுவில் இரு அணி களம் 2:2 என சமனிலை பெற்றனர்.

வெற்றியைத் தீர்மானிக்கும் சமனிலை தவிர்ப்பு உதையில் வல்வை அணி 4:2 என்ற கோல் கணக்கில் வெற்றி பெற்று இறுதியாட்டத்துக்கு முன்னேறியது. (க)

வளர்ந்து வரும் அணிகளுக்கிடையிலான ஆசியக் கோப்பை தொடர் தோல்வியுடன் வெளியேறியது இலங்கை அணி

பங்களாதேசில் நடைபெற்று வரும் வளர்ந்துவரும் அணிகளுக்கான ஆசிய கோப்பை 2019 தொடரிலிருந்து முன்னாள் சம்பியனான இலங்கை அணி வெளியேறியது.

வளர்ந்துவரும் அணிகளுக்கு இடையேயான ஆசிய கோப்பை கடந்த நவம்பர் 14 ஆம் திகதி வங்கதேசத்தில் தொடங்கியது. இதில், ஆசியா வளர்ந்துவரும் அணிகளான பங்களாதேஷ், இந்தியா, இலங்கை, நேபால், ஹொங்காங், ஆப்கானிஸ்தான், பாகிஸ்தான் மற்றும் ஓமான் ஆகிய 8 நாடுகள் பங்கேற்றன.

8 அணிகள் 'ஏ' மற்றும் 'பி'



என இரண்டு குழுவாக பிரிக்கப்பட்டு குரூப் சுற்று நடைபெற்றது.

குரூப் சுற்றில் ஓமான் மற்றும் பாகிஸ்தான் என முதல் இரண்டு

போட்டியிலும் தோல்வியை தழுவிய இலங்கை வளர்ந்துவரும் அணி, நேற்று முன்தினம் தனது கடைசி குரூப் போட்டியில் ஆப்கானிஸ்தான் அணியுடன் மோதி

யது. கட்டாய வெற்றிபெற வேண்டிய நெருக்கடியில் இருந்த இலங்கை அணி முதலில் துடுப்பெடுத்தாடியது. 49 ஆவது ஓவரில் அனைத்து விக்கெட்டுகளையும் இழந்த இலங்கை 238 ஓட்டங்கள் எடுத்தது.

இலங்கை தரப்பில் அணித் தலைவர் சரித் அசலங்கா 100, காமிண்டு மெண்டிஸ் 63, மினோட்பானுகா 42 ஓட்டங்கள் எடுத்தனர்.

ஆப்கானிஸ்தான் அணி தரப்பில் அஸ்மத்துல்லா ஓமர்ஸாய், அப்துல் வாசி நூரி தலா 3 விக்கெட்டுகளை கைப்பற்றினர்.

239 ஓட்டங்கள் எடுத்தால்

வெற்றி என களமிறங்கிய ஆப்கான் அணி, 44 ஆவது ஓவரில் 3 விக்கெட் இழந்த நிலையில் வெற்றி இலக்கை எட்டி அசத்தல் வெற்றிபெற்றது.

ஆப்கான் ஆரம்ப துடுப்பாட்டக்காரர் ஷாஹிடுல்லா கமல் இறுதிவரை ஆட்டமிழக்காமல் 102 ஓட்டங்கள் எடுத்தார். குரூப் சுற்றில் ஒரு போட்டியில் கூட வெற்றிபெறாத முன்னாள் சம்பியன் இலங்கை அணி, வளர்ந்துவரும் அணிகளுக்கான ஆசிய கோப்பை 2019 தொடரிலிருந்து வெளியேறியது.

இன்று நடைபெறவுள்ள முதல் அரையிறுதிப்போட்டியில் பாகிஸ்தான் வளர்ந்துவரும் அணியும்-இந்தியா வளர்ந்துவரும் அணியும் மோதவுள்ளன.

நாளை மறுநாள் நடக்கும் 2 ஆவது அரையிறுதிப்போட்டியில் வங்க தேசம்-ஆப்கானிஸ்தான் மோதுகின்றன. (க)

கடமைகளை...

கோத்தபாய ராஜபக்ஷ தமது கடமைகளை ஏற்றுக் கொண்டுள்ளார்.

இந்த நிகழ்வில் முன்னாள் ஜனாதிபதி மைத்திரிபால சிறிசேன மற்றும் பொதுஜன பெரமுன தலைவர்கள் பலரும் கலந்து கொண்டனர். (ம-3)

இந்திய வெளி...

நேற்று மாலை திடீர் பயணமாக கொழும்பு வந்த இந்திய வெளிவிவகார அமைச்சர் எஸ். ஜெய்சங்கர், இலங்கையின் புதிய ஜனாதிபதி கோத்தபாய ராஜபக்ஷவைச் சந்தித்துப் பேசினார்.

இந்தச் சந்திப்பில் இலங்கைக்கான இந்திய தூதுவர் தரன்ஜித் சிங் சந்துவும் கலந்து கொண்டார்.

இதன்போது, அவரை புதுடில்லிக்கு வருமாறு இந்திய பிரதமரின் சார்பில் நேரில் அழைப்பு விடுத்தார்.

இதனை ஏற்றுக் கொண்டு, வரும் 29 ஆம் திகதி கோத்தபாய ராஜபக்ஷ புதுடில்லிக்கு பயணம் மேற்கொள்ளவுள்ளார் என்று இந்திய வெளிவிவகார அமைச்சர் எஸ். ஜெய்சங்கர் தெரிவித்தார். (ம-3)

பணம், நகை...

அடையாளம் தெரியாதோர் வீட்டில் இருந்த வர்கள் மீது தாக்குதல் நடத்திய பின்னர், நகைகள், பணம் மற்றும் பொருட்கள் கொள்ளையிடப்பட்டுள்ளது.

இச்சம்பவம் தொடர்பில் முல்லைத்தீவு பொலிஸார் விசாரணைகளை மேற்கொண்டு வருகின்றனர். (ம-3)

9 வயது சுண்டிக்...

யாழ்ப்பாணம் பழைய பூங்கா வீதியை சேர்ந்த சி. சிறிசுதாகரன் பென்சிறர் றஜாந்தி (வயது - 9) என்ற சிறுமியே மேற்படி உயிரிழுந்தவராவார்.

கடந்த இரு வாரங்களாக குறித்த சிறுமி காய்ச்சலால் பீடிக்கப்பட்டிருந்தார். இந்த நிலையில் நேற்று முன்தினம் காலை தெல் லிப்பழை வைத்தியசாலையில் அனுமதிக்கப்பட்டு சிகிச்சை பெற்றுள்ளார்.

இந்த நிலையில் நேற்றுக் காலை குறித்த சிறுமி சிகிச்சை பலனின்றி உயிரிழந்துள்ளார்.

குருதிப்பெருக்கு டெங்குக் காய்ச்சல் ஏற்பட்டு குறித்த சிறுமி உயிரிழந்துள்ளதாக

வைத்தியசாலை வட்டாரங்கள் தெரிவித்தன. (ம-3,9,10)

நான் தோல்வி...

ஒன்று தகவல் வெளியிட்டுள்ளது. கோல்பேஸ் ஹோட்டலில் நேற்று முன்தினம் நடைபெற்ற சந்திப்பு ஒன்றின்போது சஜித் இந்தத் தகவல்களை வெளியிட்டார். ஜனாதிபதித் தேர்தலுக்குப் பின்னர் தனக்கு மிகவும் நெருக்கமான அரசியல்வாதிகளை அழைத்து, மூடிய அறைக்குள் இந்த சந்திப்பினை நடத்தியிருந்தார்.

52 வயதான நான் நாட்டுக்கு சிறந்ததை கொடுக்கவே முயன்றேன். நான் சிறந்தபெளத்தன் எனினும் பெளத்தர்கள் எனக்கு அதிகளவில் வாக்களிக்காது விட்டுவிட்டனர்.

தேர்தல் பிரசாரக் காலத்தில் நான் சகலரையும் நம்பினேன். எனது கட்சியின் தலைமை எனக்கு துரோகம் செய்தது. எனக்கு உரிய பணத்தை கட்சி வழங்கவில்லை. நான் தற்போது கடனாளியாகியுள்ளேன். தேர்தல் பிரசாரத்திற்கு பணமின்றமையால் நெருக்கடிகளை எதிர்கொண்டேன்.

எனக்கு துரோகம் செய்யப்பட்டுள்ளதாக உணர்கிறேன். சிலர்பாம்புகளை யோல செயற்பட்டனர். இந்த 2 தரப்பினரும் எனது தோல்விக்கு வழிவகுத்தனர்.

எங்கள் அணியில் இருந்த சிலர், அமெரிக்காவுடன் மிலேனியம் ஒப்பந்தத்தை செய்ய ஆசைப்பட்டனர். இன்னும் சிலர் பெளத்தத்திற்கு எதிராக குரல் கொடுத்தனர்.

என்னையும் எனது குடும்பத்தினரையும் முழுமையாக அர்ப்பணித்தே இந்தப் பயணத்தில் இறங்கினேன்.

நான் அமைச்சராக இருந்தபோது எனக்கு ஒரு வீட்டைக்கூட கட்டிக்கொள்ளவில்லை. இப்படிப்பட்ட நிலையில் நான் தோல்வியடைய வேண்டுமென, கட்சிக்குள் சிலர் விரும்பினர். எனினும் பலர் நான் வெற்றியடைய வேண்டுமென ஆசைப்பட்டனர்.

தற்போது புதிய கட்சி ஆரம்பிக்கும் எந்த நோக்கமும் எனக்கு இல்லை. அதற்காக ரணிலுடன் தலைமைப் பதவிக்காக சண்டை பிடிக்கவும் மாட்டேன்.

கட்சியினர் பேசி ஒரு தீர்மானத்திற்கு வரட்டும். அதுவரை நான் அரசியலில் இருந்து ஒதுங்கியிருக்க தீர்மானித்துள்ளதாக சஜித் தெரிவித்ததாக குறித்த ஊடகம் மேலும் தெரிவித்துள்ளது. (ம-3)

இடைக்கால...

நடைபெற்றுமுடிந்த ஜனாதிபதி தேர்தலில் கோத்தபாய ராஜபக்ஷ அமோக வெற்றி பெற்று 7ஆவது நிறைவேற்று அதிகாரம் கொண்ட ஜனாதிபதியாக பொறுப்பேற்றுள்ளார்.

இந்நிலையில் பாராளுமன்றம் கலைக்கப்படாமல் இருப்பதனால் பாராளுமன்ற பதவிக்காலம் முடியும்வரை காத்திருக்க வேண்டிய நிலையில் பல முக்கிய அமைச்சர்கள் கடந்த இரு நாட்களில் ராஜினாமாச் செய்திருந்தனர்.

எனவே பிரதமர் ரணில் விக்கிரமசிங்கவும் இன்று பிரதமர் பதவியில் இருந்து விலகவுள்ளதாக அறிவித்துள்ள நிலையில் பாராளுமன்றம் கலைக்கப்பட்டு விரைவில் பொதுத் தேர்தல் இடம்பெறும் என எதிர்பார்க்கப்படுகின்றது. (ம-3)

பிரதமராக மகி...

இடைக்கால அமைச்சரவை இன்று நியமிக்கப்படுகிறது.

இதன்போது மகிந்த ராஜபக்ஷ பிரதமராக நியமிக்கப்பட்டுள்ளதாக தகவல்கள் தெரிவிக்கின்றன. (ம-3)

வடக்கு மக்களை...

களுக்கு கருத்து தெரிவிக்கும்போதே அவர் இவ்வாறு தெரிவித்துள்ளார்

தேர்தலில் களமிறங்கிய இரு பிரதான வேட்பாளர்களும் தங்களது 13 கோரிக்கைகளை நிராகரித்ததாகவும் தற்போதைய ஜனாதிபதி கோத்தபாய ராஜபக்ஷ ஏதாவது ஒன்றை நினைத்தால் செய்து முடிக்கக் கூடியவர் எனவும் அவர் தெரிவித்துள்ளார். (ம-3)

தன்னைச் சந்தி...

யாடியதாகவும், இதன்போது தம்மை சந்திக்குமாறு ஜனாதிபதி அழைப்பு விடுத்ததாகவும் சம்பந்தன் கூறினார்.

இதன்படி விரைவில் அவரை சந்திப்பதற்கு எதிர்பார்த்துள்ளதாகவும் அவர் குறிப்பிட்டுள்ளார். (ம-3)

19ஆவது திருத்...

தொலைக்காட்சி நேர்காணல் ஒன்றின்போது அவர் இதனைக் குறிப்பிட்டுள்ளார்.

தம்மை பொறுத்தவரையில் 19வது திருத்தம் முற்றாக ரத்துச் செய்யப்பட வேண்டும் என்று அவர் குறிப்பிட்டுள்ளார்.

19வது திருத்தம் சில நல்ல விடயங்களை கொண்டுள்ளது. அதேநேரம் பல மோசமான விடயங்களை கொண்டுள்ளது என்று குறிப்பிட்ட அவர் அவை எவை என்று கூறவில்லை.

19வது திருத்தம் ஜனாதிபதியின் நிறைவேற்று அதிகாரத்தை குறைக்கிறது. அத்துடன் சுயாதீன ஆணைக்குழுக்களை அமைக்கும் சரத்துக்களை கொண்டுள்ளது.

வெளிநாட்டு கடவுச்சீட்டுக்களை கொண்டிப்பவர்கள் பதவிகளுக்கு நியமிக்கப்படுவதை தடுக்கிறது என்பதும் குறிப்பிடத்தக்கது. (ம-3)

வெளியுறவுத்...

நியமிக்கப்படுகின்றனர்.

அந்தவகையில் ஜனாதிபதியின் செயலாளராக பி.பி.ஜயசந்தர, பாதுகாப்பு அமைச்சின் செயலாளராக மேஜர் ஜெனரல் கமால் குணரத்தன, நிதி அமைச்சின் செயலாளராக ஆட்டிக்கல ஆகியோர் நேற்றுக் காலை நியமிக்கப்பட்டிருந்தனர்.

இந்த நிலையில் வெளிவிவகார அமைச்சின் செயலாளராக ரவிநாத ஆரியசிங்கமீளவும் நேற்று நடைமுறைக்கு வரும் வகையில் நியமிக்கப்பட்டுள்ளார்.

ஜெனிவாவுக்கான இலங்கையின் நிரந்தர வதிவிடப் பிரதிநிதியாக பணியாற்றிய ரவிநாத ஆரியசிங்க, 2018 இறுதியில் முன்னாள் ஜனாதிபதி மைத்திரிபால சிறிசேன வால், வெளிவிவ

திரு கோணமலையில் எலிக்காய்ச்சலால் ஒருவர் மரணம்

திருகோணமலையில் எலிக்காய்ச்சல் காரணமாக இளைஞர் ஒருவர் சிகிச்சை பலனின்றி நேற்று உயிரிழந்துள்ளதாக வைத்தியசாலை பேச்சாளரொருவர் தெரிவித்துள்ளார்.

இவ்வாறு உயிரிழந்தவர் மூதூர் - முட்டுச்சேனை, மாமடிச்சேனை பகுதியைச் சேர்ந்த திலகநாதன் புவிதரன் (வயது-21) எனவும் தெரியவருகின்றது.

குறித்த இளைஞன் எலிக்காய்ச்சல் காரணமாக உயிரிழந்துள்ளதாகவும், வயல் வெளிகளில் இவ்வாறான காய்ச்சல் ஏற்படுவதாகவும் காய்ச்சல் ஏற்பட்டால் உடனடியாக வைத்தியசாலைக்குச் சென்று சிகிச்சை பெற வேண்டும் எனவும் வைத்தியசாலை தரப்பினர் அறிவுறுத்தல் வழங்கியுள்ளனர். (ம-3)

தேர்தல்கள் ஆணையகம் சுயாதீனமாக செயற்பட வேண்டும்

தேர்தல் கண்காணிப்புக் குழு

எதிர்கால தேர்தல்களில் இலங்கையின் புதிதாக தேர்ந்தெடுக்கப்பட்ட தலைவர்களும் மக்களும் பல உள்ளீடுகளை இணைக்க வேண்டும் என்று பொதுநலவாய நாடுகளின் கண்காணிப்பாளர்கள் கோரியுள்ளனர்.

இலங்கையின் ஜனாதிபதித் தேர்தலை கண்காணிப்பதற்காக வந்திருந்த இந்த கண்காணிப்பாளர்கள் நேற்று தமது ஆரம்ப அறிக்கையை வெளியிட்டனர்.

அதில், அனைத்து தலைவர்களும் சமூக ஒத்திசைவுக்கு இடமளிக்கவேண்டும் என்று அவர்கள் வலியுறுத்தியுள்ளனர்.

பிரசாரங்களின்போது அமைதியான சூழ்நிலையை இருந்தது. எனினும் சில இடங்களில் பயப்பீதியில் இருந்ததை அவதானிக்க முடிந்தது.

இந்தநிலையில் இலங்கையின் தேர்தல்கள் ஆணையகம் எதிர்கால தேர்தல்களில் இன்னும் சுயாதீனமாக செயற்பட வேண்டும் என்று பொதுநலவாய நாடுகளின் கண்காணிப்பாளர்களின் தலைவர் பானி தெரிவித்தார்.

காரச் செயலராக நியமிக்கப்பட்டார் என்பது குறிப்பிடத்தக்கது. (ம-3)

மத்திய வங்கி...

இது சம்பந்தமாக ஜனாதிபதி கோத்தபாய ராஜபக்ஷ இறுதி முடிவுக்கு வந்துள்ளதாக கூறப்படுகிறது.

கலாநிதி நந்தலால் வீரசிங்க தற்போது இலங்கை மத்திய வங்கியின் சிரேஷ்ட பிரதி ஆளுநராக கடமையாற்றி வருகிறார்.

இலங்கை மத்திய வங்கியின் ஆளுநராக வேறு ஒருவரை நியமிப்பதற்கு பதிலாக மத்திய வங்கியின் சிரேஷ்ட அதிகாரியை நியமிக்க எடுத்துள்ள தீர்மானம் சிறப்பானது என அவதானிகள் தெரிவிக்கின்றனர். (ம-3)

நீரோகா லக்ஷிய

திகதி: 2019/11/19

சிடிமூலப்பு இலக்கம்: 0625

லக்ஷியம்: வெற்றி இலக்கங்கள்

கன்னி: 61 63 69 71

கொவிசேத உத்தியோகபூர்வ முடிவுகள்

சிடிமூலப்பு திகதி: 19-11-2019

சிடிமூலப்பு இலக்கம்: 2305

ஆரம்ப வகுப்பு: வெற்றி இலக்கங்கள்

J: 16 17 43 75

மஹாஜன சம்பத்

திகதி: 2019/11/19

சிடிமூலப்பு இலக்கம்: 4052

ஆரம்ப வகுப்பு: வெல்லப்பட்ட இலக்கங்கள்

J: 7 3 2 4 6 0

செவனா

திகதி: 19/11/2019

சிடிமூலப்பு இலக்கம்: 237

ஆரம்ப வகுப்பு: வெல்லப்பட்ட இலக்கங்கள்

N: 03 26 36 55

M 02 18 25 32

அடுத்த சுப் ஜக்ஷிபாட் ரூ. 77,526,945

தொ.பே.: 0112 333 546/47 Web: www.dib.lk

ராஃ அதிகரிப்பு

திகதி: 19/11/2019

வெற்றி வாரம்: 2682

வாரணம்: சிவப்பு

வெற்றி இலக்கங்கள்: சனிக்கு கிழமை வெற்றிப் பொதி

மீதுணம்: 09 13 18 61 ரூ. 4,109,362

2019/11/20 இ் திகதி கிழமை பச்சை நிற டிக்கட்டுக்களாகும்

வெற்றி பெற்ற சீட்டுக்கள் 6 மாதங்களுக்கு செல்லுபடியாகும்

தொ.பே.: 011 423424 Web: www.dib.lk

SUPER BALL 200 லட்ச ரூபாய்

சிடிமூலப்பு வாரம்: 1077

சிடிமூலப்பு திகதி: 18-11-2019

திறக்கக்கூடியவை

L: 17 23 55 68

அடுத்த சுப் ஜக்ஷிபாட் ரூ. 83,194,652

தொ.பே.: 0112 333 546/47 Web: www.dib.lk

ஜயாதா சலை

2-த்தியோகபூர்வ முடிவுகள்

சிடிமூலப்பு வாரம்: 1622

சிடிமூலப்பு திகதி: 19/11/2019

வெற்றி இலக்கங்கள்: ஆரம்ப வகுப்பு

06 17 32 69 V

அடுத்த சுப் ஜக்ஷிபாட் ரூ. 41,103,808

தொ.பே.: 011 4062002/011 4062062 Web: www.dib.lk

அடு கோடிபுதி சுடி கைரிபிதி ADA KOTIPATHI

சிடிமூலப்பு இல: 796

வாரணம்: இளநலம்

சிடிமூலப்பு திகதி: 2019.11.19

இன்றைய ஜக்ஷிபாட் ரூ. 65,394,660/-

வெற்றி இலக்கங்கள்: ஆரம்ப வகுப்பு

19 27 46 47 G

தொ.பே.: 011 423424 Web: www.dib.lk

ஐ.தே.கவில் அதிகாரத்தை நிலை நிறுத்த

மகிந்தவுடன் டீல்டேசு சஜித்தை ரணில் திட்டமிட்டு தோற்கடித்தார்

பிரதி அமைச்சர் நளின் பண்டாரா குற்றச்சாட்டு

(கொழும்பு)
ஐ.தே.கவில் உள்ள சிலரே சஜித் பிரேமதாசு வின் தோல்விக்கு காரணமாக இருந்தார்கள் என போட்டுடைத்துள்ளார் அபிவிருத்தி மூலோபாயங்கள் மற்றும் சர்வதேச வர்த்தக பிரதி அமைச்சர் நளின் பண்டாரா. சஜித் பிரேமதாசுவை தோல்வியடையச் செய்வதற்காக எமது தரப்பில் இருந்தபடியே செயற்பட்ட சிலரே, தற்போது மகிந்த ராஜபக்ஷ தரப்பைக் காப்பாற்றிக்கொண்டு

ஐக்கிய தேசியக் கட்சியில் தமது அதிகாரத்தை நிலைநிறுத்திக்கொள்ள முயற்சிகளை மேற்கொள்கிறார்கள் என தெரிவித்துள்ளார். கொழும்பிலுள்ள உலக வர்த்தக மையத்தில் நேற்று நடந்த செய்தியாளர் சந்திப்பிலேயே இதனை தெரிவித்தார். அவர் மேலும் தெரிவிக்கையில், 1994 ஆம் ஆண்டில் பிரதமராக இருந்த ரணில் விக்கிரமசிங்க தோல்வியடைந்ததும், சற்றும் தாமதிக்காமல் சூட்கேசுடன் வெளியேறினார்.

அவ்வாறு செயற்பட்ட ரணில் விக்கிரமசிங்க தற்போது என்ன செய்கின்றார்? பிரதமர் என்ற வகையில் தற்போதைய அரசாங்கத்தைத் தொடர்ந்து முன்னெடுத்துச் செல்வதற்கான உரிமை அவருக்கில்லை. அரசியல் இராஜதந்திரம் என்ற அடிப்படையில் செயற்பட வேண்டுமாயின், உடனடியாக மகிந்த தரப்பிடம் அரசாங்கத்தைக் கை

யளித்து சுமார் 120 நாட்கள் அவர்களுடைய வாக்குறுதிகளை நிறைவேற்ற இடமளித்து, அதனூடாகக் கிடைக்கக்கூடிய அரசியல் ஆதாயத்தை பெறுவதே ரணில் விக்கிரமசிங்க செய்ய வேண்டியதாகும். எதிரணியினர் எதிர்நோக்கத்தக்க நெருக்கடிக்கு இடமளிக்காமல் நேரடியாகப் பொதுத்தேர்தலுக்குச் செல்லும் நோக்கில் செயற்படும் வஜிர அபேவர்தன போன்ற கொந்தராத்துக்காரர்கள் சிலர் எமது தரப்பில் இருக்கின்றார்கள். அவர்களே பிரதமருடன் இணைந்து இந்த நெருக்கடியைக் கடப்பதற்கு மகிந்த தரப்பிற்கு உதவுகின்றார்கள்.

எமது தரப்பில் இருந்துகொண்டு ஜனாதிபதித் தேர்தலில் சஜித் பிரேமதாசுவை தோல்வியடையச் செய்வதற்காக செயற்பட்ட சிலரே, தற்போது மகிந்த ராஜபக்ஷ தரப்பைக் காப்பாற்றிக்கொண்டு ஐக்கிய தேசியக் கட்சியில் தமது அதிகாரத்தை நிலைநிறுத்திக்கொள்ள முயற்சிக்கின்றார்கள்.

அரசாங்கத்தைக் கையளிப்பது தொடர்பில் கோத்தபாய ராஜபக்ஷ தரப்புடன் நாளை (இன்று) பேச்சுவார்த்தை நடத்தவேண்டும் என்று ரணில் விக்கிரமசிங்க கூறுகின்றார். இதுவியத்தில் அவர்களுடன் கலந்துரையாட வேண்டிய அவசியமில்லை. எம்முடனேயே கலந்தாலோசிக்க வேண்டும். ஆனால் எதிரணியுடன் ஏற்கனவே பேச்சுவார்த்தை நடத்திவிட்டார் என்றே தோன்றுகிறது. கோத்தபாய பதியியேற்புக்கு அநுராத புரத்திற்கும் சென்றிருந்ததைப் பார்த்தோம்.

எனவே பேச்சுவார்த்தை நடத்துவதாகக் கூறுவது முற்றிலும் பொய்யாகும். அவர் தொடர்ந்தும் கட்சியின் தலைமைத்துவத்தில் இருப்பதற்கே எதிர்பார்க்கின்றார். ஆனால் நான் தற்போது மேற்கொண்டுள்ள தீர்மானத்தை ஒத்த நிலைப்பாட்டிலேயே கட்சியில் பெரும்பான்மையானோர் இருக்கின்றனர் என்றார். (ம-3)

O/L 2019 English / English Literature
அனைத்து பரீட்சை நுட்பங்களும் நான்கு வகுப்புகளினுள் கற்றுத்தரப்படும்.
070 141 7854 (953)

பணிப்பெண் தேவை
திருநெல்வேலியில் உள்ள 4 பேர் கொண்ட குடும்பத்திற்கு பணிப்பெண் தேவை.
சம்பளம் - 18000 - 25000
தொடர்புகளுக்கு - **077 361 1282** (1112)

சிங்களம் 2ஆம் மொழி - 2019
பேச்சு சிங்களம் (Spoken) கடந்த மாதம் 30 பேர் தேர்ச்சி. 2019 (O/L) Past Papers வகுப்புக்கள் தினமும் நடைபெறுகின்றன. சித்தி உறுதி இறுதிச் சந்தர்ப்பம்.
H/P - 070 141 7834 (1108)

வேலையாட்கள் தேவை
அலுவலிய பிற்றிங் வேலை, மாபிள் வேலை தெரிந்தவர்கள் தேவை.
தொடர்பு - **077 953 0496** (C-8275)

வெளிநாடு - உள்நாடுகளுக்கான விரைவுப் பொதிகள் சேவை
070 330 5500
அக்ஷரா சிபர்திகள் சேவை
976, கே.கே.எஸ் வீதி, நாச்சிமார் கோவிலடி
021 221 5656 யாழ்ப்பாணம் **077 888 9388**
பொதிகள் மற்றும் கடிதங்களை துரிதமாகவும் நம்பிக்கையுடனும், குறைந்த கட்டணங்களுடனும் அனைத்து நாடுகளுக்கும் மிகக் குறுகிய நாட்களுக்குள் அனுப்பிடவும் எம்மை நாடுங்கள் 3 - 6 நாட்களுக்குள் உங்கள் கைகளில்
வேலையை - அரியாலை - சங்கானை - சுன்னாகம்
கரணவாய் - மீசாலை - திளிநொச்சி - கனகராயன்குளம்
முல்லைத்தீவு - மன்னார் - வவுனியா - திருகோணமலை

FRANCE Student Visa No IELTS
021 314 6171 (C-8276)

வலம்புரி
விளம்பரத் தொடர்புகளுக்கு
021 221 7603
021 567 1532

வங்கியில் அடகு வைத்த நகைகளை மீடக் முடியவில்லையா? நாம் மீட்டுத் தருகின்றோம்
றாஜ் நகை மாடம்
யாழ்ப்பாணம், நெல்லியடி, பருத்தித்துறை, சாவகச்சேரி, கொடிகாமம், கிளிநொச்சி, மாண்ப்பாய், சுன்னாகம், அச்சவேலி, சங்கானை, உடுப்பிட்டி, முல்லைத்தீவு, வவுனியா, மன்னார், திருகோணமலை ஆகிய பகுதிகளில்
வங்கியில் அடகு வைக்கப்பட்ட அடகு நகைகளை நகைக்கேற்ப பெறுமதியைப் பார்த்து வங்கியிலேயே பணத்தை தந்து வாங்கப்படும்.
தொடர்பு : **றாஜ் - 077 679 6623** (1113)

புதிய ஆங்கிலப் பாடநெறி சனி, ஞாயிறு தினங்களில்
DIPLOMA IN ENGLISH
(06 மாதங்கள்) சனி, ஞாயிறு தினங்களில் 1.00 - 3.00 pm
ஆரம்பம் : 23.11.2019 at 1.00 pm
(16 வயதிற்கு மேற்பட்ட அனைவருக்குமான பாடநெறி)
E-CITY COLLEGE OF ENGLISH & IT SKILLS DEVELOPMENT
இல. 372D, பருத்தித்துறை வீதி, ஆனைப்பந்தி, யாழ்ப்பாணம்.
021 221 7106 / 077 340 0418 / 077 061 5242 / 077 492 4166
web: www.ecitycollege.lk (C-8269)

எழாம் ஆண்டு நினைவஞ்சலி
அமரர் சின்னத்தம்பி சிவஞானசுந்தரம்
தோற்றம் : 25.09.1928 மறைவு : 07.12.2012
திதி : 20.11.2019
காலங்கள் பல கடந்து சென்றாலும் - எங்கள் கலங்கிய உள்ளங்கள் இன்னும் ஆறவில்லை அப்பா ஆண்டவன் அடியில் நீங்கள் ஆறுதல் அடைந்தாலும் உங்கள் ஆசிகள் எமக்கு என்றும் இருக்கும்.
"தண்ணிழல்"
01ம் ஒழுங்கை, பிறவுன் வீதி, யாழ்ப்பாணம். (1105)

நெல்லியடியில்...
வெளிநாடுகளுக்கான துரித தபால் பொதிகள் சேவை
லண்டன் - 540/= கனடா - 950/=
ஜெர்மனி - 640/= நெதர்லாந்து - 690/=
இத்தாலி - 690/= (C-8255)
சலுகை அட்டை (Discount Card) பெற வேண்டும் எனும் நிபந்தனை இல்லை.
076 443 1576
அருள்
பெற்றோல் செந் எதிரில் பிரதான வீதி, நெல்லியடி.

SB travels and tours pvt Ltd
யாழ்ப்பாணத்தில் இருந்து சென்னை செல்வதற்கான விமானப் பயணச்சீட்டுக்கள் 29,000/= இருந்து (இருவழி) திங்கள், புதன், சனிக்கிழமைகளில், இந்தியா வீசா விண்ணப்பப்படிவம் 100/= இற்கும் இந்தியா வீசா 4000/- இற்கும் எமது நிறுவனத்தின் ஊடாகவும் பெறலாம்.
தொடர்புகளுக்கு: No 212, ஸந்தாரியார் வீதி, யாழ்ப்பாணம்.
021 222 9555 / 021 222 8555 / 076 691 1080 / 076 691 1082 / 076 691 1081 / 076 691 1083 (C-8271)

விரைவு பொதிகள் சேவை விசேட விலை குறைப்பு
UK - 550 / =Kg
கனடா - 950 / =Kg
ஜெர்மனி - 650 / =Kg
நெதர்லாந்து - 700 / =Kg
இத்தாலி - 700 / =Kg (முல்லைத்தீவு, உடுப்பிட்டி)
DELIVERY IN 3-5 DAYS
யாழ்ப்பாணம், கிளிநொச்சி, நெல்லியடி, சாவகச்சேரி, கொடிகாமம், மாண்ப்பாய், சுன்னாகம், அச்சவேலி, சங்கானை, திருகோணமலை
0768226240
TRAVELS